

دَارُ الْعُلُومِ حَقِّانِيَّةِ اَكُوْرَةُ خُكُفِ كَا عَلِيٍّ وَ دِيْنِي مَجْلَه

مَك حَفِزَتِ مَدَوِيَّةِ بِر اِيَكِ الزَّامِ
عَوْرَتِ لَدِكِ

الف

مَلِكُ مَبْرَا

زِيَرَسَرِ پَرِسْتِي: شَيْخِ الْحَدِيثِ خُصْرَةُ مَوْلَانَا عَبْدُ الْحَقِّ بَانِي دَهْمَتَمِ دَارِ الْعُلُومِ حَقِّانِيَّةِ اَكُوْرَةُ خُكُفِ شَاوَرُ (مَوْلَا كِتَابَانِ)

لہ دعوت الحق

قرآن و سنت کی تعلیمات کا علمبردار

ماہنامہ **الحق** اکوڑہ خٹک

اس سے جاریہ

۲	مولانا سمیع الحق	نقش آغاز
۷	حضرت مولانا عبدالکیم صاحب کلاچی	سیدنا حضرت معاویہؓ پر الزام
۱۱	حکیم الاسلام قادی محمد طیب قاسمیؒ	مولانا محمد قاسم نانوتویؒ کی عارفانہ شان
۱۵	جناب وحید الدین خان	عقیدہ آخرت جدیدہ تحقیقات کی روشنی میں
۲۰	مولانا محمد اشرف ایم ایس۔ پشاور	اسوہ نوریہ اور عمری شہریت
۲۴	استاذ عبدالعزیز — قاہرہ	امام شافعیؒ اور شعر (قسط دوم)
۳۰	مولانا محمد یوسف صاحب۔ مارول کاغین	یتیم پرست کی وراثت
۴۴	مولانا انوار الحق صاحبہ صاحبہ۔ کاکا خیل	اسلام کا نظام معاشیات
۵۱	مولانا قاضی عبدالسلام صاحب	الحق (عربی قصیدہ)
۵۳	نواب میر عثمان علی خان نظام مرحوم	منقبت نبوی (نظم)
۵۵	مولانا شیر علی شاہ صاحب	مکتوب حرمین الشریفین
۶۲	ادارہ	تعارف و تبصرہ

جلد نمبر ۲ شماره نمبر ۸ محرم الحرام ۱۳۸۷ھ مئی ۱۹۶۷ء
زیر لائے چھ روپے فی پرچہ ۵۰ پیسے غیر مالک سالانہ اشتراک

سمیع الحق استاد دارالعلوم حقانیہ طابع و ناشر نے منظور عام پریس پشاور سے چھپوا کر دفتر الحق دارالعلوم حقانیہ اکوڑہ خٹک سے شائع کیا۔



پچھلے دنوں بنگلہ دیش (برطانیہ) کے شعبہ
علوم اسلامیہ کے پروفیسر مشرق جان ٹیر نے بھارت
کے دارالعلوم ندوۃ العلماء میں تقریر کے دوران برطانیہ
کی مسلم اقلیت کا ذکر کرتے ہوئے ایک حقیقت کی
طرف بھی اشارہ کیا اور کہا کہ — ”حقیقت اس وقت دنیا میں آسمانی دین کی پیروی اور اللہ تعالیٰ
کی عبادت کا دعویٰ کرنے والی دونوں قومیں مسلمان اور عیسائی مائیت اور دہریت کی گود میں جانے والوں
کی یہ نسبت اقلیت میں ہیں۔ دونوں کو مائیت اور ظاہر پرستی کا سامنا ہے۔ اور منکر خدا اقوام اس اقلیت
کو اپنے اندر مدغم کرنے پر تلی ہوئی ہیں“ (البعث الاسلامی کمنوع عربی مجلہ)

پروفیسر صاحب موصوف کی بات اس حد تک معقول ہے کہ موجودہ حیرانی تہذیب و تمدن جسکی بنیاد
سراسر مادی مفادات، خواہشات کی تکمیل، مصلحت، زبردستی، حصول دولت، معاشی افکار اور
اقتصادی فلسفوں پر ہے، اس کا واکسی خاص مذہب اور کسی ایک دین پر نہیں۔ دہریت اور نفس پرستی کا یہ
عزیزیت ہر اس نظریہ، دین، علم و حقیقت، اور اک و معرفت کو چیلنج کر رہا ہے جس کا تعلق روح، آخرت،
سمپائی و صداقت، معنوی اقدار یا کسی بھی مابعد الطبیعیاتی عقیدہ سے ہو کہ موجودہ تہذیب کا خمیر ہی جسم و مادہ اور
نفع عاجل، لذت پرستی اور استیلا و استبداد سے اٹھایا گیا ہے، معنوی اقدار، روحانی صفات اور
انسان کے باہمی روابط و علاقوں سے اسے کوئی سروکار نہیں۔ تب نہ خود عرض الحیرۃ الدنیا واللہ یرید الآخرۃ۔

مگر سوال یہ ہے کہ خدا اور خود فراموش تہذیب جس نے آج انسان کو جامد و بے حس حیوان اور جسم پروری کی
ایک مشین بنا کر رکھ دیا ہے۔ اس تہذیب نے جنم لیا کہاں سے؟ کس نے اس شجرہ غیشہ کو پروان چڑھایا؟
عیسائیت کا علمبردار یورپ اور دیگر صلیبی اقوام علی الخصوص برطانیہ کے علاوہ اور کون تھا جس نے انسانیت
کو موت کے چوراہے پر لاکھڑا کیا۔ جس نے رنگ و بو، خواہش اور شہوات کی ایک نظر فریب جنت بانی،
جس نے بالشت بھر پیٹ اور معدہ سے ساری کامنات کو ناپا، اور جس نے لالہ الامعدۃ والمسادۃ
کے بلند بانگ نعروں سے خدا کے وجود اور تمام غیبی حقائق سے انکار کیا۔ وہ عیسائیوں کا مکروہ کلیسائی نظام
اور دشمن فطرت اصول ہی تھے، جنہوں نے عقل و دانش کو مذہب سے بغاوت پر آمادہ کیا وہ یورپ ہی
تو تھا جس نے اپنے علم و ادراک کی اساس حواس اور مشاہدات پر رکھی۔ جس کا منطقی اور طبعی نتیجہ یہی ظاہر ہوتا

کہ وہ تمام مابعد الطبیعی حقائق خدا و رسول، روح و آخرت، بعث بعد الموت اور حساب و کتاب مفروضہ اور من گھڑت افسانے معلوم ہونے لگے، جو عقل و حواس کی گرفت میں نہ آ سکے۔ نتیجتاً دنیا مادیت کے چنگل میں پھلی گئی اور مذہب سے محروم ہو کر منکر خدا اقوام اطمینان و سکون سے عاری زندگی کی جلتی بھیڑ میں کودتی چلی گئیں۔ آخر آگ سلگائی کس نے ہے، جس کے سوز و تپش سے آج یورپ کے دانشور نالاں ہیں۔

یہ حالات پچھلی چند صدیوں میں یورپ ہی کے مذہب بیزاری سے پیدا ہوئے، جس نے پہلے اپنے مذہب کا علیہ بگاڑ دیا، اسے اپنے حیوانی مقاصد کا آلہ کار بنایا۔ آسمانی تعلیمات سے مسیحیت کا رشتہ کاٹ کر دمی و دینامانی تہذیب کے طبع سے اس کی عمارت اٹھائی، اس میں بت پرستی کی آمیزش کی، ربانیت کے نام سے زندگی سے فراہ کی راہ اختیار کی، پھر جبر و استبداد اور استعماری عزائم کے

سہارے اس خدا بیزار تہذیب کو دیگر اقوام و مذاہب پر بٹھونے کی کوشش کی اور اس طرح خدا کی زمین کو مرقم و زندگی و بربریت اور شر و فساد سے بھر دیا۔ آج پروفیسر جان ٹیلر صاحب مادیت اور دہریت کا رونا رو رہے ہیں۔ اگر یہ انس و گھر مجھ کے آئسبرو نہیں ہیں تو یہ تلخ حقیقت کیوں ان کی نگاہوں سے اوجھل ہے کہ اس تمام حیوانیت، اور مذہب بیزاری کا سہرا تو یورپ کے مسیحوں کے سر ہے۔

ع باد صبا ایں ہمہ آوردہ تست

یہاں ہم اتنا مزید بض کئے دیتے ہیں کہ اس وقت مادیت اور ظاہر پرستی کے چیلنج کو صرف اسلام ہی قبول کر سکتا ہے جس میں للہ، معاش، حصول رزق اور کسب حلال کی گنجائش تو ہے، مگر خدا فراموشی کی نہیں، جہان بینی اور جہانگیر بینی ہے مگر ظلم و استبداد نہیں۔ حصول منفعت کا حق ہے مگر حق تلفی اور خود غرضی کا نہیں۔ دشمن سے مقابلہ ہے مگر عیاری نہیں۔ دنیا ہے مگر دین سے بغاوت نہیں۔ ربانیت ہے مگر ربانیت نہیں۔ علم و معرفت ہے مگر جمود و تعصب نہیں۔ نعمتوں اور لذتوں سے لذت اندوزی ہے مگر اباحت اور انار کی نہیں۔ عیسائیت تو اس وقت اپنا دم توڑ چکی تھی جبکہ خدا نے انسانی

ہدایت کے لئے آخری روشنی بھیجی۔ قرون وسطی کا غیر متدین اور بیسویں صدی کا ترقی یافتہ یورپ تو علم و تحقیق کے نام پر کتب مقدسہ میں الحاق و تحریف اور دشمن فطرت خود ساختہ مسیحی اصول کے ذریعہ اس تابوت میں آخری کیل بٹھونک چکا ہے۔ مسیحیت، دین و مذہب اور علم اور معرفت کے ہر محرکہ میں شکست کھا چکی ہے، تو مادیت کے میدان میں کیا سنبھل سکے گی۔ عصر حاضر کی انسانیت آج جس غلام کا شکار ہے، یہ غلام صرف اور صرف اسلام ہی سے پُر ہو سکتا ہے کہ موجودہ بے چینی، اضطراب درد و تڑپ، پریشانی اور تشنگی کا مداوا صرف اسلام ہی ہے۔ ان الدین عند اللہ الاسلام۔

فطرۃ اللہ الّتی فطر الناس علیہا — اور انشاء اللہ دیر یا سریر اسلام ہی ہوگا جمادہ پرست اکثریت کو اپنے اندر جذب کر کے رہے گا۔ ہوالذی ارسل رسولہ بالہدٰی و دین الحق لیظہرہ علی الدین کلد و لیکرہ المشرکون۔ مخبر صادق و معدوق علیہ السلام نے فرمایا جسے حضرت مقدادؓ نے نقل کیا۔ لا یبقی علی ظہر الارض بیتہ مدبر ولا دبر الا ادخلہ اللہ کلمۃ الاسلام بعزمین و ذلٰ ذلٰیہ اما یعزمہم اللہ فیجعلہم من اہلہا و یدلہم فی دینہ لہا۔ مقدادؓ نے آخر میں فرمایا فیکون المذین کلمۃ اللہ (رواہ)

اسلامی مشاورتی کونسل نے حکومت سے سفارش کی ہے کہ ملک میں موجود قانونِ وراثت کی بجائے اسلامی قانونِ وراثت نافذ کیا جائے۔ اور مرتد ہونے والے مسلمانوں کو آبائی جائیداد سے محروم کر دیا جائے، اور اسلامی احکام کے مطابق انہیں موت کی سزا دی جائے۔ کونسل نے یہ بھی سفارش کی ہے کہ ملک میں ایسے منظم افراد یا اداروں کا فوری محاسبہ کر کے انہیں سخت ترین سزائیں دی جائیں جو مسلمانوں کو مختلف ہتھکنڈوں کے ذریعہ مرتد بنانے میں مصروف ہیں۔ کونسل نے اپنی سفارشات میں جو صدر مملکت کو پیش کر دی گئی ہیں، اس امر پر اظہارِ تشویش کیا ہے، کہ ملک میں منظم طور پر مسلمانوں کو غیر مسلم بنانے کا کام جاری ہے جس کا محاسبہ نہیں کیا جا رہا۔ حالانکہ اسلام میں مرتد بنانے والے بھی قابلِ تعزیر ہیں۔ کونسل نے یہ بھی کہا کہ ایک اسلامی اسٹیٹ میں مسلمانوں کے درمیان اپنے مذہب کی تبلیغ کی اجازت ہرگز نہ ہونی چاہئے۔ جہاں تک سفارشات کا تعلق ہے تمام اسلام پسند ملتے اس کی تحسین و تائید کریں گے۔ خدا کرے حکومت ان سفارشات کو عملی جامہ بھی پہنا سکے کہ اب تک اس قسم کے مشورے سفارشات سے زیادہ مقام نہیں پاسکے۔ اگر اس ضمن میں کونسل نے ارتداد کے واضح مفہوم اور دو ٹوک حقیقت پر بھی روشنی ڈالی ہوتی تو اچھا ہوتا کہ جب تک مرتد کو مرتد نہ مانا جائے اسے سزا تک دی جاسکتی ہے۔ اس میں شک نہیں کہ ملک میں وسیع پیمانے پر ارتداد کا کام جاری ہے ہماری افرادی قوت عیسائیت اور قادیانیت کی گود میں جا رہی ہے۔ کونسل جیسے ذمہ دار ادارہ کو ایسے تمام منظم اور غیر منظم افراد اور اداروں سے بھی پردہ اٹھانا چاہئے تھا کہ مسلمانوں کو تنبیہ ہو جاتی اور سفارشات کا کوئی ثمرہ تو نکل آتا۔ کونسل کی سفارشات میں اسلامی قانونِ وراثت رائج کرنے کا بھی ذکر ہے۔ اس ضمن میں وضاحت طلب امر یہ ہے، کہ کونسل سے مراد ان قوانین سے امت مسلمہ کے متاثرات اور قطعی قوانین ہیں یا وہ اصلاح یافتہ قوانین جن میں پوتے کی وراثت جیسی نفعات بھی شامل ہیں جن کیلئے پوری اسلامی تاریخ میں کوئی سند اور نظیر نہیں ملتی۔ اگر معاملہ دوسرا ہے تو جس طرح رائج الوقت قانون بقول کونسل کے قرآن و سنت کے تقاضوں کو پورا نہیں کر رہا، اس طرح اسلامی قوانین کے ترمیم شدہ ایڈیشن سے بھی خرابی دور نہ ہوگی۔ معاملہ سمجھے گا نہیں، مگر بتا چلا جائے گا، کہ

انسانی حالات اور تقاضوں کا سب سے زیادہ جاننے والا اس کا خالق ہی ہے۔ تھلک حدود اللہ
فلا تعتدوہا ومن يتعد حدود الله فان الله فاعل ما الظالمون۔

سعودی عرب سے واپسی پر کئی ثقہ حجاج نے یہ افسوسناک اُکشاف کیا کہ اس سال کئی قادیانیوں کو حرمین الشریفین میں داخلہ اور مناسک حج کی ادائیگی میں شرکت کا موقعہ ملا گیا۔ اس سے زیادہ لرزہ خیز یہ خبر ہے کہ مرزائیوں کے عالمی مبلغ اور صفِ اوّل کے قائد ظفر اللہ خان بھی سرزمینِ حجاز اور مسلمانوں کے اس روحانی اور عالمی اجتماع میں گھوسٹے پھرتے رہے۔ یہ بھی انوارِ حق کہ ہسپتالوں میں کئی ایک قادیانی ڈاکٹر کام کر رہے ہیں۔ ان اطلاعات کے عواقب اور نتائج کے تصور سے ایک مسلمان کے رونگٹے کھڑے ہو جاتے ہیں۔ کیا اب کعبۃ اللہ اور جوارِ رسول علیہ السلام بھی اُن شرمناک ریشہ دوانیوں، سازشوں اور ارتدادی سرگرمیوں کی آماجگاہ بن جائیں گے؟ جس کا مظاہرہ قادیانی جماعت کا ۔ ویرن ملک میں شب و روز کر رہی ہے، سرزمینِ طیبہ میں روضہِ اطہر کی پوکھٹ سے مسلمانوں کو ہٹانے کی کوششیں؟ معاذ اللہ والی اللہ المشتکی۔

عہدِ نبوت سے لیکر اب تک مسلمان اس معاملے میں بڑے حساس رہے ہیں۔ حرمین الشریفین میں یہود و نصاریٰ اور غیر مسلم اقوام کے داخلے پر پابندی رہی۔ حضور علیہ السلام نے مرضِ وفات میں جزیرہ العرب کو یہود و نصاریٰ سے پاک رکھنے کا فرمان جاری کر کے معاملہ کی اہمیت و نزاکت کا احساس دلایا۔ اخرجوا الیہود والنصارى من جزيرة العرب۔ (الحديث) کہ عالم اسلام کا منہ اور مسلمانوں کا دل (حرمین الشریفین) غیر مسلموں کی فتنہ پر دازیوں کا شکار نہ ہونے پائے کہ دل کے متاثرہ رونے سے سارا جسم فاسد ہو جاتا ہے۔ موجودہ حکمران ملک فیصل کے پیشِ روستا سعودیہ کے عہد تک اس معاملہ میں نہایت احتیاط برتی گئی۔ کچھ عرصہ قبل چند قادیانی خفیہ طور پر داخل ہوئے۔ انہیں فوراً پکڑ پکڑ کر نکال دیا گیا۔ موجودہ حکومت سے اس مسئلہ میں غفلت ہوئی یا دیدہ و دانستہ اُس روشن خیالی اور ترقی پسندی کا وجہ سے ایسا کیا گیا جس کے ایمان سوز اثرات نے آج حرمین کو اپنی لمپیٹ میں سے لیا ہے۔ معاملہ ہر حال میں نظر ثانی اور غور و فکر کا مستحق ہے۔ بیشک موجودہ سعودی حکومت حجاج کے آرام و راحت میں کوئی کسر نہیں اٹھاتی، تمام ممکنہ اصلاحات کر رہی ہے، جس پر وہ پورے عالم اسلام کی طرف سے شکر و تحسین کی مستحق ہے۔ مگر یاد رہے کہ عالم اسلام کیلئے حجاز کی اصل دولت اور سرمایہ دہان کی معنوی برکات اور روحانی اثرات ہیں۔ مسلمان خدا فراموشِ مادیت اور زندگی کے ہنگاموں سے گھبرا کر اُس آستانہ عافیت اور مرکز سکون کی طرف پھٹکے ہیں۔ اگر روئے زمین پر خدا کی اس ایک ہی روشنی کے گرد بھی مادیات کا حصار کھپا جاتا ہے،

عصر جدید کی نام نہاد ترقیات سے دہانہ کا تقدس آفریں نورانی ماحول بدلا جاتا ہے۔ یورپی تہذیب و تمدن آزادی اور فحاشی، مغربی تعیش و تہنہ کی کھلی چھوٹ دی جاتی ہے، اور تو اور مسلمانوں کے دین و ایمان کے دشمن یہود و نصاریٰ ہندوؤں اور قادیانیوں کو دہانہ آسنے جانے کی اجازت دی جاتی ہے تو یہ پورے عالم اسلام کے ساتھ نا انصافی ہوگی کہ عربین، اشرقیین تمام مسلمانوں کے مشترکہ متاع ہیں۔ اور خدا کے گھر میں دین و ایمان کے ڈاکوؤں کے نقب لگانے پر کوئی مسلمان خاموش نہیں رہ سکتا۔ اس میں شک نہیں کہ بد قسمتی سے ہماری حکومت قادیانیوں کے پاسپورٹ پر غیر مسلم یا قادیانی ہونے کی مہر نہیں لگاتی۔ اور سعودی عرب کے بعض ذمہ دار حضرات کا: عذر معقول ہوتا اگر انہوں نے کم از کم خلیفہ راشد خان کو رد کر دیا ہوتا کہ اسکی مرزائیت کوئی ڈھکی چھپی بات نہ تھی۔ یہ دشواری پچھلی حکومتوں میں بھی پیش آئی ہوگی، پھر بھی انہوں نے تفتیش اور تحقیق کرتے ہوئے احتیاط کا دامن نہیں چھوڑا، اور اگر کسی طرح معلوم ہوا کہ دھوکہ اور فریب سے ایسا کوئی قادیانی داخل ہوا ہے تو اسی وقت نکال باہر کیا۔ سعودی عرب کے موجودہ حساس اور بیاد مغر حکمران شاہ فیصل سے، ارمی مخلصانہ التجا ہے کہ وہ ان امور میں اپنے خاندانی اور روایتی دینی تضارب کو برقرار رکھتے ہوئے عربین کے معاملہ میں دنیا بھر کے نام لیا یا ان محمد علیہ السلام (بابائنا و احبابنا) کے احساسات کا خیال رکھیں، یہ ناموس محمدی کا سوال ہے جو آپ اور ہم سب کا مشترکہ معاملہ ہے۔ اس سلسلہ میں بعض اور ناگفتہ بہ اور نامناسب منکرات اور خرابیوں کا ذکر بھی کیا جاسکتا ہے جو مشاہدات پر مبنی ہیں۔ مگر ہم آج صرف ناموس محمدی علیہ السلام اور تقدس عربین کے نام پر مرزائیوں کے معاملہ میں نظر ثانی کی درخواست کرتے ہیں۔

اندکے پیش تو گفتم غم دل و ترسیدم کہ آرزوہ شرمی در نہ سخن بسیار است

واللہ یعلم الحق وھو سیدھی السلیل

کلیع الحق

مدینہ طیبہ کی اطلاعات سے: ہاں کے مشہور صاحب مسند و ارشاد بزرگ حضرت مولانا عبدالغفور صاحب مدظلہ ہمارے مدینہ طیبہ کی دعوت کا علم ہوا۔ حضرت شیخ کی ذات اس وقت نمازون اور خاص طور سے پاکستانی مسلمانوں کے لئے فیض و برکت کا سرچشمہ ہے اور پاکستان سے تو ان کا وطنی رشتہ ہے۔ اہل علم اور عام مسلمانوں سے حضرت مدظلہ کی محبت کاملہ کیلئے دعاؤں کی درخواست ہے۔ محمد اللہ کہ حضرت مولانا مدظلہ کے تازہ مکتوب نام حضرت شیخ الحدیث صاحب سے معلوم ہوا کہ اب انکی صورت و بے افاقہ ہے۔ قارئین اور تمام سناور سے دعا ہے صحت فرمانے کی درخواست ہے۔ (ادارہ)

سیدنا حضرت معاویہؓ پر

عمرانی معاہدہ توڑنے کا الزام

دیہی
ترقیاتی
اکیڈمی
پشاور
کا
سینار

ملک و ملت کی دینی اور دنیوی خدمت کرنے والوں میں اتفاق و

اتحاد اور یک جہتی دیکھا نکتہ پیدا کرنے والی کوششوں کو کون ذی ہوش ہوگا

جو پسند نہ کرے گا۔ بلکہ عقلاً اس کو ضروری اور مذہباً فرض نہیں سمجھے گا۔ لیکن افسوس سے کہنا پڑتا ہے، کہ سرکاری یا نیم سرکاری طور پر اس سلسلہ میں عام طور پر جو بھی قدم اٹھایا جاتا ہے، الاما شاہ اللہ وہ دانستہ یا نادانستہ نتیجہ کے لحاظ سے نہ صرف یہ کہ مایوس کن ثابت ہوتا ہے۔ بلکہ بعض اوقات زیادہ افتراق اور دودھ کا باعث بھی بن جاتا ہے۔ اس سلسلہ کی کئی مثالیں دی جاسکتی ہیں۔ مگر اس وقت ہم دیہی ترقی اکیڈمی پشاور کی جانب سے علماء کے سینار کے نام سے اجتماعات پر کچھ عرض کرنا چاہتے ہیں۔

اکیڈمی کے ایک ذمہ دار افسر کی جانب پہلے ہی اجلاس کی پہلی ہی تقریر میں اخبارات نے جو مضمون منسوب کیا ہے، اس میں اور کئی قابل اعتراض کلمات کے علاوہ "عمرانی معاہدہ" کے توڑنے کی ذمہ داری غالب المسلمین

کاتب دہی سیدنا امیر معاویہؓ کے سر پر ڈالی گئی ہے اور اس طرح انہیں مسلمانوں اور مسلمان مملکتوں کی پسماندگی کا پہلا ذمہ دار قرار دیا گیا ہے اگر اخبارات کی یہ نسبت صحیح ہے، تو نہ صرف یہ کہ یہ ایک بہت بڑا تاریخی جھوٹ اور سیدنا امیر معاویہؓ سے عقیدت و محبت رکھنے والے کروڑوں پاکستانیوں کی روحانی اذیت کا باعث ہے۔ بلکہ ملک کی غالب ترین اکثریت اہل سنت و الجماعت کے ایمانی جذبات کو کھل چیلنج بھی ہے۔ اخبارات میں شائع شدہ اس تقریر یا خطبہ استقبالیہ کے متن کے مطابق دیہی ترقی اکیڈمی کے

ڈائریکٹر صاحب کے نزدیک عمرانی معاہدہ نام ہے اس کا کہ "آنحضرت صلی اللہ علیہ وسلم نے امراء اور دولت مندوں سے عہد لیا کہ وہ خیرات اور صدقات سے غریبوں کی امداد کریں گے اور غریبوں سے عہد لیا تھا کہ وہ چوری اور ڈکیتی وغیرہ نہیں کریں گے۔ ڈائریکٹر صاحب کے نزدیک مسلمان اور مسلمان مملکتوں کی پسماندگی

کا واحد ذریعہ اس معاہدہ کو چھوڑ دینا ہے۔ وہ کہتا ہے :

بالآخر جب معاویہؓ نے ایسا انتظام کر دیا کہ معاہدہ عمرانی اسلام کی پابندی ہے، پہلا فریق "امراء آزاد ہو گیا یعنی صدقات وغیرہ کی آیات جو مضمناً ان کے لئے تھیں اختیاری قرار دیدی گئیں ان پر عمل نہ کرنے پر کوئی تعزیر نہ لگائی گئی اور اس کے برعکس دوسرے فریق معاہدہ یعنی غزواء کے عہد کو لازمی شکل دے کر ناقابل معافی قرار دیا گیا اور ہاتھ کاٹنے کی سزا انہیں دی گئی تو اس صورت حال میں معاہدہ عمرانی کا ایک فریق امراء تو اپنا معاہدہ پورا کرنے کا پابند نہ رہا اور دوسرے فریق غزواء کو اس معاہدہ پر باجمہر پابند کیا گیا۔ ان حالات میں معاہدہ عمرانی اسلام ٹوٹ گیا اور اسکی اصلی شکل بدل گئی۔ (شہباز پشامہ۔ اپریل ۱۹۶۷ء)

مسلمانوں کی پسماندگی اور مسلمان ملکوں کے زوال کا واحد ذریعہ عمرانی معاہدہ کا ٹوٹ جانا ہے۔ یا اس میں بقیہ عبادات کے چھوڑ دینے، معاملات خرید و فروخت میں بیع مکروہ بیع فاسد اور قمار و ربوا سرود تک سے امتزادہ کرنے بلکہ اس کو گھر گھر تک پہنچا دینے کی سعی نامشکورہ کرنے فضل خصوصیات ہلالوں میں حکم کھلام حکم بمانزل اللہ کے مصداق بننے اور قوانین کفر کو جاری کرنے یہود و نصاریٰ کی صورت اور سیرت بنانے وغیرہ وغیرہ کو بھی دخل ہے۔ یہ ایک الگ بحث ہے، اس وقت دریافت طلب امر یہ ہے کہ اگر صرف عمرانی معاہدہ ہی کا ٹوٹ جانا مسلمانوں کی پسماندگی کا واحد ذریعہ ہے تو کیا واقعی اسکی ذمہ داری سیدنا حضرت امیر معاویہؓ پر ہے۔

ہمیں یہ بتلایا جائے کہ کس مستند تاریخ کے کون سے باب میں یہ لکھا گیا ہے، کہ امیر معاویہؓ نے فلاں خطبہ یا فلاں سرکاری مراسلہ میں یہ فرما دیا تھا کہ اتوار زکوٰۃ کا حکم اختیار می ہے۔ اس پر مسلمان عمل کریں یا نہ کریں، ہر طرح ان کا اختیار ہے۔

اور یا پھر اموال تجارت یا مراثی و دیگر اموال ظاہرہ کی زکوٰۃ اور عشر وغیرہ وصول کرنے کا جو انتظام خلفاء راشدین رضی اللہ تعالیٰ عنہم نے کیا تھا۔ امیر معاویہؓ نے اس کے خلاف قدم اٹھایا۔ صدیق اکبرؓ نے جن مانعین زکوٰۃ سے جہاد فرمایا تھا وہ یا تو زکوٰۃ کی فرضیت کا انحصار کر کے ارتداد کے مرتکب ہوئے تھے، جیسا کہ واللہ لا قاتلین من فرق بین الصلوٰۃ والزکوٰۃ کے الفاظ سے معلوم ہوتا ہے، اور یا اموال ظاہرہ کا زکوٰۃ بیت المال کو سپرد کرنے سے انکار کرتے ہوئے بغاوت اختیار کر گئے تھے جس پر واللہ لومنا وافی عننا وافی روایۃ عقلا۔ اس پر سوال ہے۔ ہمیں بتلایا جائے کہ امیر المؤمنین سیدنا امیر معاویہؓ کے دربارت میں کس قوم نے کب زکوٰۃ کی فرضیت سے انکار کیا تھا اور حضرت امیر معاویہؓ نے علیہ اول

کے طریق کے برخلاف ان کو آزاد چھوڑ دیا تھا یا کب اور کس قوم نے اموال تجارت اور اموال ظاہرہ کی زکوٰۃ شرعی حکم برخلاف بیت المال کو سپرد کر دینے سے انکار کر کے بغاوت کا ارتکاب کیا تھا۔ اور امیر المؤمنین معاویہؓ نے ان کو معاف کر دیا تھا۔

حقیقت یہ ہے کہ نہ تو فرصت زکوٰۃ کے منکر کو حضرت معاویہؓ نے مسلمان سمجھا ہے۔ اور نہ ہی اموال تجارت یا اموال ظاہرہ کے ادا کرنے میں شرعی حکم کی پابندی سے حضرت معاویہؓ نے رعیت کو آزاد چھوڑا ہے۔ دیہی ترقی کی آڑ اور علماء سے ہمدردی کے پردہ میں سب معاویہؓ کا شوق پورا کرنا تھا سو پورا کیا گیا۔ فالی اللہ المشتکی۔ ”سیمار میں شرکت فرمانے والے بزرگوں سے“ ہم ان دوسو ائمہ مساجد اور علماء سے جن کی سیمار میں شرکت کا دعویٰ کیا جا رہا ہے۔ بجن اسلام یہ دریافت کرنے کی جہارت کرتے ہیں کہ کیا ان کا عقیدہ بھی یہی ہے، کہ معاہدہ عمرانی با مصلاح ڈائریکٹر صاحب کے توڑنے کی ذمہ داری واقعی سیدنا امیر معاویہؓ کے سر پر ہے۔

اور کیا آپ کے نزدیک بھی مسلمانوں اور مسلمان ملکوں کی پسماندگی کا ذمہ دار امیر معاویہ رضی اللہ عنہ ہیں۔ اور کیا واقعی آپ یہ یقین رکھتے ہیں کہ سیدنا امیر معاویہ رضی اللہ عنہ نے امراء کی طرف داری کی اور ان کو آیات صدقات پر عمل کرنے اور نہ کرنے کا اختیار دیدیا تھا۔

اور کیا واقعی آپ یہی ایمان رکھتے ہیں کہ جب امراء نے صدقات وغیرہ کے آیات پر عمل کرنا چھوڑ دیا تھا، تو اب غزبا چوری اور ڈکیتی کرنے سے مجرم نہ ٹھہرے۔

اور کیا آپ کا مذہب یہی ہے کہ جب امراء نے اپنا فریضہ ادا کرنا چھوڑ دیا تو اب غزبا چوری وغیرہ کا شرعی حد قطع بد وغیرہ جاری کرنا اور کیا چوری ڈکیتی نہ کرنے کا عہد صرف غزبا ہی سے لیا گیا تھا۔ اور کیا دنیا میں چوری صرف غریب ہی کرتا ہے۔

علماء کو نصیحت۔ ۱۹ | انجام اپنا اور ۱۳ اپریل ۱۹۶۷ء کا کہنا ہے کہ ایک بزرگ نے علماء کی ہمدردی

کرتے ہوئے انہیں نصیحت فرمائی کہ۔ ”علماء سائنس سے تعصب کرنا چھوڑ دیں۔“

اس جملے کے دو معنی ہو سکتے ہیں۔ ایک تو یہ کہ علماء انت فنی ایجادات کو از روئے شرع ناجائز نہ کہیں۔ ہم ہوائی جہاز بنائیں تو اس پر اعتراض نہ کریں۔ چاند اور سورج پر پہنچنے کے انتظامات کریں ”روس اور امریکہ کا مقابلہ کرتے ہوئے“ ٹینک بنائیں۔ ہم اور ایٹم بم کا کارخانہ کھولیں یا اور کوئی نیا انکشاف کریں تو اس میں رکاوٹ نہ بنیں۔ اگر یہی معنی مراد ہیں تو انہیں ثابت کرنا چاہئے کہ علماء نے کب اس قسم کا تعصب کیا تھا اور کس مستند عالم نے کس کتاب میں یہ لکھا ہے، کہ پانی سے بجلی نکالنا حرام ہے۔ فون لگانا ناجائز

ہے، ریڈیو کی صنعت میں کام کرنا کفر ہے۔ ایک کنڈیشنرز اور ریفریجریٹر کا استعمال غلط ہے۔ اور ہوائی جہاز اور راکٹ و میزائلز کا کارخانہ کھولنا از روئے شرع ممنوع ہے۔ اس کو نہ تعصب کا الزام علماء پر سراسر تہمت اور افتراء ہے، اور اس غیر واقعی الزام کو بار بار دہرانا ملک و ملت کی کوئی خدمت نہیں بلکہ ملک کی دینی اور دنیوی خدمت کرنے والوں کے درمیان افتراق کو ہوا دینا ہے۔

سائنس اور مذہب کا موضوع ہی الگ الگ ہے، سائنس کا میدان طبعی اور ریاضی ہے جبکہ مذہب کا موضوع علم الہی، تہذیب اخلاق، تدبیر منزل اور سیاست مدنیہ ہے۔ ان میں تصادم اور ٹکراؤ کا سوال ہی پیدا نہیں ہوتا۔


ہاں اگر ناصح مشفق کا مقصد اس نصیحت سے یہ ہے کہ علماء ان چیزوں کو مختلف صورتوں میں استعمال پر بھی جائز و ناجائز کا سوال نہ اٹھائیں جس طرح کہ وہ فون بنانے اور لگوانے پر اعتراض نہیں ایسا ہی وہ فون کو شہادت پر بھی استعمال کرنے پر اعتراض نہ کریں۔ فونی اطلاع کو نماز و روزہ کے وارو مدار بنانے پر بھی خاموش رہیں۔ فون کے ذریعہ ایجاب و قبول کو بھی تسلیم کریں۔

اور جیسا کہ ریڈیو بنانے پر علماء کو اعتراض نہیں، ایسا ہی اس کے ذریعہ گانا بجانا فحش اور بے حیائی کی اشاعت سے بھی تعصب نہ کریں۔

اور جیسا کہ یہ علماء پانی سے بجلی نکالنے اور ان سے روشنی لینے پر پرجائز نہیں ہوتے ایسا ہی اس کے ذریعہ ذبح کرنے کو عین شرعی ذبح قرار دیں۔ وغیرہ نالک۔

تو معاف رکھیں یہ علماء کا سائنس سے تعصب نہیں بلکہ آپ کا دین سے پیچھا پھڑانا ہے جس سے جب تک اسلام کا دعویٰ کیا جائے گا۔ آزاد ہونا ناممکن ہے۔ ارشادِ خداوندی ہے، و ما کان لمومن و لا مومنۃ اذا قنعوا باللہ ورسولہ امر ان یکون لهم الخیرۃ من امرهم ومن یجمع اللہ ورسولہ فقلہ مثلہ مثلہ فلا لامبینا۔

مولانا ایسا صاحب نے ایک مرتبہ اس سوال پر کلام کرتے ہوئے کہ ”مسلمانوں کو حکومت و اقتدار کیوں نہیں بخشا جاتا؟“ فرمایا ”اللہ کے احکام اور افاضہ و نواہی کی حفاظت و رعایت جب تم اپنی ذات اور اپنی منزلی زندگی میں نہیں کر رہے ہو۔ (جس پر تمہیں اختیار حاصل ہے اور کوئی مجبور ہی نہیں ہے) تو دنیا کا نظم و نسق کیسے تمہارے حوالہ کر دیا جائے۔ ایمان والوں کو حکومت افضی لینے سے تو تشاء الہی ہی رہتا ہے کہ وہ اللہ کی مرضیات اور اس کے احکام کو دنیا میں نافذ کریں۔ تو تم جب اپنے حدود اختیار میں یہ نہیں کر رہے ہو تو دنیا کی حکومت تمہارے سپرد کر کے کل کیسے تم سے اسکی کیا امید کی جاسکتی ہے۔“



محترمی و کرمی زید مجدکم

سلام سنون نیاز مقدون — گرامی نامہ نے مشرف فرمایا۔ آپ نے حضرت نانوتوی قدس سرہ اود
ان بھیے دوسرے اکابر کے بارہ میں ان کے بیان کی مقبولیت اور جاذبیت کے بارہ میں جو کچھ تحریر فرمایا ہے
وہ حقیقت ہے۔ حضرت نانوتوی رحمۃ اللہ علیہ کی تحریرات بظاہر فلسفیانہ ہوتی ہیں، مگر حقیقتاً عارفانہ
اس لئے اثر قلب پر یہ پڑتا ہے کہ جیسے کوئی مربی تربیت کر رہا ہو۔ اس کی وجہ محض علم نہیں بلکہ معرفت
ہے۔ اور محض معرفت بھی نہیں بلکہ انکشاف اور ان کا حال ہے۔ صاحبِ حال کی ہر چیز میں کشش جاذبیت
اور مقبولیت ہوتی ہے۔ حضرت کے علوم الہامی ہیں کتابی نہیں۔ ماخوذ کتاب و سنت سے ہیں۔ اور کتاب و
سنت کی روح ان کے اندر سمائی ہوئی ہے۔ اس لئے وہ روح کی بات اندر سے کھینچ لاتے ہیں۔ اود
وہی موثر ہوتی ہے۔ چونکہ وہ خود اس سے لطف اندوز ہیں اس لئے مطالعہ کنندہ بھی اس سے لطف اندوز
ہوتا ہے۔ ازل و خیزد بر دل ریزد — یہ علوم و حقیقت علم الہی سے منقل ہوتے ہیں۔ اس لئے
ان کی تاثیر بھی قوی اور کامل ہوتی ہے۔ حضرت ہی نے تقریر دلپذیر میں ایک موقع پر جہاں غالباً مسئلہ
تقدیر بیان فرما رہے ہیں، ارشاد فرمایا کہ یہاں پہنچ کر اک دم طبیعت رک گئی اور بات سمجھ میں
نہیں آئی کہ کیا لکھوں تو آخر کار میں نے اسی پر دو گرام کی طرف رجوع کیا جہاں سے بندوں کو علم کی روزی ملتی
ہے۔ اور میں نے کہا کہ

قطرہ دانش کہ وادستی زبیش حاصل گردان بدیہا بے خویش

آخر کار فتح یاب ہوا اور میرے اللہ نے بات سمجھائی اور پھر لکھا کہ: ”آنچہ بصفحہ خاطر می ریزند بقلم می آمدم (او کما قال) اس سے واضح ہے کہ یہاں کی یہ جذب و کشش محض رسمی علم میں نہیں بلکہ عارفانہ اور عاشقانہ علوم میں ہوتی ہے۔ عاشق جب اپنی دیوانگی میں بولتا ہے۔ اور گرج پڑتا ہے تو سب لہز جاتے ہیں، وہ اس کے قلب اور اُدھر کے نگلشن کا اثر ہوتا ہے۔ اس لئے تاثیر و حقیقت الفاظ میں نہیں بلکہ قلب کے ان احوال میں ہے جو اپنے ظہور کیلئے الفاظ کا جامہ خود تراش لیتے ہیں۔

مگر یہ بھی ظاہر ہے کہ جن کیفیات سے وہ علم صادر ہوتا ہے، اسی نوع کی مقوڑی بہت کیفیت آشنائی جب کسی میں ہوتی ہے تو وہ اثر قبول کرتا ہے۔ ورنہ بے کیف اور جاہل مطلق افراد پر کوئی چیز بھی اثر انداز نہیں ہوتی۔ اس لئے جہاں آپ ان اربابِ علوم کی تعریف فرما رہے ہیں اس میں دوسرا پہلو آپ کی خود کی واقعی تعریف کا بھی نکلتا ہے، خواہ آپ کو احساس نہ ہو۔ آپ میں بحمد اللہ ان کیفیات سے شناسائی کسی حد تک موجود ہے تو اس حد تک تاثر بھی ہے اور اسی حد تک یہ خواہش بھی ہے کہ کاش آپ بھی اسی قسم کے بیان پر قادر ہو جاویں اور ویسا بھی کلام کرنے لگیں۔ اور اس میں بھی کوئی شبہ نہیں کہ یہ کمال ابتداء کسی ہی ہے۔ اگرچہ انتہاء وصی ہے۔ صرف نبوة ہی وہ کمال ہے جو کسی نہیں صرف وصی ہے جو صرف داد حق سے ملتا ہے ورنہ آثار نبوة میں سے تمام علمی و عملی و اخلاقی کمالات اکتساب سے تعلق رکھتے ہیں جو ہر ایک کو حاصل ہو سکتے ہیں، مگر جسے بھی حاصل ہوگا اسی کے ظرف و ذہن کی قدر حاصل ہوگا اور ظرف اور اذہان کی بنیاد خلقی ہے جس میں تفاوت ہے۔ اس لئے ایک کمال سب میں آکر پھر بھی علی قدر الذہانت متفاوت ہو جائے گا۔ اس لئے حقیقت یہ ہے کہ کوئی بھی کسی کی نقل اتار کر دیا نہیں ہو سکتا جسکی نقل اتار ہی گئی ہے جس طرح ہر ایک کی چال الگ الگ ہے، نقل سے ویسے ہی انداز سے آدمی چلے گا بھی تو نہج نہ سکے گا اور آخر کار پھر اپنی ہی چال پر آجائے گا یا جیسے صورت ہر ایک کی الگ الگ ہے، تصنع سے صورت کو مشابہ بنانے کی کتنی بھی کوشش ہو مشابہ بن نہ سکے گی۔ اور کسی حد تک بن جائے گی تو فرق صاف نمایاں رہے گا۔ اور اتفاقاً نمایاں نہ بھی ہو تو یہ نقل دیر پا نہ ہو سکے گی۔ اس لئے کسی کی نقل کی فکر ہی نہ کی جاوے جبکہ وہ بس کی بات نہیں، البتہ خود اپنے خلقی جوہر کو اجاگر کرنے اور چمکانے کی کوشش کی جاوے اور جب وہ حد کمال پر پہنچ جائے گا جب ہی اس میں جاذبیت اور مقبولیت پیدا ہو جائے گی۔ اس لئے مقبولیت کی بنیاد اور جاذبیت کی اساس تکمیل نفس یا اس کے کسی وصف کی حد کمال ہے، نقالی نہیں۔ البتہ یہ ضرور ہے کہ کمالات باطن اگر حد کمال پر آجائیں تو ان کی جاذبیت عمومی ہوتی ہے۔ اور حقیقی اور کمالات ظاہر کی محدود اور وقتی۔

ان سارے ہی بزرگوں کے کلام میں قبولیت اور جاذبیت ہے جو ان کے مجاہدات ظاہر و باطن

کا اثر ہے، لیکن پھر بھی جاذبیت کے درجات متفاوت ہیں جو ان کی ذہنی صلاحیتوں کے تفاوت کا نتیجہ ہیں۔ اس لئے آدمی مجاہدہ و ریاضت تو کرے لیکن نہ اس لئے کہ اس میں نلاں کا رنگ پیدا ہو جائے بلکہ اس لئے کہ صبغة اللہ پیدا ہو جائے اور پھر صبغة اللہ جس قسم کے شیشہ ذہن سے نمایاں ہوگا اسی قسم کا رنگ اختیار کرے گا۔ اور جاذبیت کا مقام پیدا کرے گا۔ مگر متفاوت ضرور رہے گا۔ اس لئے کہ وہ خلقت کا تفاوت ہے۔ ولایت دیلہ بخلق اللہ۔

گلابائے رنگ رنگ ہے زینت چمن لے ذوق اس جہاں کو ہے زیبِ اختلاف سے
اس لئے آپ کائنات کے خلقی اختلاف کو مٹانے کی فکر نہ فرمادیں کہ وہ بس کی بات نہیں، یہ اختلاف بہر حال اپنی جگہ ضرور باقی رہے گا۔ صرف اپنے رنگ کو نکھارنے اور حد کمال پر پہنچانے کی سعی فرمادیں۔

حضرت مولانا محمد یعقوب صاحب نانوتوی رحمۃ اللہ سے (جو دارالعلوم کے اولین صدر مدرس اور عارفِ کامل تھے) کسی نے پوچھا کہ کتابیں آپ نے بھی دی پڑھی ہیں جو حضرت نانوتوی نے پڑھی تھیں۔ استاد بھی آپ دونوں کے ایک ہیں پھر اسکی کیا وجہ ہے کہ جو علوم وہ بیان کرتے ہیں۔ اور جو انداز بیان ان کا ہے وہ آپ کا نہیں؟ فرمایا اسکی وجہ یہ ہے کہ ان کے دماغ کی ساخت ہی حکیمانہ تھی۔ وہ کوئی معمولی سے معمولی مسئلہ بھی بیان کرتے تو وہ حکیمانہ ہی رنگ کا ہوتا اس لئے جو مضمون بھی ان کے دماغ میں ڈھل کر باہر آتا تھا وہ حکیمانہ ہی رنگ اختیار کر لیتا تھا، اس جواب کا حاصل بھی وہی ہے کہ کسب و ریاضت ظاہری ہو یا باطنی اس کے ثمرات کا تفاوت خلقتوں کے تفاوت سے ہوتا ہے۔ انبیاء علیہم السلام سب کے سب مقدس اور بشریت کے انتہائی کمالات پر پہنچے ہوئے ہوتے ہیں لیکن تفاوت مراتب اور تفاضل بھی ان میں موجود اور قرآن حکیم میں منصوص ہے اس کی وجہ کمالاتِ نبوة کا زیادة و نقصان نہیں بلکہ ظرف کا قدرتی تفاوت ہے، ان کمالاتِ الہیہ سے مزاجی خصوصیات زائل نہیں ہوتیں بلکہ انہی مزاجی خصوصیات میں سے گزر کر وہ کمالات نمایاں ہوتے ہیں اور خصوصیات متفاوت ہیں۔ اس لئے رنگ کمالات بھی متفاوت ہو جاتا ہے، موسیٰ علیہ السلام کی جلالی شان ہے عیسیٰ علیہ السلام کی جمالی شان ہے، یعقوب علیہ السلام کی حزن و بٹ کی شان ہے۔ سلیمان علیہ السلام کی شانِ شان ہے۔ ایوب علیہ السلام کی صابرانہ شان ہے، داؤد علیہ السلام کی شاکرانہ شان ہے۔ ان سب شانوں میں کمالِ نبوة مشترک ہے اور خود شانیں متفاوت۔ ظاہر ہے کہ یہ نبوة کے آفات سے نہیں کہ وہ سب میں یکساں ہے۔ بلکہ خلقی ظرف کے تفاوت سے ہے۔ اس لئے

یہاں نہ نقل کی گنجائش ہے نہ عقل کی، بلکہ کسب و عمل کی ضرورت ہے، جو رنگ فطری ہے۔ بلا کسب کے ہر ایک کا خود اپنا ہی نمایاں ہو جائے گا۔ اور وہی مقبول ہوگا۔ اس کے حاصل کرنے یا تبدیل کرنے کی سعی غیر ضروری بلکہ بے ثمر رہ جائے گی اس لئے اس کی فکر ہی کی ضرورت نہیں۔ جہاں تک اس ناکارہ کے بارہ میں حسن ظن کے الفاظ تحریر فرمائے گئے ہیں، حتیٰ تعالیٰ آپ کو اسی کا اجر دے۔ اور مجھے ان کا صحیح مصداق بنادے۔ — وما ذلک علی اللہ بعزیز۔ والسلام

مکتوب


مہتمم دارالعلوم دیوبند

۱۳۸۱ھ

بقیہ : اسوہ نبویہ اور عصری شہریت

معاشی مساوات اس حالت پر ہیں کہ جو اوائے مسلمان کو میسر آتا ہے۔ سرورِ عالم صلی اللہ علیہ وسلم اور ان کے خلفاء اس سے کم لیتے اور نوش فرماتے ہیں۔ بنیادی ضروریات زندگی کی فراوانی کا یہ حال ہے کہ بے سرو سامان اور فاقہ کش عرب، شہریت انسانی کی اس خدائی قلم رومی میں بیس سال کے عرصہ میں فارغ البالی کے اس مقام پر پہنچتے ہیں کہ صدقہ و زکوٰۃ لینے والا کوئی نہیں ملتا۔ تمام شہری اسلامی مملکت کے وفادار اور اپنے مقصد کے لئے جان قربان کرنے والے انسانوں کو انسانوں کے خود ساختہ بندگیوں کی زنجیروں سے آزاد کرانے والے اور عالم گیر اخوت و محبت و خدمت و ایثار کا نمونہ پیش کرنے والے ہیں۔ — غرض انسان کامل اور معلم انسانیت حضرت محمد رسول اللہ صلی اللہ علیہ وسلم نے جس کمال بشریت انسانی کا درس دیا وہ آج بھی اس پریشان حال انسانیت کے مدد دہی اور انسانی مشکلات کا آخری حل ہے۔ سلام ہو اللہ تعالیٰ کے اس فرستادہ پر جو آسمانی مملکت اس عالم میں قائم کرنے آیا تھا۔ اور درود ہو اُس پر جس نے عالم گیر انسانی شہریت کے ذرین اصول بتائے۔ — (بشکرہ ریڈیو پاکستان)

الحق میں اشتہار دیکر ثوابِ اربین حاصل کریں



عقیدہ آخرت

جدید تحقیقات کی روشنی میں

اس سے پہلے ہم نے آخرت کے تصور پر اس حقیقت سے بحث کی ہے کہ موجودہ کائنات میں کیا اس قسم کی کسی آخرت کا واقع ہونا ممکن ہے جس کا مذہب میں دعویٰ کیا گیا ہے۔ اس سے یہ ثابت ہو جاتا ہے کہ یہ آخرت قطعی طور پر ممکن الوقوع ہے۔ اب یہ دیکھئے کہ کیا ہماری دنیا کو اس قسم کی آخرت کی کوئی ضرورت بھی ہے۔ کیا کائنات اپنے موجودہ ڈھانچہ کے اعتبار سے تقاضا کرتی ہے کہ آخرت لازماً وقوع میں آئے۔

سب سے پہلے نفسیاتی پہلو کو لیجئے۔ کننگھم نے اپنی کتاب (PLATO'S APOLOGY) میں زندگی بعد موت کے عقیدے کو خوش کن لا اوریٹ (CHEERFUL AGNOSTICISM) کہا ہے۔ یہی موجودہ زمانے میں تمام بے خدا مفکرین کا نظریہ ہے۔ ان کا خیال ہے کہ دوسری زندگی کا عقیدہ انسان کی اس ذہنیت نے پیدا کیا ہے، کہ وہ اپنے لئے ایک ایسی دنیا تلاش کرنا چاہتا ہے، جہاں وہ موجودہ دنیا کی محدودیتوں اور مشکلات سے آزاد ہو کر خوشی اور فراغت کی ایک دل پسند زندگی حاصل کر سکے۔ یہ عقیدہ انسان کی محض ایک مفروضہ خوش فہمی ہے جس کے ذریعہ وہ اس خیالی تسکین میں مبتلا رہنا چاہتا ہے کہ مرنے کے بعد وہ اپنی محبوب زندگی کو پائے گا۔ ورنہ جہاں تک حقیقت واقعہ کا تعلق ہے، ایسی کوئی دنیا واقعہ میں موجود نہیں۔ مگر انسان کی یہ طلب بذات خود آخرت کا ایک نفسیاتی ثبوت ہے جس طرح پیاس کا لگنا پانی کی موجودگی اور پانی اور انسان کے درمیان ربط کا ایک داخلی ثبوت ہے، اسی طرح ایک بہتر دنیا کی طلب اس بات کا ثبوت ہے کہ ایسی ایک دنیا فی الواقع موجود ہے۔ اور ہم سے اس کا براہ راست تعلق ہے۔ تاریخ بتاتی ہے کہ قدیم ترین زمانے سے عالمگیر بیانہ پر یہ طلب انسان کے اندر موجود رہی ہے۔

اب یہ ناقابل قیاس ہے کہ ایک بے حقیقت چیز اتنے بڑے پیمانے پر اور اس قدر ابدی شکل میں انسان کو متاثر کر دے۔ ایک ایسا واقعہ جو ہمارے لئے اس امکان کا قرینہ پیدا کرتا ہے کہ دوسری بہتر دنیا موجود ہونی چاہئے۔ خود اسی واقعہ کو فرضی قرار دینا صریح ہٹ دھرمی کے سوا اور کچھ نہیں۔

جو لوگ اتنے بڑے نفسیاتی تقاضے کو یہ کہہ کر نظر انداز کر دیتے ہیں کہ یہ غیر حقیقی ہے، مجھے نہیں معلوم کہ پھر اس زمین پر وہ کون سا واقعہ ہے جس کو وہ حقیقی سمجھتے ہیں، اور اگر سمجھتے ہیں تو اس کے لئے ان کے پاس کیا دلیل ہے۔ یہ خیالات اگر صرف ماحول کا نتیجہ ہیں تو وہ انسانی جذبات کے ساتھ اتنی مطابقت کیوں رکھتے ہیں۔ کیا دوسری کسی ایسی چیز کی مثال دی جا سکتی ہے، جو ہزاروں سال کے دوران میں اس قدر تسلسل کے ساتھ انسانی جذبات کے ساتھ اپنی مطابقت باقی رکھ سکی ہو۔ کیا کوئی بڑے سے بڑا قابل شخص یہ صلاحیت رکھتا ہے کہ ایک فرضی چیز گھرے اور اس کو انسانی نفسیات میں اس طرح شامل کر دے۔ جس طرح یہ احساسات انسانی نفسیات میں سموئے ہوئے ہیں۔

انسان کی بہت سی تمنائیں ہیں جو اس دنیا میں پوری نہیں ہوتیں۔ انسان ایک ایسی دنیا چاہتا ہے، جہاں صرف زندگی ہو، مگر اسے ایک ایسی دنیا ملی ہے جہاں زندگی کے ساتھ موت کا قانون بھی نافذ ہے۔ یہ کتنی عجیب بات ہے کہ آدمی اپنے علم، تجربہ اور جدوجہد کے نتیجہ میں جب اپنی کامیاب ترین زندگی کے آغاز کے قابل ہوتا ہے، اسی وقت اس کے لئے موت کا پیغام آجاتا ہے۔ لندن کے کامیاب تاجروں کے متعلق اعداد و شمار سے معلوم ہوا ہے کہ ۴۵۔۶۵ سال کی عمر کے درمیان جب وہ اپنا کاروبار خوب چمکا لیتے ہیں اور پانچ ہزار تا دس ہزار پونڈ (ایک لاکھ روپے سے زیادہ) سالانہ کماتا رہے ہوتے ہیں۔ اس وقت اچانک ایک روزانہ کے دل کی حرکت بند ہو جاتی ہے، اور وہ اپنے پھیلے ہوئے کاروبار کو چھوڑ کر اس دنیا سے چلے جاتے ہیں۔ (WINWOOD READE) لکھتا ہے :

”یہ ہمارے لئے ایک غور طلب مسئلہ ہے کہ خدا سے ہمارا کوئی ذاتی رشتہ ہے کیا اس دنیا کے علاوہ کوئی اور دنیا ہے، جہاں ہمارے عمل کے مطابق ہم کو بدلہ دیا جائے گا۔ یہ نہ صرف فلسفہ کا ایک بہت بڑا مسئلہ ہے بلکہ یہ خود ہمارے لئے سب سے بڑا عملی سوال ہے، ایک ایسا سوال جس سے ہمارا مفاد بہت زیادہ وابستہ ہے۔ موجودہ زندگی بہت مختصر ہے اور اس کی خوشیاں بہت معمولی ہیں۔ جب ہم وہ کچھ حاصل کر لیتے ہیں جو ہم چاہتے ہیں، تو موت کا وقت قریب آچکا ہوتا ہے۔ اگر یہ واضح ہو سکے کہ ایک خاص طریقہ پر زندگی گزارنے سے دائمی خوشی حاصل ہو سکتی ہے۔ تو یہ تو توفیق یا پائل کے علاوہ کوئی ایسی شخص اس طرح زندگی گزارنے سے انکار نہیں کرے گا۔“

_____ مگر یہی مصنف فطرت کی اتنی بڑی پکار کو محض ایک معمولی سے اشکال کی بنا پر رد کر دیتا ہے :

”یہ نظریہ اس وقت تک بظاہر بڑا معقول نظر آتا تھا جب تک گہرائی کے ساتھ ہم نے اس کی تحقیق

نہیں کی تھی۔ مگر جب ایسا کیا گیا تو یہ معلوم ہوا کہ یہ محض ایک لغو (ABSURD) بات ہے اور اس کی

لغویت کو باسانی ثابت کیا جاسکتا ہے۔۔۔ محروم العقل آدمی جو کہ اپنے گناہوں کا ذمہ دار نہیں ہے

وہ تو جنت میں جائے گا۔ مگر گوٹے اور روسو جیسے لوگ جہنم میں جائیں گے ! اس لئے محروم العقل پیدا ہونا اس سے اچھا ہے کہ آدمی گوٹے اور روسو کی شکل میں پیدا ہو۔ اور یہ بات بالکل لغو ہے۔“

یہ ایسی ہی بات ہے جیسے لارڈ کلون (KELVIN) نے میکس ویل (MAXWELL) کی تحقیق ماننے سے

انکار کر دیا تھا۔ لارڈ کلون کا کہنا تھا کہ جب تک میں کسی چیز کا مشینی ماڈل (MECHANICAL MODEL) نہیں

بنالیتا میں اسے سمجھ نہیں سکتا۔ اس بنا پر اس نے روشنی کے متعلق میکس ویل کے برقی مقناطیسی نظریے کو قبول

نہیں کیا کیونکہ وہ اس کے مادی فریم میں نہیں آتی تھی۔ طبیعیات کی دنیا میں آج یہ ایک عجیب بات معلوم ہوتی ہے۔

جے۔ ڈبلیو۔ این۔ سویلرٹن (SULLIVAN) کے الفاظ میں۔ ”ایک شخص کیوں ایسا خیال کرے کہ فطرت کو ایک

ایسی نوعیت کی چیز ہونا چاہئے جس کو انیسویں صدی کا ایک انجینئر اپنے کارخانہ میں ڈھال سکتا ہو۔“ یہی بات

میں دن وڈ کے مندرجہ بالا اعتراض کے بارے میں کہوں گا۔ ”بیسویں صدی کا ایک فلسفی آخر یہ سمجھنے لگا کیا

حق رکھتا ہے، کہ خارجی دنیا کو اس کے اپنے مزعومات کے مطابق ہونا چاہئے۔“

مصنف کی سمجھ میں اتنی سوٹی سی بات نہیں آئی کہ حقیقت واقعہ خارج کی محتاج نہیں ہوتی بلکہ خود خارج

حقیقت واقعہ کا محتاج ہوتا ہے۔ جب حقیقت یہ ہے کہ اس کائنات کا ایک خلا ہے اور اس کے سامنے

حساب کتاب کے لئے ہمیں حاضر ہونا ہے۔ تو پھر ہر شخص کو خواہ وہ روسو ہو یا ایک معمولی شہری، خدا کا وفادار

بن کر زندگی گزارنی چاہئے۔ ہماری کامیابی حقیقت سے موافقت کرنے میں ہے نہ کہ اس کے خلاف چلنے

میں۔ مصنف روسو اور گوٹے سے یہ نہیں کہتا کہ وہ اپنے آپ کو حقیقت واقعہ کے مطابق بنائیں، بلکہ

خود حقیقت واقعہ سے پائتا ہے کہ وہ اپنے آپ کو بدل ڈالے۔ اور جب وہ اپنے اندر تبدیلی کے لئے

تیار نہیں ہوتی تو حقیقت واقعہ کو لغو قرار دیتا ہے۔ حالانکہ یہ ایسی ہی بات ہے جیسے کوئی شخص جنگی راز کے

تحفظ کے قانون کو اس بنا پر لغو قرار دے کہ اس کی رد سے بعض اوقات ایک معمولی سپاہی کا کام قابل تعریف

قرار پاتا ہے۔ اور روزن برگ جیسے ممتاز سائنسدان اور اسکی فوجوان اور حسین بیرومی (ROSENBERG PAIR)

کو بجلی کی کرسی پر بٹھا کر پھانسی دے دی جاتی ہے۔

ساری معلوم دنیا کے اندر صرف انسان ایک ایسا وجود ہے جس کی (TOMORROW) کا تصور رکھتا ہے۔ یہ صرف انسان کی خصوصیت ہے کہ وہ مستقبل کے بارے میں سوچتا ہے اور اپنے آئندہ حالات کو بہتر بنانا چاہتا ہے، اس میں شک نہیں کہ بہت سے جانور بھی ”کل“ کے لئے عمل کرتے ہیں مثلاً چوہیاں گرمی کے موسم میں جاڑے کے لئے خوراک جمع کرتی ہیں۔ یا بیا اپنے آئندہ پیدا ہونے والے بچوں کے لئے گھونسل بناتا ہے۔ مگر جانوروں کا اس قسم کا عمل ”محض جبلت کے تحت غیر شعوری طور پر ہوتا ہے۔ وہ کل کی مزدوروں کو سوچ کر بالقصد ایسا نہیں کرتے، بلکہ بلا ارادہ طبعی طور پر انجام دیتے ہیں اور بطور نتیجہ وہ ان کے مستقبل میں انہیں کام آتا ہے۔“ کل“ کو ذہن میں رکھ کر اسکی خاطر سوچنے کے لئے تصوری فکر (CONCEPTUAL THOUGHT) کی ضرورت ہے۔ اور یہ صرف انسان کی خصوصیت ہے، کسی دوسرے جاندار کو تصوری فکر کی خصوصیت حاصل نہیں۔

انسان اور دوسری مخلوقات کا یہ فرق ظاہر کرتا ہے کہ انسان کو دوسری تمام چیزوں سے زیادہ مواقع ملنے چاہئیں، جانوروں کی زندگی صرف آج کی زندگی ہے وہ زندگی کا کوئی ”کل“ نہیں رکھتے۔ مگر انسان کا مطالعہ صاف طور پر بتاتا ہے کہ اس کے لئے ایک کل ہونا چاہئے۔ ایسا نہ ہونا نظام فطرت کے خلاف ہے۔ بعض لوگوں کا کہنا ہے کہ موجودہ زندگی میں ہماری ناکامیاں عام طور پر ہم کو اس سے بہتر ایک زندگی کی توقع کی طرف سے جاتی ہیں۔ ایک خوش حال نضا میں ایسا عقیدہ باقی نہیں رہ سکتا۔ روم کے غلام، مثال کے طور پر، بہت بڑی تعداد میں عیسائی ہو گئے۔ کیونکہ عیسائیت ان کو آسمان میں خوشی حاصل ہونے کی توقع دلاتی تھی۔ یہ یقین کیا جاتا ہے کہ سائنس کی ترقی سے انسان کی خوشی اور خوش حالی بڑھے گی۔ اور بالآخر دوسری زندگی کا تصور ختم ہو جائے گا۔

گرسائیس اور ٹکنالوجی کی چار سو سالہ تاریخ اسکی تصدیق نہیں کرتی۔ ٹکنالوجی کی ترقی نے سب سے پہلے دنیا کو جو چیز دی وہ یہ تھا کہ سرمایہ رکھنے والے محدود گروہ کو ایسے وسائل و ذرائع ہاتھ آ گئے جس کے بل پر وہ چھوٹے کاریگروں اور پیشہوروں کو ختم کر کے دولت کا تمام بہاؤ اپنی طرف کھینچ لیں اور عام باشندوں کو محض اپنا محتاج مزدور بنا کر رکھ دیں۔ اس انجام کے ہولناک مناظر مارکس کی کتاب ”کپٹل“ میں تفصیل کے ساتھ دیکھے جا سکتے ہیں۔ جو گویا اٹھارہویں اور انیسویں صدی کے اس مزدور طبقہ کی چیخ ہے، جس کو مشینی نظام نے اپنے ابتدائی دور میں جنم دیا تھا۔ اس کے بعد رومل شروع ہوا اور مزدور تخرکیوں کی ایک صدی کی کوشش سے اب حالات بہت کچھ بدل چکے ہیں۔ مگر یہ تبدیلی صرف ظاہر کی تبدیلی ہے۔ بیشک آج کا مزدور پہلے کے مقابلے میں زیادہ اجرت پاتا ہے۔ لیکن جہاں تک حقیقی خوشی کی دولت کا تعلق

ہے، اس معاملے میں وہ اپنے پیش رووں سے بھی زیادہ محروم ہے۔ سائنس اور ٹکنالوجی نے جو نظام بنایا ہے، وہ کچھ مادی ظواہر انسان کو دے دے۔ مگر خوشی اور اطمینان قلب کی دولت پھر بھی اسے نہیں دیتا۔ تہذیب جدید کے انسان کے بارے میں بلیک (BLAKE) کے یہ الفاظ نہایت صبح میں۔

A MARK IN EVERY FACE I MEET

MARKS OF WEAKNESS MARKS OF WOE

برٹریڈرسل نے اعتراف کیا ہے کہ — ہماری دنیا کے جانور خوش ہیں۔ انسانوں کو بھی خوش ہونا چاہئے۔ مگر جدید دنیا میں انہیں یہ نعمت حاصل نہیں۔ بلکہ رسل کے الفاظ میں اب تو صورت حال یہ ہے کہ لوگ کہنے لگے ہیں کہ اس کا حصول ممکن ہی نہیں،

HAPPINESS IN THE MODERN WORLD HAS

BECOME AN IMPOSSIBILITY (P. 93)

نیویارک جانے والا ایک سیاح ایک طرف تو اسٹیٹ بلڈنگ جیسی عمارتوں کو دیکھتا ہے جسکی ۱۰۴ منزلیں ہیں اور جراتی ادبچی ہے کہ اس کا اوپر کا ٹیڑھ پھر نیچے کے مقابلے میں کافی سرور ہو جاتا ہے، اس کو دیکھ کر اتریں تو یہ مشکل ہی سے یقین آئے گا کہ آپ اس پر گئے تھے، ۱۲۵۰ فٹ بلند عمارت پر چڑھنے میں لفٹ کے ذریعہ صرف تین منٹ لگتے ہیں، ان عالی شان عمارتوں کو دیکھ کر وہ کلب میں جاتا ہے۔ وہاں وہ دیکھتا ہے کہ عورت مرد کی کہ خوب ناچ رہے ہیں۔ ”کتنے خوش نصیب ہیں یہ لوگ“ وہ سوچتا ہے۔ مگر زیادہ دیر گزرنے نہیں پاتی کہ اس بھنڈ میں سے ایک نوجوان عورت آکر اس کے پاس کی نشست پر بیٹھ جاتی ہے۔ وہ بہت افسردہ ہے :

”سیاح ! کیا میں بہت بد صورت ہوں؟“ عورت کہتی ہے۔

”میرا خیال تو ایسا نہیں۔“

”مجھے ایسا معلوم ہوتا ہے کہ تجھ میں رعنائی (GLAMOUR) نہیں ہے۔“

”میرے خیال میں تو تم میں گلے مر ہے۔“

”شکریہ۔ لیکن اب نہ مجھے نوجوان ٹیپ (TAP) کرتے ہیں، اور نہ ڈیٹ (DATE) مانگتے ہیں۔ مجھے زندگی ویران نظر آنے لگی ہے۔“

یہ جدید دور کے انسان کی ایک ہلکی سی جھلک ہے۔ حقیقت یہ ہے کہ سائنس اور ٹکنالوجی کی ترقی نے صرف مکانوں کو ترقی دی ہے۔ اس نے مکینوں کے دل کا سکون چھین لیا ہے، اس نے شاندار مشینیں کھڑی کی ہیں مگر ان مشینوں میں کام کرنے والے انسانوں کو عین سے محروم کر دیا ہے۔ یہ سائنس اور ٹکنالوجی کی چار سو سالہ تاریخ کا آخری انجام ہے پھر کس بنیاد پر یقین کہ دیا جائے کہ سائنس اور ٹکنالوجی وہ سکون اور مسرت کی دنیا بنانے میں کامیاب ہوگی جس کی انسان کو تلاش ہے ؟

اسوۃ نبویہ

افس

عصری

شہریت

مولانا محمد اشرف ایم۔ اے
صدر شعبہ عربی اسلامیہ کالج پشاور

ریڈیائی عنوانات عمری نسخ کے ہوتے ہیں۔
یہ نشریہ "انسانِ کامل ایک شہری کی حیثیت سے"
کے عنوان پر تھا۔ کوشش کی گئی ہے کہ انسانی خود
ساختہ شہریت کے معیاروں سے ذاتِ ستودہ
صفات علیہ الف الف تحیت و سلام کو بجا کر صحیح
اسلامی نظریہ پیش کیا جائے۔ (م۔ ۱)

ہمارے آقا سیدنا حضرت محمد رسول اللہ صلی اللہ علیہ وسلم
اللہ تعالیٰ کے آخری نبی اور انسانی فضل و کمال کا انتہائی
نکتہٴ معراج تھے۔ حضرت بنی کریم صلی اللہ علیہ وسلم
کی ذات پاک تمام انسانوں کے لئے قیامت تک
راہِ نمائی اور ہدایت کا سبب ہے۔ انسانیت کے
تمام طبقات کے لئے آپ کی کامل زندگی اور مکمل تعلیمات
ہر زمانہ میں شعلِ ہدایت اور ذریعہٴ نجات ہیں۔ شاہِ گدا
حاکم و محکوم، امیر و غریب، تاجر و زارع، صنعت کار
و مزدور، عورت و مرد، جوان اور بوڑھا ہر ایک
اس آفتابِ نور سے فیض و روشنی حاصل کر سکتا ہے۔
نبی کی آمد اس دنیا میں ہدایت کے عام کرشمے کے لئے
ہوتی ہے۔ اس لئے اس کی ذاتِ سرِ پارسا و ہدایت
ہوتی ہے۔ اور بنی اس زندگی کے کسی عمل میں بھی مشغول
ہو انسانیت کی رہنمائی کے لئے اس کی ذات سے
ہر آن ہدایت کے انوارات نکل کر دوسروں کو روشن
کرتے رہتے ہیں۔ اس کا دل بنیا حقائق آشنا ہوتا ہے۔
اور بے محابا اس کے قول و عمل سے حق و باطل میں تفریق
ہوتی جاتی ہے۔ اس پر زندگی کے جملہ شعبوں کے حقائق
خوبیاں اور برائیاں کھولی جاتی ہیں وہ اپنی نبوی آنکھ سے
خیر و شر کو دیکھ سکتا ہے۔ وہ اللہ تعالیٰ سے ایک کامل غور

کی زندگی پاتا اور اپناتا ہے۔ اور دوسروں کو اس کی دعوت دیتا ہے۔ وہ اپنی الہی بصیرت و روشنی کی بنا
پر انسانیت کے جملہ طبقات کو ان ہدایات سے روشناس کرتا ہے جس میں ان کی دائمی دنیاوی و دُخرویی
کامیابی و فلاح پر مشیدہ ہوتی ہے۔ وہ انسانوں میں پیدا ہوتا ہے۔ انسانوں میں زندگی گزارتا ہے۔ انسانی

اعمال اس سے طبعاً سرزد ہوتے ہیں۔ لیکن اُس کے ہر قول و عمل کی خدائی حفاظت اور اس کے ہر قدم و نظر کی ربانی رہنمائی کی جاتی ہے۔ اس کی ذات بشریت کا کمال اور نبی آدم کا فخر ہوتی ہے۔ وہ اس دنیا میں رہتا ہے۔ لیکن اس کی زندگی کی ہر حرکت و سکون آسمانی احکام کی پابندی ہوتی ہے۔ اور بشریت کے باوجود وہ پاکیزگی اور محصوئیت کا فرشتہ نظر آتا ہے۔ ہمارے آقا سیدنا حضرت محمد رسول اللہ صلی اللہ علیہ وسلم خاصانِ خدا اور پیغمبرانِ ذی جاہ کے سلسلہ کی آخری کڑی اور ان سب کے سردار تھے۔ اور ہدایتِ ربانی کے لئے آئے تھے۔ اس لئے آپ جملہ انبیاء کے محاسن و فضائل و کمالات کو اپنی ذاتِ عالی میں سموئے ہوئے تھے۔ اس لئے آپ سب انبیاء میں شرف و فضیلت، تکمیل و جامعیت کے لحاظ سے نمایاں و ممتاز اور گلشنِ نبوت کے گلِ سرسبد تھے۔ آپ کی شان سب سے نازی، کام سب سے اونچا، کردار سب سے پیارا، نمونہ سب سے اعلیٰ، کمال سب سے اونکھا اور دائرہ سب سے وسیع و مکمل تھا۔ آپ کا ہر قول و فعل نظریہ و عمل اپنی جامعیت و کاملیت میں اپنی نظیر آپ اور دلکشی اور محبوبیت میں لاثانی اور بے مثال تھا۔

تو ہے مجرّمِ غربی و سراپائے جمال کون سی تیری ادا دل کی طلبگار نہیں
جہاں نبوت کے نور سے خالی حکماء و فضلاء کے علم و عقل کی آخری سرحد ہے۔ اس سے آگے ایمانی حکمت و دانائی کی ابتداء ہوتی ہے۔ نبی حکمت و دانائی و وسعتِ نظر اور فکر و معرفت کی جس بلندی پر ہوتا ہے۔ غیر نبی کا انتہائی پروانہ بھی اس کی گرد کو نہیں پاسکتا ہے۔ اس لئے انبیاء علیہم السلام کی زندگی کو عام انسانی معیار سے جانچنا اور پرکھنا نادانی ہے۔

نبی کے علم و نظر اور عمل کی پاکیزگی کا تقاضا یہ ہے کہ انسان اپنے جملہ تصورات و معروضہ علوم و دھیانوں سے قطع نظر بے چرون و چرا اس کا اتباع کرنے لگے۔ یہ بات اس لئے عرض کی گئی ہے۔ کہ نبی کی زندگی انسانوں کے بنائے ہوئے خاکوں کی پابند نہیں ہو سکتی۔ وہ مقبوع ہوتا ہے۔ مخلوق کا تابع نہیں ہوتا۔ اس سے زندگی کا نمونہ لیا جاتا ہے۔ اسے دوسرے انسان زندگی نہیں سکھا سکتے۔ اس بنا پر کسی نبی کی زندگی کے کسی پہلو کا جائزہ بھی ہم انسانی تدریج شدہ اصولوں اور معیار سے نہیں کر سکتے۔ خاص کر سید الانبیتین۔ حضرت محمد رسول اللہ صلی اللہ علیہ وسلم کی زندگی کے مختلف پہلوؤں کو ہم انسانی فکر و نارسا کی کسوٹی پر نہیں پرکھ سکتے۔ اس لئے جب ہم حضور اکرم صلی اللہ علیہ وسلم کی ذاتِ گرامی کا مطالعہ ایک شہری یا تاجر کی حیثیت سے کریں گے۔ اس وقت یہ حقیقت ہمیں اپنے ذہن میں رکھنی ہوگی۔ کہ اولین و آخرین کے سردار سید و لداؤم خاتم الانبیا حضرت محمد رسول اللہ صلی اللہ علیہ وسلم کو دنیا کے کسی جدید و قدیم

منفکہ و مکیم و نظریات شہریت یا اصول تجارت پر نہیں پرکھیں گے۔ بلکہ انسانیت کے اس سب سے بڑے معلم سے سیکھنے کی کوشش کریں گے۔ کہ آپ جس عالمگیر دہم گیر دعوت و دین کے داعی تھے۔ اور آپ نے جس انسانی برادری کی طرح ڈالنی تھی اور تمام نسل انسانی کی جس آفاقی و مکمل مملکت کی بنیاد رکھنی تھی۔ اس کا تصور بھی دنیا کے دیگر حکماء و فضلاء نہیں کر سکتے۔ اسلام کی آفاقی و عالم گیر شہریت، یونان کی شہری مملکتوں یا عصر حاضر کی نسلی دلوئی حکومتوں یا محدود معاشی و سیاسی نظریوں پر مبنی دولتوں میں نہیں سما سکتی۔ افلاطون و ارسطو لارڈ براس ویل وغیرہ کے نظریات شہریت ام القری کے اسی علم انسانیت صلی اللہ علیہ وسلم کے سامنے پرکھ کی حیثیت بھی نہیں رکھتے۔

آپ نے دارالاسلام کی جس عالمگیر مملکت کی بنیاد ڈالی، اس کا کمال یہ تھا کہ یورپ کے نام نہاد تمدن و استیلا سے پیشتر مسلمانوں کے دور انحطاط میں بھی ابن بطوطہ سا جہاں گرد سیاح یا سعدی جیسا بے نوا درویش پاسپورٹ و کرنسی کی موجودہ پابندیوں سے دوچار ہوئے بغیر دنیا میں مشرق سے مغرب تک پھیلے ہوئے اسلامی ممالک میں یہ کہتے ہوئے پھر جاتا تھا۔ کہ — ہر ملک ملک باست کہ ملک خائے است۔ — اور جہاں جاتا مسلمانوں کے ہم گیر جذبہ و اخوت کی بنا پر اپنے کو اپنے وطن بلکہ اپنے گھر میں پاتا تھا۔

حضرت محمد رسول اللہ صلی اللہ علیہ وسلم نے دنیا کو بتایا کہ تمام زمین اللہ تعالیٰ کی مملکت ہے جس پر الہی بالادستی و سرور ہی قائم ہے۔ اور تمام انسان رنگ و نسل، ملک و وطن کے اختلاف کے باوجود اس کے بندہ ہیں۔ پس جو شخص اس الہی مملکت میں بستا ہے۔ اور خدا کی خدائی کو ماننا ہے۔ اور اس کے احکام کی پابندی اختیار کرتا ہے، وہ ہر اختلاف کے باوجود ایک دوسرے کا بھائی ہے، جس کے خاص حقوق و فرائض ہیں۔ جن کی پابندی و ادائیگی ان میں سے ہر ایک شخص پر لازم ہے۔ الہی مملکت کے ان ماننے والوں کا طبقہ مومن و مسلم یعنی ماننے والا و فرمانبردار کہلاتا ہے۔ اور یہی اصل میں خدائی مملکت کے اصل شہری ہیں۔ ان کے علاوہ جو خدا وند تعالیٰ کی ماکیت و احکام کو نہ ماننے والا ہے۔ وہ کافر کہلاتا ہے۔ اس کی مثال آج کل کی اصطلاح میں غیر ملکی "ALIEN" کی ہے۔ اگر وہ اس میں رہتا ہے۔ تو اُس کی جان و مال اور آبرو کی حفاظت بھی ماننے والوں کی طرح ہے۔ اور اگر باغی اور سرکش ہیں تو حقوق شہریت کو زائل کر دیتا ہے۔ بہر حال انسانیت کے جملہ طبقات کو محمد رسول اللہ صلی اللہ علیہ وسلم نے عیال اللہ قرار دے کر یہ ارشاد فرمایا ہے کہ تم میں سے بہتر وہ ہے جو اُس کے عیال کے ساتھ بھلائی کرتا ہے۔ علمائے شہریت اور سیاست کہتے ہیں۔ کہ ہر شہری کے کچھ حقوق ہوتے ہیں۔ اور ان حقوق کی بنا پر اُس پر فرائض عائد ہوتے ہیں۔ اچھا شہری وہ ہے، جو فرائض کی ادائیگی میں حقوق طلبی کی نسبت زیادہ سرگرم ہو۔ آج دنیا میں مزدور اور سرمایہ دار کا جھگڑا حاکم و محکوم میں

رقابت، بیچنے اور خریدنے والوں میں منافست اور ہر طبقہ میں فساد کا سبب یہ ہے کہ حقوق کا تو ہر ایک طالب ہے۔ لیکن اپنے فرائض کی ادائیگی سے غفلت برتا ہے۔ سیدنا حضرت محمد رسول اللہ صلی اللہ علیہ وسلم نے اگر ایک طرف حقوق انسانی کا بے مثل منشور دنیا کو پیش فرمایا اور آقا اور خدام، حاکم و محکوم عزیز و اقارب اپنے اور بیگانے مسلم اور غیر مسلم مملکت امیر کے حقوق یہاں تک کہ انسان سے آگے حیران تک کے حقوق بیان فرمائے اور جس طبقہ کا مفاد جس گروہ سے وابستہ تھا، اس کے مفاد کو دوسرے گروہ پر لازم فرما کر اس کا دین بنا دیا۔ اور اعلان فرما دیا۔ لایومن احدکم حتی یحب للناس ما یحب لنفسه۔ تم میں سے اس وقت تک کوئی ایماندار نہیں ہو سکتا جب تک دوسرے انسان کیلئے وہی بھلائی نہ چاہو جو اپنے لئے پسند کرتے ہو۔ وہاں اپنے فرائض کی ادائیگی اور اپنے حقوق کو نہ طلب کرنے کا ایسا جذبہ انسانوں میں پیدا فرمایا اور ان کا نمونہ پیش کیا۔ کہ شہریت کی تاریخ میں اس کی مثال نہیں ملتی۔ اس اجمال کی تفصیل یہ ہے کہ حضور اکرم صلی اللہ علیہ وسلم نے کبھی اپنا ذاتی بدلہ کسی سے نہیں لیا۔ زہر کھلانے والی یہودیہ کو جانتے ہوئے معاف فرما دیا اور اپنے قتل کی سازش کرنے والوں، وطن سے بے وطن اور ہر قسم کی ایذاؤں دینے والوں، جن کی تلواروں سے اب تک خون ٹپک رہا تھا۔ سب سے بڑی کامیابی کے دن فتح مکہ کے روز یہ کہہ کر معاف کر دیا۔ کہ آج کے دن تم پر کوئی سختی نہیں۔ تم سب آزاد ہو۔ جب پیرا عرب زیر نگین تھا، اس وقت بھی آسمانی بادشاہت کا شہنشاہ دوسروں کو کھلا کر خوب بھوکا رہتا تھا۔ جس وقت اس پر ایک پر ہلال شہنشاہ کا دھوکہ ہوتا تھا۔ اس داتِ مبارک کا کل سرمایہ ایک کھری چار پائی، ایک مٹی ستر اور چپڑے کا ایک مشکیزہ تھا۔ وہ دینے آیا تھا، مخلوق سے لینے نہیں آیا تھا۔ وہ کسی سے اپنے حقوق کا طالب نہیں تھا۔ بلکہ اوروں کے حقوق کی ادائیگی میں سرگرم تھا۔ لارڈ براؤن نے اچھے شہری کی صفات ضبط نفس، بے نفسی اور ذہانت بتائی ہیں۔ پیغمبر اسلام صلی اللہ علیہ وسلم نے اپنی پوری عمر میں جس ضبط نفس، بے نفسی اور اخلاص کے ساتھ گزار دی، اس کا تذکرہ سورج کو چراغ بتانا ہے۔ آپ کی تعلیمات کا اثر تھا کہ دین کے فروغ اور پھر اسلامی مملکت اور خلافت الہیہ کی بقا کے لئے صحابہ کرام نے بغیر کسی دنیاوی لالچ اپنا سب کچھ داؤ پر لگا دیا۔ ہر شہری پر دینی خدمت اور ملکی حفاظت کے لئے جہاد لازم ٹھہرا اور آزادی گفتار اور ضمیر کی وہ آزادی عطا ہوئی کہ ایک بوڑھیا اور ایک دیہاتی بدوی امیر المؤمنین فاروق اعظم رضی اللہ تعالیٰ عنہ ملک کو بھرے مجمع میں ٹوک دیتا ہے۔ اور وہ جب تک اپنی صفاتی نہیں کر لیتے دوسری بات نہیں کہہ پاتے۔

معاشرتی مساوات کا یہ حال ہے کہ آقا و غلام امیر و محکوم شاہ و گدا میں تیز کرنا مشکل ہے۔



امام شافعیؒ اور شعر

— (جاہل کی عبادت) —

عبادۃ جاہلین بغیر علم کفر طاسے تراہ بلا کتاب
جاہلوں کی عبادت بغیر علم کے مثل سفید کاغذ کے ہے جس پر نقوش نہ ہوں۔
شعر کا ماحصل یہ ہے کہ جس طرح سفید کاغذ بلا کتابت اور مضمون کے کوئی وقعت نہیں رکھتا۔ اسی طرح
وہ عبادت بھی کوئی قیمت نہیں رکھتی جسے اس کے شرائط اور ارکان کے مطابق نہ کیا جائے اور یہ علم
کے بغیر نامکن ہے، اس قانون پر تمام اہل شریعت اور صوفیاء کا اتفاق ہے۔

— (غنا و نفس) —

بلوت بنی الدنیا فلم ارفیہم سوی من عند او البخل ملے اہاہہ
میں نے اہل دنیا کو آزمایا تو ان میں صرف ایسے لوگوں کو پایا کہ بخل ان کے رگ و ریشہ
میں بھرا ہوا تھا۔

فجرت من عند القناعة صارماً قطعت رجائی منہم بید بابہ
پس میں نے قناعت کی نیام سے تلوار سونتی اور اسکی دھار سے اپنی تمام امیدیں ان سے
کاٹ لیں۔

مطلب یہ کہ میں نے قناعت، توکل اور تبتل الی اللہ کے ذریعہ تمام دنیا داروں سے اپنا
رشتہ امید قطع کر لیا، اب میری قناعت اور عزت نفس کو گوارا نہیں کہ میری ضرورت اور حاجت کا انہماک
کسی دنیا دار کے سامنے ہو، علمائے ربانین کا اصل جوہر یہی ہے۔

فلاذا یرانی واقعاً فی طریقہ ولاذا یرانی قاعد اُعد بابہ
اب نہ تو وہ مجھے اپنے راستہ میں گھرا پاتے ہیں، اور نہ اپنے دروازے پر مجھے مٹایا دیکھتے ہیں۔

غنى بلامال عن الناس كلهم وليس الغنى الا عن الشيء لابه
میں مال کے بغیر تمام لوگوں سے غنی ہوں و حقیقت غنی (مالدار) کسی چیز کے مل جانے کا
نام نہیں، بلکہ اسکی ہوس ختم ہونے کا نام غنی ہے۔

اذا ظالم يستحسن الظلم مذهباً وليج عتواناً في بيع اكتسابه
جب ظالم ظلم ہی کو بہترین روش قرار دیتا ہو اور اپنی بدکاریوں میں برابر بڑھا جاتا ہو۔
فكله الى صرفه اللبالي فبانها سبدي له مال المكين في حيايه
تو اسے گردشِ بام کے سپرد کر دو۔ وہ بہت جلد اس کا حساب چکا دے گا جس کا اسے
گمان بھی نہ ہو گا۔

مطلب یہ کہ جب ظالم کا خمیر اس قدر اندھا ہو جائے کہ وہ ظلم ہی کو حق و انصاف کا راستہ
بتلانے لگے اور اس پر اس کا اصرار بڑھتا چلا جائے، تو اس وقت انہام و تفہیم، وعظ و نصیحت اور
دلیل و برہان کے ذریعہ اسکی اصلاح نہیں ہو سکتی، لہذا اس کی کوشش بے سود ہے، اب اس کا مقدمہ
گردشِ زمانہ کی عدالت میں پیش کر دو، وہ بہت جلد اس کا فیصلہ کر دے گا۔ اور اس ظالم کو جیتے ہی اپنی
غلط روی کا انجام معلوم ہو جائے گا، اور آخرت کا عذاب اس پر سزا دے، آئندہ اشعار اس کی دلیل ہیں۔

فكم قد راينا ظالماً متبرداً يرمى النجم تهاجرت على ركابه
چنانچہ ہم نے بہترے سرکش ظالم دیکھے ہیں۔ جو (ازراہِ نعت) کہکشان کو بھی اپنی رکاب
کے زیر سایہ سمجھتے تھے۔

فعمّا قليل دھو في غفلاته اساخت مردف الحادثات ببابه
لیکن کچھ ہی عرصہ بعد اسکی غفلت کے وقت حوادثِ زمانہ نے اس کے دروازے
پر ڈیرے ڈال دیے۔

فأصبح لآماله دلاجه ميرتجي ولاحنات تلتقي في كتابه
پھر اس نے اس حالت میں صبح کی کہ اس کے پاس نہ تو مال تھا، نہ مرتبہ، نہ نیکیاں ہی
تھیں جو اس کے نامہ عمل میں لکھی جاتیں۔

وجوزي بالامر الذي كان فاعلا وصب عليه الله سوط عذابه
اور اسکی بد اعمالیوں کا ٹھیک ٹھیک بدلہ چکا دیا گیا۔ اور اللہ تعالیٰ نے اس پر اپنے
عذاب کا کوڑا برسایا۔

— (انسان کی مختلف قسمیں) —

اصبحتے مطر حائنی معشر جھلوا حق الادیبے فبا عوا الراس بالذنب
میں ایسے لوگوں میں پڑا ہوا ہوں جو ادیب کے حق سے ناواقف ہیں۔ اس لئے انہوں
نے سر کو دم کے بدلے بیچ دیا ہے۔

سر کو دم کے بدلے بیچ دینا ایک محاورہ ہے، مطلب یہ ہے کہ عام طور سے لوگ، اہل
علم و ادب کی قدر و منزلت سے بے خبر ہوتے ہیں۔ اس لئے وہ پیشہ ور قسم کے لوگوں کو تو سر آنکھوں
پر بٹھاتے ہیں جنکی حیثیت ”دم گاؤ“ سے زیادہ نہیں ہوتی۔ لیکن اہل نصیحت کو نا قدر شناسی کی نند
کر دیتے ہیں۔

والناس یجمعہم شمل دبینہم فی العقل فرق دنی الادابہ والحسب
لوگ دستار و لباس میں ایک ہی قسم کے نظر آتے ہیں حالانکہ عقل و دانش، علم و ادب
اور حسب و نسب کے اعتبار سے ان میں بڑا فرق ہے۔

کشف الذہب الابریز ببتشرکہ فی لوبنہ الصغرد التفصیل للذہب
اس کی مثال بالکل ایسی ہے جیسے غاص سونا اور پتلی رنگ میں ایک معلوم ہوتے ہیں
مگر نصیحت سونے ہی کو ہے۔

والعود لولہ تطب منہ رواحہ لم یفرق الناس بین العود والحطب
”عود“ سے اگر خوشبو کی بھک نہ آتی ہوتی، تو لوگ اس میں اور دوسری لکڑیوں میں فرق
نہ کر پاتے۔

— (میزان معرفت) —

اذا حار امرک فی معنیین ولم قد رحیت الخطاء والصواب
جب تمہارا معاملہ دو رایوں کے درمیان الجھ جائے اور یہ معلوم نہ ہو سکے کہ صحیح کیا
ہے اور غلط کیا ہے۔

فخالف ہواک فنان الہوسی یقود النفوس الحی ما یعاب
تو پھر اپنی خواہش کی مخالف رائے کو اختیار کرو۔ کیونکہ خواہش نفس آدمی کو اسی جانب
سے جاتی ہے جو معیوب اور غیر پسندیدہ ہوتی ہے۔

امام موصوفؒ فرماتے ہیں کہ جب کسی معاملہ میں دو رائیں ہو جائیں اور صحیح غلط کا فیصلہ نہ ہو سکے

کہ فائدہ کس میں ہے اور نقصان کس میں۔ تو ایسی صورت میں آدمی کو صیغ اور مفید رائے کا سراغ لگانے کے لئے یہ اصول اور ضابطہ اختیار کرنا چاہئے۔ کہ جو رائے نفس کو زیادہ محبوب اور مفید معلوم ہو اسے ترک کر دے اور دوسری کو اختیار کرے، اس کا فلسفہ مذکورہ بالا دوسرے شعر کے مصرع ثانی میں مذکور ہے جو حضرت عمر فاروق رضی اللہ عنہ کے ایک قول سے ماخوذ ہے۔

”إن الحق ثقيل مرثيء وان الباطل خفيف دبی۔“ یعنی ”حق“ اگرچہ گراں نظر آتا ہے لیکن خوشگوار ہے اور اس کے برعکس ”باطل“ اگرچہ ہلکا بھلکا دکھائی دیتا ہے لیکن نغمہ کر دیتا ہے۔

(وقت کے حکام)۔۔۔

قضاة الدهر قد ضلوا فقه بانس خسار تهم

وقت کے حکمران گمراہ ہو گئے ہیں اور صراطِ مستقیم سے بھٹک گئے ہیں۔ انکی ذہن مالی اور خسارہ دنیا میں واضح ہو چکا ہے۔

فباعوا الدين بالدنيا فماربحت تجارتهم

کیونکہ انہوں نے دین کو حقیر دنیا کے بدلے بیچ ڈالا ہے۔ سو انکی یہ تجارت سود مند ثابت نہ ہوتی۔

امام شافعیؒ کی مراد وہ بیچ حکام اور حکمران ہیں جو فیصلہ کرتے وقت دنیا کی محبت اور فتنے میں اسلامی اقتدار کو بالائے طاق رکھ دیتے ہیں۔ اور خداوندی احکام کو مسخ کر کے ان کی جگہ اپنے تراشیدہ شیطانی قوانین نافذ کرتے ہیں۔ ان کے اس بدترین فعل سے نہ صرف ان کی آخرت ہی خراب ہوتی، بلکہ ان کا دنیوی رعب و وقار بھی خاک میں مل گیا۔ ان اشعار میں اس آیت کریمہ کے مضمون کی طرف اشارہ ہے:

الذين ضل سعيهم في الحياة الدنيا

یہ لوگ بین بکلی دنیا کی، کی کڑائی عنت سب گئی

وهم يحبون انهم يحسنون صنعاً

گذری ہوئی اور وہ (بوجہ بھل کے) اسی خیال میں

ہیں کہ وہ اچھا کام کر رہے ہیں۔ (بیان القرآن)

واضح رہے کہ امام شافعیؒ اپنے زمانہ کے حکام اور مجتہد کے بارے فرما رہے ہیں، اسی سے اندازہ کیا جاسکتا ہے، کہ بارے موجودہ زمانہ میں احکام خداوندی اور عدل و انصاف کی پامالی کس قدر باعثِ شرم اور ناگفتہ بہ ہے۔ (الامان الحفیظ)

(دوار الناس)۔۔۔

لما عفوت ولم احقد على احد

ارحت نفسي من هم الحدودات

میں چونکہ معاف کر دیتا ہوں اور کسی سے کینہ نہیں رکھتا۔ اس لئے میرا نفس ہر قسم کی عداوتوں سے راحت پاتا ہے۔

إِنِّي أَتَى عَدُوِّي عِنْدَ رُؤْيَيْتِهِ لَأَدْفِغَ الشَّرْعِيَّ بِالْعِيَّاتِ
میں اپنے دشمنوں کو ملاقات کے وقت سلام کہتا ہوں، تاکہ سلام کے ذریعہ ان کے شر سے محفوظ رہوں۔

وَظَهَرَ الْبُشْرَى لِلْإِنْسَانِ الْبَغْضَاءُ كَأَنَّمَا قَدْ حَشَا قَلْبِي مَحَبَّاتِ
اور کبھی مجھے ایک آدمی سے نفرت ہوتی ہے مگر میں اس کے سامنے خندہ روئی کا مظاہرہ اس طرح کرتا ہوں کہ گویا اسکی محبت میرے دل میں کوٹ کوٹ کر بھری ہوئی ہو۔
الْإِنْسَانُ دَاءٌ دَوَّاءُ الْإِنْسَانِ قُرْبُهُمْ دَفْعُ اعْتِرَافِهِمْ قَطْعُ الْمَوَدَّاتِ
لوگ تو ایک بیماری میں ہیں ان کی دوا ان کا قرب ہے۔ کیونکہ لوگوں سے علیحدہ رہنے میں صلہ رنجی اور محبت ختم ہو جاتی ہے۔

امام شافعی نے ان اشعار میں بعض لوگوں کے اس نظریہ کی تائید فرمائی ہے کہ آدمی کے دوستوں کا دائرہ وسیع سے وسیع تر اور دشمن کم سے کم ہونے چاہئیں، اور یہ چیز اس وقت تک حاصل نہیں ہو سکتی، جب تک آدمی میں یہ اوصاف نہ ہوں: معاف کردینا، درگزر کرنا، کسی سے کینہ اور عداوت نہ رکھنا، ہر ایک سے خوش اخلاقی اور خندہ پیشانی سے پیش آنا وغیرہ۔ انسان کو اپنی زندگی پر سکون بنانے کے لئے ضروری ہے کہ ان خصائل حسنہ کو اپنے اندر پیدا کرے۔

— (مخلص دوست) —

أَحِبَّ مِنَ الْإِخْوَانِ كُلِّ مَوَاتِي دُكُلُ غَضَبِيضِ الطَّرَفِ عَنْ عِشْرَتِي
مجھے دوستوں میں سے ہم رائے دوست زیادہ محبوب ہے جو میری کرتا ہیوں سے چشم پوشی کرے۔

يُوَافِقُنِي فِي كُلِّ امْرَأَةٍ رِيْدَةٍ دِيْمُ غَضَبِي حَيًّا بَعْدَ وَفَاتِي
جو ہر کام میں میری موافقت کرتے، زندگی اور موت کے بعد (دونوں حالتوں میں) میری حفاظت کرے۔

فَمَنْ لِي بِهَذَا الْبَيْتِ إِنِّي أَصْبَتُهُ فَقَاسِمَتُهُ مَالِي مِنَ الْحَسَنَاتِ
سو اس معاملہ میں میری کون مدد کرے گا، اسے کاش! میں ایسے دوست کو پالوں
میں ایسے مددگار کو اس کی امانت کے عوض (یا ایسے رفیق کو) اپنی آدمی نیکیاں
دوں گا۔

تصنعت اخوانی وکان اقلہم علی کثرۃ الاخوان اهل ثقاتی
میں نے اپنے دوستوں کا گہرا مطالعہ کیا ہے۔ ان کی کثرت کے باوجود لائق اعتماد بہت
کم دوست ہیں۔

امام موصوفؒ نے ان اشعار میں جہاں مخلص دوست کی تمنا کی ہے وہاں ان خصائل و محاسن کی نشاندہی
بھی کر دی ہے۔ جو ایک مخلص دوست میں ہونے چاہئیں۔ امام موصوفؒ نے یہاں تین بڑی بڑی صفوں کا
ذکر کیا ہے :

۱۔ دوست چشم پوش ہو، عیب جو اور افشا پرداز نہ ہو۔

۲۔ امین اور محافظ ہو، خائن اور بد باطن نہ ہو۔

۳۔ ہم ذوق اور ہم رائے ہو۔

ایسے مخلص دوست کی قدر و قیمت کا اندازہ اس سے لگانا چاہئے کہ امامؒ نے اس شخص کو اپنی نصف
نیکیاں دینے کا وعدہ کیا ہے جو ان کی ایسے مخلص دوست کے پالنے میں مدد کرے۔
(قلت مال)

يا لهف نفسي على ما لا افرقه على المقلين من اهل المروءات

افسوس ہے کہ میرے پاس اتنا مال نہیں جسے میں اہل مردت میں سے نادار لوگوں پر
خرچ کر دوں۔

ان اعتذاري الى من جاء يسألني مالي عن عدي بن احدى المصيبات

بلاشبہ اب میرا اپنے سائلوں سے یہ عذر کرنا کہ میرے پاس دینے کی کوئی چیز نہیں بھیتوں
میں سے ایک بھاری مصیبت ہے۔
(مسلسلہ)

کی آب و ہوا کے موافق ہے۔ اس لئے اس کے بارے میں یہ بات ناقابل تصور ہے کہ کوئی مسلمان مسلمان
ہوتے ہوئے اسلام کا کیمیکل تجزیہ کر کے یہ ثبوت دیتا نظر آئے کہ اسلام میں اتنے فیصدی کیونزیم موجود
ہے۔ یا اسلام کے تقاضے و دہماجز میں کیونزیم کے ذریعہ بہتر طور سے پورے ہو سکتے ہیں۔ آج
راست روی کا طریقہ یہ ہے کہ یہ دیکھا جائے کہ اسلام اور اسلام کا اقتصادی نظام کیا ہے؟ نہ یہ کہ
اسلام میں کیونزیم یا کیونزیم میں اسلام کی مقدار کتنی ہے؟

اسلام میں اقتصادی نظام کی بنیاد اللہ تعالیٰ کا وعدہ فرمان ہے جس میں وہ اپنے حبیب پاک
حضرت محمد صلی اللہ علیہ وسلم کو فرماتے ہیں کہ اقم فی مشیک یعنی اے پیغمبر! آپ اپنی رفتار میں میانہ روی
رکھیے۔

عمر احمد عثمانی کی تحریفات کا اجمالی جائزہ

یتیم پوتے کی وراثت

”یتیم پوتے کی وراثت“ مشمولہ فکر و نظر جلد ۳ ش ۴۰۵ سے مندرجہ ذیل اقتباسات بلطف مانو ذہین۔ تنقید اقتباسات اور فنٹ نوٹ کی شکل میں ہے۔ ادارہ۔

مولانا مودودی کا فتویٰ | فقہائے اسلام میں یہ متفقہ مسئلہ ہے کہ دادا کی موجودگی میں جس پوتے کا باپ مر گیا ہو وہ وراثت نہیں ہوتا۔ بلکہ وراثت اس کے چچا ہوتے ہیں۔ جہاں تک مجھے معلوم ہے اس میں شیعوں کے علاوہ کسی نے بھی اختلاف نہیں کیا ہے۔ اگرچہ ابھی تک مجھے قرآن و حدیث میں کوئی ایسا صریح حکم نہیں ملا ہے، جسے فقہائے اس متفقہ فیصلہ کی بنا قرار دیا جاسکے، لیکن مجھے خود یہ بات کہ فقہائے امت سلف سے خلف تک اس پر متفق ہیں، اس کو اتنا قوی کر دیتی ہے کہ اس کے خلاف کوئی رائے دینا مشکل ہے۔ الخ (رسالہ ترجمان بابت ماہ مارچ ۱۹۵۲ء) (فکر و نظر اکتوبر ۱۹۶۵ء ص ۴۰۵)

۱۔ مولانا سید ابوالاعلیٰ مودودی کا یہ اقتباس (مع اختصار) اس لئے نقل کرنا ناگزیر ہوا، کہ فاضل مقالہ نگار نے اسی کو طرح مصرع قرار دیا ہے۔ اسے نقل کئے بغیر ان کے آئندہ اقتباسات کا مفہوم واضح نہ ہو سکتا۔
۲۔ بظاہر مولانا کا یہ تسامح ہے، ورنہ شیعہ حضرات کا بھی اس میں کوئی اختلاف نہیں، چنانچہ ان کی معتبر کتب من لایحضرہ الفقیہ، الاستبصار اور فروع کافی وغیرہ میں تصریح ہے، کہ بیٹے کی موجودگی میں پوتا وراثت نہیں ہوتا۔ یہیں معلوم نہیں کہ مولانا کی نقل کا ماخذ کیا ہے

بات کا بتلنا مولانا موصوف نے اپنے اس جواب میں اس امر کا اعتراف فرمایا ہے، کہ مولانا موصوف کو اپنی انتہائی کوشش کے باوجود قرآن و حدیث میں ایسا کوئی صریح حکم نہ ملا جسے فقہاء کے اس متفقہ فیصلہ کی بنیاد قرار دیا جاسکے۔ اور نہ صرف یہ کہ مولانا موصوف ہی کو ایسا کوئی صریح حکم نہیں مل سکا جسے فقہاء کے متفقہ فیصلہ کی بنیاد کہا جاسکے۔ بلکہ اس پورے بارہ سال کے عرصہ میں پورے ملک میں کسی دوسرے عالم دین نے بھی آج تک نہ کوئی قرآن کریم کی صریح آیت پیش فرمائی ہے۔ اور نہ کوئی صریح اور صحیح حدیث نبوی، جس کے معنی یہ ہیں کہ پورے پاکستان میں کسی عالم دین کو آج تک کوئی قرآن و حدیث کا ایسا صریح حکم نہیں مل سکا۔ جسے فقہاء کے اس متفقہ فیصلہ کی بنیاد بنایا جاسکے (بیضات^۱)

سلف سے خلف تک تمام امت پر
تحریف کا الزام اور اس کے مبادیات

مولانا عبید اللہ سندھی فرماتے کہ رسول اللہ صلی اللہ علیہ وسلم کے عہد سے خلافت راشدہ کے آخری وقت یعنی شہادت عثمانؓ (رضہ) تک شاہ صاحب کی تحقیق میں مسلمانوں میں کبھی اختلاف نہیں ہوا۔ وہ اس دور کو ”دورِ جماع“ کہتے

۱۔ یہ انتہائی کوشش کا صریح پیوند مذکورہ کی عبارت سے کیسے نکل آیا۔
۲۔ نفی صریح حکم کے ملنے کی گئی ہے، یا وجود حکم کی قطعی نفی کا دعویٰ کیا گیا ہے۔ جو حکم قرآن و حدیث میں صراحتہً موجود نہ ہو، بلکہ کسی آیت یا حدیث سے صحیح اصول استنباط کے ساتھ مستنبط اور ”سلف سے خلف تک“ تمام امت کا بلا کسی اختلاف کے اس کے استنباط کی صحت پر اتفاق ہو آپ اسے کس صریح دلیل سے رد کر دیں گے۔

۳۔ یہ بروغور غلط پروپیگنڈا ہے، جو نکر و نظر کے فاضل و فقیہ مقالہ نگار کی ذہنی غذا ہے، اس کے لئے کم از کم ”بیانات“ دسمبر ۱۹۹۶ء اور ماہ جنوری ۱۹۹۳ء میں مفتی ولی حسن صاحب ٹوکی کے عالمانہ مقالہ کا مطالعہ فرمایا جائے، لیکن اس کا کیا علاج کیا جاسکتا ہے کہ اتحاد اور زندگی کے پورے عقل و بصیرت پر مبنائے ہوئے ہیں۔ ع۔ چہ کنہم چشم بدخونہ کند کس نگاہ ہے۔

۴۔ اس سے کسی کو یہ وہم نہ ہونا چاہئے کہ شاہ صاحب کے نزدیک خلافت راشدہ ۳۰ھ پر ختم ہو گئی اور یہ کہ معاذ اللہ شاہ صاحب کے نزدیک حضرت علیؓ کی خلافت، خلافت راشدہ نہ تھی، بلکہ یہاں خلافت راشدہ سے مراد وہ خلافت خاصہ ہے، جس میں دورِ نبوت کی برکات پوری طرح موجود تھیں، تفصیل کے لئے ازالۃ الغفار کا مطالعہ فرمایا جائے۔

۵۔ یعنی عقاید و نظریات کا اختلاف، ورنہ فروعی مسائل کا اختلاف اس وقت بھی تھا، ملاحظہ ہو عہد النبی صریح ۱۴۰ باب اسباب اختلاف الصحابة و التابعین فی الفروع۔ یعنی جو مسائل اس دور میں بلا کسی اختلاف کے تسلیم کئے گئے۔ وہ مسائل اجماعی مسائل ”کہلائیں گئے، آئینہ کسی کو ان میں اختلاف کرنے کی گنجائش نہ ہو گی۔

تھے، اسکی تفصیل ازالۃ الخفاء میں مذکور ہے، شہادت عثمانؓ کے بعد اختلاف شروع ہوا اب وہی اجماع مستند ہوگا۔

۱۔ مقالہ نگار نے امت کے اس اجماعی فیصلہ کو کہ بیٹے کی موجودگی میں پوتا وارث نہیں ہوتا۔ تحریف قرار دینے کیلئے، بلا فہم و تدبیر، شاہ صاحبؒ کی دو عبارتیں پیش کیں، ایک حضرت سندسؒ کی روایت سے، اور دوسری خود شاہ صاحبؒ کی کتاب حجۃ اللہ البالغہ کے اردو ترجمہ سے، ہم نے یہ دونوں عبارتیں یہاں من و عن نقل کر دی ہیں، لیکن ہم یہ سمجھنے سے قاصر ہیں کہ ان دونوں عبارتوں سے امت کے سلف سے خلف تک یہ تحریف کا قرقطاس ابھیں کیسے مرتب کر لیا گیا۔ کیونکہ پہلی عبارت کا مفاد صرف اتنا ہے کہ شاہ صاحبؒ کے نزدیک خلافت خاصہ کا دور، دور اجماع کہلانے کا مستحق ہے، اس لئے اس دور میں جو مسائل محل نزاع نہیں بنے، ان کو اجماعی مسائل کہا جائے گا، اور بعد میں کسی کو یہ حق نہیں ہوگا، کہ ان میں مشاغبہ کرے، چنانچہ ازالۃ الخفاء میں جس کا سوال مولانا سندسؒ نے دیا، اور مقالہ نگار کو اصل کتاب سے نقل کرنے کی جرات نہ ہوئی۔ ٹھیک یہی بات شاہ صاحبؒ نے فرمائی ہے، فرماتے ہیں:

شرائع ملت محمدیہ (علی صاحب الصلوۃ والسلام) دین محمدی (صلی اللہ علی صاحبہ وسلم) کے احکام دو قسم

دو قسم است، قسمی آنست کہ پردہ از روئے پر ہیں، ایک قسم وہ ہے، کہ ان میں اصل حقیقت

متیقن و دان قسم بر انداختہ شد و تکلیف سے پردہ اٹھا دیا گیا ہے۔ (شریعت نے انکو صاف

ناس باں متحقق گشت، اگر کسے شبہ ضعیف کھول کر بیان کر دیا) اور لوگوں کا ان احکام کے ساتھ

متشک شدہ بخلاف آن قائل شود معذور مکلف ہونا ثابت ہو چکا ہے۔ اب اگر کوئی شخص

نہ گردد، و مقلد آن قائل نیز معذور نہ باشد، کسی کمزور شبہ کو دستاویز بنا کر ان احکام کی مخالفت

فی الحقیقت مدار شریعت ہماں احکام است کرتا ہے۔ وہ قطعاً معذور نہ ہوگا، اور نہ اس کا مقلد

دستن و ابتداء بقبول دروہاں منوط معذور ہوگا۔ و حقیقت مدار شریعت یہی احکام ہیں،

و عند کس من اللہ فیہ برہان سنی اہد بعنی ہونا ان ہی احکام کے قبول کرنے یا

بران صادق و آن ماخذ است از مرتب کتاب رد کر دینے سے واجب ہے، اور عند کس من اللہ

فیہ برہان (تمہارے پاس اللہ کی جانب سے فیہ برہان یا اجماع طبقہ اولیٰ،

یا قیاس علی بر کتاب و سنت، چوں کہے اس میں واضح دلیل آجکی ہو) ان ہی احکام پر صادق ہے

بایں وجہ ثابت شود بخلاف نماز و ادب وہ احکام ہیں جو مرتب کتاب اللہ یا مرتب سنت

مخالف آن معذور نہ باشد۔ مشہورہ یا طبقہ اولیٰ کے اجماع، یا کتاب و سنت

پر قیاس علی سے حاصل شدہ ہوں چنانچہ جب کوئی (ازالۃ الخفاء طبع جدید ص ۱۵۳)

جو مذکورہ دورِ اول کے تتبع میں منعقد ہو، شاہ صاحب اسی دور کو خیر القرون قرار دیتے ہیں۔ اسکی پوری تفصیل

علم ان چار میں سے کسی ایک وجہ سے ثابت ہوگا، اس میں مخالفت کی کوئی گنجائش نہ رہے گی، اور ایسے حکم کی مخالفت کرنے والا معذور نہ ہوگا۔

اس کے بعد دوسری قسم اجتہادی مسائل ”کو ذکر کرنے کے بعد اگلے صفحہ پر، خلفائے راشدین کی قریشیت ان کے سوابق اسلامیہ، اور بشارتِ جنت کو قسم اول میں شمار کرتے ہوئے فرماتے ہیں :

حجة الله برسلان آنها قائم است وشبهات ان امور کے منکرین پر محبت، الہی قائم ہے، اور ان رکیکہ ایشان عند الله معذور نہ ساخت ایشان کے دایمی تباہی شبہات انہیں عند الله معذور نہیں را منکر ایشان مبتدع است دور از حق بنا سکتے، ان امور کا منکر مبتدع ہے۔ حق سے دور۔ ”برایان الله“ اور از بساط محمد میں صلی الله ہے۔ برایان الہی نے اسے محمد بن (صلی الله علیہ وسلم) علی تبرعہم مطرود و مقہور گردانیدہ بدعت کی نبط سے مطرود و مقہور کر کے باہر نکال دیا ہے۔ مکفر لا عند البعض و منسقة ان کی یہ بدعت بقول بعض موجب کفر ہے۔ اور عند الآخرین۔ بعض کے نزدیک بدترین فسق کی موجب ہے۔

(ازالة النفاق، ص ۱۷۷)

شاہ صاحب کی ان تصریحات سے واضح ہے، کہ جو احکام طبقہ ادلی میں محل نزاع و بحث نہیں رہے، بلکہ انہیں بالاتفاق تسلیم کیا گیا، ان میں اور کسی مخالف رائے کا اظہار اس دور میں نہیں ہوا وہ احکام اسی طرح قطعی ہیں، جس طرح صریح کتاب اللہ، اور صریح سنت مشہورہ سے ثابت شدہ احکام قطعی ہیں۔ ایسے احکام کی مخالفت کرنے والا شاہ صاحب کے الفاظ میں، بدعتی، حق سے دور، اور ملت اسلامیہ سے مطرود و مقہور کہلائے گا۔ وہ ہزاروں شبہات رکیکہ پیش کرے لیکن نہ وہ عند الله ان شبہات کی وجہ سے معذور ہوگا، نہ اس کے پیشہبات کسی درجہ میں مستحق توجہ قرار دئے جائیں گے۔

اب ہم مقالہ نگار سے ان ہی کی پیش کردہ شہادت کو سامنے رکھ کر سوال کرتے ہیں کہ کیا دور نبوت اور دور خلافت راشدہ (یا مولانا سجدی کے الفاظ میں دورِ اجماع) میں کسی پوتے کو بیٹے کی موجودگی میں میراث دلائی گئی؟ یا کیا یہ مسئلہ دورِ اجماع میں کبھی نزاع و اختلاف کا نشانہ بنا؟ کیا سبیل اور محمد امین مصری جیسے لوگوں نے بھی کوئی ایسا واقعہ نقل کیا؟ اگر نہیں (اور یقیناً نہیں) تو کیا وہ خود اپنے پیش کردہ آئینہ میں اپنی بدعت مکفرہ یا منسقة، حق سے دوری، اور بساط محمد میں سے مطرودیت و مقہوریت کا

ازالۃ الخفایں موجود ہے۔ (ماہنامہ الفرقان بریلی، شاہ ولی اللہ نہر)

اس کے بعد خود حضرت شاہ صاحب کا ارشاد ہے کہ :

”اور اسباب تحریف میں اجماع کی پیروی ہے۔ اور اسکی حقیقت یہ ہے کہ حاملین دین کا ایک

جیانا تک چہرہ دیکھنا پسند کریں گے۔“

لگے ہاتھوں یہ بھی فرما دیا جائے، کہ آپس کا نام نہاد ادارہ تحقیقات، جو صرف اجماعی مسائل کو نہیں بلکہ مرتب کتاب اور صریح سنت منہجہ کے قطعی مسائل کو بھی وقتی اور ہنگامی قرار دیکر بدل ڈالنا ”کارِ ثواب“ قرار دیتا ہے، ارشاد صاحب کے نزدیک اسکی بدعت، حتیٰ سے دوری، مظلومیت و مقہوریت، خروج از ملت اسلامیہ اور تکفیر عند البعض یا تقسین شد الفسق عند آخرین کا مقام بلند کیا ہوگا؟ یہ دوسری عبارت ہے۔ جو امت پر تحریف کی فرد جرم عائد کرنے کی غرض سے مقالہ نگار نے

حجۃ اللہ کے اردو ترجمہ سے نقل کی ہے، ہم نے اپنے ناظرین کی سہولت کے لئے اسے توہین کے ذریعہ دو الگ الگ حصوں میں تقسیم کر دیا ہے۔ پہلے حصہ میں شاہ صاحب (اسباب تحریف کو شمار کرتے ہوئے) ایسے اجماع کو جو ب تحریف قرار دیتے ہیں، جسکی دعوت آج کل ادارہ تحقیقات اسلامی کی جانب سے دی جا رہی ہے یعنی کسی ملک کے یا چند ممالک کے کچھ لوگ مل کر اگر کسی مسئلہ پر اتفاق کر لیں۔ خواہ قرآن و حدیث میں اسکی کوئی سند نہ ہو۔ تو اس کے بارے میں یہ باور کرایا جائے گا کہ ہمارے دور میں یہی دینی مسئلہ ہے، شاہ صاحب فرماتے ہیں، کہ یہ شرعی مسئلہ نہیں ہوگا، بلکہ اسے شرعی مسئلہ قرار دینا شریعت محمدیہ میں تحریف ہے، اگر ایسے نام نہاد اجماع کو صحیح مانا جائے تو اس کے معنی یہ ہوں گے، کہ چند ہی سالوں میں دین اسلام کا علیہ بگڑ جائے گا۔ اور شریعت محمدیہ باز بچہ اطفال بن کر رہ جائے گی۔

بظاہر شاہ صاحب کا مقصد یعنی اسباب تحریف کا بیان کرنا۔ اسنے فقرہ سے پورا ہو جاتا تھا، لیکن ان کی ایمانی فراست کو فوراً تنبہ ہوا کہ کہیں ان کی اس عبارت سے کسی زندیق کو ”اجماع امت“ کے خلاف نہ پرانٹانی کا موقع نہ مل جائے، اس لئے وہ معاً بطور استدراک فرماتے ہیں۔

(دامن رہے کہ) یہ اجماع، اس اجماع کے علاوہ ہے جس پر امت کا اتفاق ہے۔

اب اس کا مطلب اس کے سوا اور کیا ہو سکتا ہے۔ کہ شاہ صاحب ”اجماع امت“ کی طرف سے خود بخود مکمل معافی پیش ہو کر اعلان فرما سکتے ہیں کہ ”سلف ہم سے ملت تک کے کسی متفقہ فیصلہ اور اجماعی مسئلہ کو اسباب تحریف قرار دے کر ٹھکرا دینا نہ صرف غیر صحیح ہے، بلکہ خود تحریف کا موجب ہے، اب اس پر

فرد (گروہ - جماعت) جسکی نسبت عام گروں کا یہ گمان ہو کہ ان کی رائے اکثر یا ہمیشہ درست ہوتی ہے۔ کسی امر پر اتفاق کرنے، اور اس اتفاق سے یہ خیال کیا جائے کہ ثبوت حکم کے لئے یہ اتفاق قطعی دلیل ہے، اور یہ اجماع ایسے امر میں ہے جسکی قرآن و حدیث میں کوئی اصل نہیں ملتی :-

(یہ اجماع اس اجماع کے علاوہ ہے جس پر امت کا اتفاق ہے۔ کیونکہ سب کے سب لوگ ایسے اجماع پر متفق ہیں، جسکی سند قرآن و حدیث میں ہو، یا ان دونوں میں سے کسی نہ کسی سے مستنبط ہو، اور لوگوں نے ایسے اجماع کو جائز قرار نہیں دیا جسکی سند قرآن و حدیث میں کوئی بھی نہ ہو۔) چنانچہ اس قول الہی میں اسی طرف اشارہ ہے، "اور جب کفار سے کہا جاتا ہے کہ ان چیزوں پر ایمان لے آؤ جو خدا تعالیٰ نے نازل کی ہیں تو وہ بھی جواب دیتے ہیں کہ ہم تو ان ہی باتوں کی

شاہ صاحب کی دلیل سنئے، فرماتے ہیں :

"کیونکہ سب کے سب لوگ ایسے اجماع پر متفق ہیں جسکی سند قرآن و حدیث میں ہو، یا ان دونوں میں سے کسی نہ کسی سے مستنبط ہو۔"

یعنی شاہ صاحب پوری ذمہ داری سے اعلان کرتے ہیں، کہ امت محمدیہ کا اجماع صرف ان ہی مسائل پر ہوتا ہے، اور سب کے سب لوگ صرف اسی اجماعی مسئلہ متفق ہوئے ہیں جسکی سند قرآن و حدیث میں صراحت یا استنباط پائی جاتی ہے۔ اور ایسے کسی مسئلہ پر امت متفق نہیں ہوتی جسکی سند قرآن و حدیث میں موجود نہ ہو۔ نہ ایسے اجماع کو بھی کہا گیا ہے۔ اس سے معلوم ہوا کہ شاہ صاحب کے نزدیک امت کے تمام اجماعی مسائل قرآن و حدیث کی صراحت یا استنباط پر مبنی ہیں، اور چونکہ استنباط کبھی خفی ہوتا ہے، اسلئے ضروری نہیں کہ کالج کے چند گروہیوں یا کسی مغربی قسم کی یونیورسٹی کے چند پروفیسروں کو بھی سند اجماع کا علم ہو، اور یہ کہ اجماع امت کی مخالفت بڑھ راست قرآن و حدیث ہی کی مخالفت ہے، اس لئے تخریق اجماع حرام ہے، بلکہ بعض مواقع میں کفر ہے۔ (ملاحظہ ہو انکار المحدثین فی ضرر یا ست الدین)

اب مقالہ نگار بتلاش کہ شاہ صاحب کی یہ دونوں عبارتیں انہوں نے کس مرض کے علاج کے لئے نقل کر دیں، کیا وہ شاہ صاحب کی تخریق کے علمی الزعم صحابہ و تابعین اور ائمہ مجتہدین کے اجماع کو چیلنج کریں گے؟ کیا ان کی عقل یہ باور کرتی ہے، کہ تمام صحابہ و تابعین اور ائمہ مجتہدین، دین میں تحریف کے مرتکب رہے اور کیا ان کے اس "خانہ ساز" نظریہ میں کوئی جان ہے۔ کہ چودہ صدیوں کی امت قرآنی حکم (پوستے کی میراث بیٹے کی موجودگی میں) کے بارے میں ٹھوکرین کھاتی رہی۔ اور جب سے قلم مقالہ نگار ایسے اہل حقیت کے ہاتھ آیا، تب لوگوں کی آنکھیں کھلیں ان کے لئے چودہ طبق روشن ہو گئے، اور انہیں یکایک انکشاف ہوا کہ اُن تمام امت تراش مسئلہ میں غلط کار ہی رہی۔ انا للہ وانا الیہ راجعون۔

پیروی کریں گے جن پر ہم نے اپنے باپ دادا کو پایا ہے“ (اردو ترجمہ بحجۃ اللہ بالذبح، ص ۲۰۰ مطبوعہ نور محمد کراچی)
ان تصریحات کی روشنی میں ہیں اس بات کا جائزہ لینا ہو گا، کہ:

(۱) کیا شہادت عثمانؓ سے پہلے پہلے حضرات صحابہ کرام نے کبھی کسی مقام پر مجمع ہو کر بالاتفاق اپنے اس فیصلہ کا اعلان فرمایا تھا، کہ ہم اس امر پر اجماع کرتے ہیں کہ تمیم پوتا اپنے دادا کی میراث سے حصہ نہیں پاسکے گا، اور سارا ترکہ اس کے چچا کو مل جائیگا، اگر حضرات صحابہ کرامؓ نے ایسا کوئی اعلان شہادت عثمانؓ سے پہلے پہلے فرمایا تھا تو کہاں

۱۔ لیکن کیا انہی تصریحات کی روشنی میں مقالہ نگار اپنے اور اپنے ادارہ تحقیقات کے موقف کا جائزہ لینے کیلئے بھی تیار ہوں گے،

۲۔ ”اجماع صحابہ“ کا مفہوم ہم اوپر بیان کر چکے ہیں، یعنی دور صحابہؓ میں وہ مسئلہ بغیر کسی اختلاف کے رہا ہے، ابھی ابھی آپ کے سامنے آئے گا، کہ بیٹے کی موجودگی میں پوتے کے وارث نہ ہونے پر صحابہ کرامؓ کا اجماع تھا، البتہ ”اجماع صحابہ“ کا یہ عجیب و غریب مفہوم جس کا مطالبہ مقالہ نگار فرماتے ہیں۔ یعنی صحابہؓ کا کسی ایک مقام پر مجمع ہو کر بالاتفاق اعلان کرنا۔ یہ بجائے خود غلط، غامض ساز، اور مضحکہ خیز ہے۔ اس کے لئے بھی شاہ صاحبؒ ہی کی تصریح ملاحظہ فرمائیے۔ فرماتے ہیں:

و معنی اجماع کہ بر زبان ملائے دین شنیہ باشی اجماع کا لفظ تم نے علماء کی زبان سے سنا ہو گا۔

اں نیست کہ ہمہ مجتہدان لایشتہ فرد و عصر اس کے معنی یہ نہیں کہ تمام مجتہدین سب کے سب

واحد بر مسئلہ اتفاق کنند زیرا کہ ایں صورتے کسی زمانہ میں کسی مسئلہ پر اس طرح اتفاق کر لیں کہ

سنت غیر واقع بل غیر ممکن ناری۔ کوئی مجتہد بھی اس سے خارج نہ رہے۔ کیونکہ یہ صورت

مخالف واقعہ (ازالۃ الخفاء، ص ۱۰۱) صرف یہ کہ واقعہ کے خلاف ہے، بلکہ عادتاً نا ممکن

بھی ہے۔

شاہ صاحبؒ صحت اجماع کے لئے عصر واحد کے تمام مجتہدین کے اتفاق کی شرط کو طفلانہ تصور قرار دیتے ہیں، لیکن مقالہ نگار اس میں ایک مقام پر جمع ہو کر متفقہ اعلان کی شرط کا اعناہ فرماتے ہیں۔
۳۔ از ادھر کہ ہم پہلے اجماع صحابہؓ کے مفہوم کی تصحیح کر لیجئے۔ اس کے بعد وہ کہاں ہے کی نشاندہی کا سنئے، امام مالکؒ فرماتے ہیں:

۱۔ وہ امر جس پر ہمارے یہاں سب کا اتفاق ہے، اور جس پر میں نے ہمارے شہر (مدینہ طیبہ) کے اہل علم کو پایا ہے۔ یہ ہے کہ پوتوں کی حیثیت وہی ہے جو بیٹوں کی ہے۔ بشرطیکہ ان سے اوپر کے درجہ

اس کی نشاندہی ہوئی چاہئے۔

۲۔ اگر ایسا اجماع منقہ ہرچکا ہے تو اس کی سند قرآن کریم کی کوئی آیت یا مصنفہ صلی اللہ علیہ وسلم کے کوئی ارشاد سے ملتی ہے، یا وہ کوئی قرآنی آیت یا کوئی حدیث نبوی سے مستنبط ہے، کیونکہ شاہ صاحب کی تصریح کے موافق اس کے بغیر فقہاء کرام کے نزدیک کوئی اجماع حجت نہیں ہو سکتا۔

میں بیٹے موجود نہ ہوں، پوتوں کا حکم اس صورت میں بیٹوں کا سا ہے، اور پوتیوں کا بیٹیوں کا سا۔ وہ بیٹوں کی طرح وراثت اور حاجب ہوں گے۔ البتہ صلبی بیٹا اور پوتا جمع ہو جائیں۔ تو اس صورت میں میراث صرف صلبی بیٹے کو ملے گی اور پوتے پوتی کا میراث میں کوئی حق نہ ہوگا۔ (موطا امام مالک)

۲۔ یہ تو نام دارالہجرت کی شہادت اپنے وطن مالوف (مدینہ طیبہ) کے تمام اہل علم (صحابہ و تابعین) کے اجماع کے متفق ہوئی، اب اس پر شاہ صاحب نے جو ہر تصدیق ثبت فرمائی ہے، اسے بھی ملاحظہ فرمائیے:

قلت: - عن هذا الفتوى اهل العلم
(الموسمى على الموطأ مطبوعه مكة مكرمه ۱۳۵۵ھ) - ہے۔

۳۔ مقالہ نگار کے مسلم و معتد علیہ قاضی شوکانیؒ کی تفسیر فتح القدیر میں فرماتے ہیں:

والخلاصة ان البنين في الميراث كالبنين
مع عدم مہم (ص ۲۹۶) - سا ہے، بشرطیکہ بیٹے موجود نہ ہوں۔

۴۔ مقالہ نگار نے امام ابوبکر حباص رازیؒ کی طویل عبارت تو نقل فرمادی لیکن اس کا آخری فقرہ معہم کر گئے، یعنی:

وهذا قول اهل العلم جميعاً
من الصحابة والتابعين -
(احکام القرآن ص ۱۰۲) اور (بیٹے کی موجودگی میں پوتے کا وارث نہ ہونا)
یہ تمام اہل علم یعنی صحابہ و تابعین کا قول ہے۔

یہ تین چار حوالے ہم نے صرف ان اکابر کے نقل کئے ہیں جن سے مقالہ نگار نے بار بار استنباد کیا ورنہ ابن حجر ابن تیمیہ، ابن قیم، علامہ عینی، حافظ ابن حزم وغیرہ تمام اکابر امت کی معتبر کتب اٹھا کر دیکھئے آپ کو اس مسئلہ میں صحابہ، تابعین، اور تمام امت کا اجماع ہی ملے گا، اگر مقالہ نگار اور ان کی جماعت کو ان حضرات میں سے کسی کی نقل پر بھی اعتماد نہیں، تو ہم خدا حافظ کے سوا اور کیا عرض کر سکتے ہیں۔ مقالہ نگار خدا سستی کہیں، کہ اگر یہی شہادتیں ان کے حق میں ہوتیں تو وہ کسی کو ان لن تزلینوں کی اجازت دیتے۔ ہم اس سے پہلے اس مسئلہ میں اجماع صحابہ و تابعین کی شہادتیں ایسے اکابر سے جن پر مقالہ نگار کو

۳۔ اگر ایسی کوئی بات نہیں (اندھا ہر ہے کہ ایسی کوئی بات نہیں ہے۔) تو کیا ایسے کسی اجماع یا اتفاق کو جسکی سند قرآن و حدیث سے نہ مل سکے، اور نہ ہی وہ قرآن و حدیث سے مستنبط ہو فقہاء کے متفقہ فیصلہ کی بنا پر جائز کہا جا سکتا ہے۔

بھی اعتماد کے بغیر کوئی چارہ کار نہیں پیش کر چکے ہیں۔ پھر اجماع امت بالعموم اجماع طبعہ اولیٰ کی اہمیت بھی شاہ صاحب کی تصریحات سے غور کر چکے ہیں۔ اسی کے ساتھ ساتھ شاہ صاحب کی جس عبارت کو سامنے رکھ کر مقالہ نگار نے امت کے خلاف تحریف کی دستاویز مرتب کی ہے، اس کی وضاحت بھی کر چکے ہیں۔ کہ خود یہی عبارت اجماع امت کی ذمہ داری لیتی ہے۔ ان تمام امور کے پیش نظر سب سے پہلے تو اجماع صحابہ کی سند کا مطالعہ ہی نا درست ہے۔ اس لئے کہ اس مطالعہ کی تہ میں یہ برنود غلط تصور کا فرما رہے کہ صحابہ کرامؓ خلا و رسول اور کتاب و سنت کے غشاء کے خلاف پر جمع ہو سکتے ہیں، اسلام میں اس تصور ہی کی سرے سے کوئی گنجائش نہیں، بلکہ اس نظریہ کا حامل بقول شاہ صاحب :

زندہ امت، اور اسے باید بقول رسائید۔ زندہ ہے، اسے سوائے موت

(۱:۱۱۱ الخفاء ص ۹۹) ہونی چاہیئے۔

اور اگر (شاہ صاحب کے بقول) اس زندیقانہ مطالعہ کو ایک سیکنڈ کے لئے صحیح بھی فرض کر لیا جائے، تو اس کا جواب خود ان کی اپنی عبارت میں موجود ہے، چنانچہ آگے چل کر الاقرب فالاقرب کی بحث میں وہ فرماتے ہیں۔ (دوسرے اصول۔ الاقرب فالاقرب۔ کے بارے میں کہا جاتا ہے کہ یہ قرآن کریم کی آیت سے مستنبط ہے، لہذا لے نصیب مائتلف الوالدات والاقربرن۔) اب یہ بحث تو اسی جگہ آئے گی، کہ یہ قرآن کریم کی تصریح ہے، یا اس سے مستنبط ہے، اور یہ کہ یہ استنباط صحیح ہے یا نہیں، لیکن اتنی بات تو مقالہ نگار نے بھی تسلیم کر لی ہے کہ یہ مسئلہ قرآن کریم کی غلاں آیت سے مستنبط قرار دیا گیا ہے۔ پس سند اجماع وہی آیت ہے۔

لے گذشتہ محرمات سے واضح ہو گیا ہوگا۔ کہ مقالہ نگار کی ”ایسی کوئی بات نہیں“ کی بات محض ”بات بنانا ہے، مگر ع۔ کیا بنے بات، جہاں بات بنائے نہ بنے۔

۴۔ قرآن کی سند خود ان کے اقرار سے ثابت کی جا چکی ہے، اور حدیث کی سند کیلئے ”الاقرب فالاقرب“ کی بحث کا ذرا سا انتظار فرمائیے۔

۴۔ کیا ایسے کسی اجماع یا اتفاق کو جو قرآن و حدیث سے مستند یا مستنبط نہ ہو حضرت شاہ صاحبؒ کے الفاظ میں (کیونکہ یہ بات کسی دوسرے آدمی کے بس کی بات نہیں تھی اسے شاہ صاحبؒ جیسا آدمی ہی کہہ سکتا تھا۔) اسباب تحریف میں سے ایک سبب شمار نہیں کیا جائے گا۔ (فکر و نظر جلد ۳ صفحہ ۳۰۸ تا ۳۱۰)

بے مایہ پاسبانگ کو دنیا بھر کے پہاڑوں | واقعہ یہ ہے کہ ہمارا علم و تفقہ اپنی پوری بے مائیگی کے ساتھ اس کے ہم وزن ہونے کا ضبط۔ علم و تفقہ کا پاسبانگ بھی نہیں ہے، جو ہمارے فقہاء کرام کا حصہ

تھا، لیکن اس کے باوجود ہمارا یہ عقیدہ ہے کہ وہ حضرات بہر حال انسان تھے، فرشتے اور معصوم نہیں تھے، لہذا علمی و دانت

۵۔ صحابہ، تابعین، اور ائمہ دین کے متفقہ فیصلہ کو تحریف قرار دینا تو "فاضل و فقیہ مقالہ نگار" اور ان کے رفقاء ہی کو زبیب دیتا ہے، لیکن اس مسئلہ میں تو وہ اہل اجماع کو مصدق میں بدنام کرتے ہیں، جیسا کہ ابھی معلوم ہو گا۔ ان حضرات کا قصور تو صرف اتنا ہے کہ وہ فیصلہ خداوندی اور فیصلہ نبوت پر کیوں جمع ہے، اگر فاضل و رفقاء رسول اللہ صلی اللہ علیہ وسلم کے فیصلہ سے یہ ثابت ہو جائے کہ شیعی کی موجودگی میں پوتا وارث نہیں ہوتا۔ تو مقالہ نگار آپ کے بارے میں کیا فرمائیں گے؟ اور خود اپنے مشتق ان کا کیا فتویٰ ہو گا؟ مولانا دینی نے کیا خوب فرمایا تھا۔۔۔ بے ادب محمود گشت از لطف حق۔۔۔ ہمیں مجتہدین عصر حاضر کی حرمان نصیبی پر رحم آتا ہے۔ جو بیک جنبش قلم نہ صرف اول سے آخر تک پوری امت پر تحریف کا فتویٰ صادر کرتے ہیں، بلکہ ذات رسالت صلی اللہ علیہ وسلم کو بھی اس لپیٹ میں لے آتے ہیں۔ قاتلہم اللہ انی یوفون۔

۶۔ اگر یہ فقرہ مقالہ نگار کا تکلف و بناوٹ اور تصنع محض نہیں تو کیا ان کے بے مایہ علم و تفقہ سے دریافت کیا جاسکتا ہے، کہ جس بے مایہ پاسبانگ کی شہنی اور نفلی میں دنیا بھر کے سربفلک پہاڑوں کے ہم پلہ تھے، مگر ان سے بھاری ثابت ہونے کی خواہش چلیاں لے، یا جو شخص "سلامتی ہوش و حواس" اسی بے مایہ پاسبانگ کی غلط اندیش تعلق کے فریب میں آکر دنیا بھر کے پہاڑوں سے اسے بھاری ثابت کرنے پر ایک سو ایک دلائل پیش کر دے، ان دونوں کیلئے ادارہ تحقیقات کے نفاذ میں کوئی لفظ وضع کیا گیا اور اس کے پیش کردہ دلائل کا مرتبہ عقلا کی عدالت میں کیا ہو گا؟ عجب چراغ مردہ کہاؤ آفتاب کیا۔

۷۔ یہ بظاہر خوشنما عقیدہ اکثر زنادقہ کی طرف بکثرت دہرایا جاتا رہا ہے، لیکن یہاں سوال یہ ہے کہ اگر سلف سے خلف تک پوری کی پوری امت کا مجموعہ بھی مقالہ نگار کی بارگاہ عالی میں غلطی سے محفوظ ثابت نہیں ہوتا، تو ان کے واسطے سے نقل شدہ قرآن اور اسلام دونوں کیلئے محفوظ رہے، اور اگر یہ دونوں بھی اپنے غیر محفوظ تائیدین کی بدولت معصوم نہیں، تو غیر معصوم پر ایمان لانے کا حکم کیوں ہے، اور کیسے ہو؟ پھر یہ سوال بھی اپنی جگہ کچھ کم اہمیت کا حامل نہیں کہ اگر تمام صحابہ، تابعین، فقہاء اور پوری امت

کا تقاضا یہی ہے کہ مسائل کی تحقیق میں ہم ان جذبات سے بلند ہو کر غور و فکر کریں (ایضاً ص ۳۱)

امام ابو بکر جصاصؒ قابلِ اعتماد ہیں | ہم نے شیخ الاسلام امام ابو بکر جصاص رازیؒ کے اقتباسات اس لئے پیش کر دیے ہیں، کہ وہ فقہ حنفی کے ایک مبطل القند امام ہیں۔ ان کے ارشادات ہمارے علماء کرام کے نزدیک بھی مسلمات کی حیثیت رکھتے ہیں۔ (فکر و نظر جلد ۳، صفحہ ۵)

آئینہ مباحث میں مقالہ نگار کی تحقیقات کا ماخذ [الاقرب فالاقرب] کی یہ بحث اور اسکی مثالیں مرلانا حافظ محمد اسم صاحب جیراچوری کے رسالہ "محبوب الارش" سے مستفاد ہیں۔ (فکر و نظر جلد ۳، صفحہ ۶)

کا مجموعہ بھی معصوم نہیں تو "مقالہ نگار اینڈ کمپنی" کو فرشتہ معصوم ہونے کا پروانہ کہاں سے اور کب سے مل گیا ہے؟ اور اگر مقالہ نگار اپنے اور اپنی جماعت کے لئے بھی فرشتہ معصوم ہونے کا دعویٰ نہیں رکھتے جیسا کہ ان کی پوری مائیگی سے بظاہر یہی واضح ہے۔ تو کیا وجہ ہے کہ پوری امت کی بجائے غلط کار، تحریف کنندہ، جی پٹائی کرنے والے اور "قرآنی فہم سے نا آشنا" قسم کے معزز القاب، ہم ان ہی پر کیوں چسپان نہ کر لیں۔ جن کی پوری امت کے خلاف جرح سے دین میں رخنہ اندازی کا چرچٹ کھلتا ہے،

۱۔ مقالہ نگار ہمیں معاف رکھیں، یہ نرمی جذباتی بات نہیں۔ بلکہ شرعاً، اخلاقاً اور قانوناً یہ اصولی بحث ہے، خود سوچئے کہ آج کے جمہوری دور میں پوری امت کے مقابلہ میں آپ کی تحقیقات کو کن قبول کرے گا۔

۲۔ بلاشبہ امام جصاصؒ کی شخصیت قابلِ اعتماد ہے، مگر جب وہی صحابہ و تابعین کا اجماع نقل کرتے ہیں کہ بیٹے کی موجودگی میں پوتا وارث نہیں ہوتا، تو کیا وجہ ہے کہ مقالہ نگار فقہ حنفی کے مبطل القند امام، شیخ الاسلام امام ابو بکر جصاص رازی رحمۃ اللہ علیہ کی اس نقل پر اعتماد کرنے میں عار محسوس کرتے ہیں۔ لن یصلح العطار ما افدہ الدبر۔

۳۔ جب علم فرائض جیسے دقیق مباحث میں مقالہ نگار کے راہنما آنحضرت صلی اللہ علیہ وسلم، صحابہ و تابعین، اور فقہار مجتہدین کی جگہ حافظ محمد اسم جیراچوری ایسے بزرگ ہوں تو ان کی سرگردانی کی توجیہ کیا مشکل ہے۔ مقالہ نگار کی منقبت میں مدیر فکر و نظر کا درج ذیل خراج تحسین ایک دفعہ پھر ملاحظہ فرمائیے،

"ہمارے فاضل دوست کے طرزِ تحریر کا اندازِ وصف یہ ہے، کہ وہ سسٹے کے ہر گوشے پر شریح و مبطل کیساتھ روشنی ڈالتے ہیں اور اس سلسلہ میں اپنی ذاتی تعقید کو ائمہ سلف کی تنقیدات کا ہمیشہ تابع رکھتے ہیں" جلد ۲، صفحہ ۲۰

اور پھر یہی کہنے کی اجازت دیجئے کہ :

وہ شیعہ کی وصوم حق حضرت کے زہد کی میں کیا کہوں کہ رات منجھے کس کے گھر سے

تقسیم میراث کے شرعی اصول | ہمارے فقہا کرام نے حج کیلئے دو اصول مقرر کئے ہیں۔ ۱۔ اگر کوئی شخص مورث کیساتھ کسی دوسرے شخص کے واسطے سے رشتہ رکھتا ہو، وہ اس وقت تک حصہ نہیں پاسکتا جب تک وہ درمیانی واسطے موجود ہو۔ ۲۔ حج حریان کا دوسرا اصول الاقرب فالاقرب کا ہے۔ یعنی قریب کا رشتہ دار دوسرے رشتہ دار کو محروم کر دیتا ہے۔ (فکر و نظر جلد ۳ شش ۶ ص ۴۰۷)

اصول دوم میں صحابہ، تابعین، فقہاء مجتہدین، بلکہ معاذ اللہ خود آنحضرت صلی اللہ علیہ وسلم نے بھی مراد خداوندی کو نہیں سمجھا۔

دوسرے اصول کے بارے میں کہا جاتا ہے، کہ یہ قرآن کریم کی اس آیت سے مستنبط ہے، **المرجالان نعیب عاترک الوالدان والاقربون الآبۃ** (سورہ ترمذ) اس آیت کریمہ

میں یہ دونوں باتیں خصوصیت کیساتھ غور طلب ہیں، کہ حتیٰ تعالیٰ نے اس آیت کریمہ میں وہ انداز بیان کیوں اختیار نہیں

۱۔ اس بحث میں مقالہ نگار کا بیان کل تین دعویٰ پر مشتمل ہے۔ ۱۔ الاقرب فالاقرب کا اصول قرآن کریم کی محمولہ آیت سے مستنبط کہا جاتا ہے۔ ۲۔ یہ اصول ہمارے فقہاء نے نکالا ہے۔ ۳۔ یہ استنباط چونکہ قرآنی انداز بیان کے برعکس ہے اس لئے صحیح نہیں۔ آئیے ان تین دعویٰ پر غور کریں۔

اول۔ قرآن کریم کے الفاظ آپ کے سامنے ہیں، تقسیم میراث کا جو اصول قرآن کریم نے بیان فرمایا، ٹھیک ان ہی الفاظ کو الاقرب فالاقرب کے اصول میں لے لیا گیا ہے، صرف اتنا فرق ضرور نظر آتا ہے کہ قرآن نے الاقربون کے ایک ہی لفظ (بصیغہ جمع) میں تمام اقارب کو درجہ بدرجہ لے لیا ہے، اور الاقرب فالاقرب کے اصول میں اس تدریج و ترتیب کی وضاحت کے لئے دو مفرد لفظوں کے درمیان فار تعقیب لائی گئی ہے۔ اب اس اصول کو قرآنی لفظ کی شرح و تفسیر کننا تو بجا ہوگا۔ لیکن اسے استنباط قرار دینا (جبکہ اس اصول میں قرآن کی اصل تعبیر کو بھی پوری طرح ملحوظ رکھا گیا ہے) مقالہ نگار ہی کا کام ہو سکتا ہے۔ اہل علم و دانش سے اسکی توثیق نہیں کی جانی چاہئے۔

دوم۔ یہ دعویٰ جسے بار بار مقالہ نگار نے دہرا کر غلط تاثر دینے کی ناکام کوشش کی ہے۔ کہ یہ فقہائے کرام کا نکالا ہوا اصول ہے، قطعاً غلط اور بے بنیاد ہے، یہ فقہاء کا نکالا ہوا اصول نہیں، بلکہ خود صاحب قرآن صلی اللہ علیہ وسلم کی بیان فرمودہ شرح و تفسیر ہے۔ چنانچہ صحیح بخاری، صحیح مسلم، سنن نسائی، سنن ابوداؤد، جامع ترمذی، سنن ابن ماجہ، مسند دارمی، مسند احمد بن حنبل، مسند امام حنفیہ، اور سنن دارقطنی میں مختلف، متعدد اور متواتر المعنی اسانید کیساتھ اہل آیت کی تفسیر میں آنحضرت صلی اللہ علیہ وسلم کا ارشاد موجود ہے: **الحقوا القران فی باہلہا فمابقی فلا تلوی رجل ذکرہ** (قرآن و سنت

فرمایا۔ جو ہمارے فقہار نے اس آیت کریمہ سے نکالا ہے کہ ”قرب ترین رشتہ داروں مردوں اور عورتوں کو اس ترکہ میں حصہ ملے گا۔ جو ان کے والدین اور قریب ترین رشتہ دار چھوڑ جائیں۔“ بلکہ اس کے برعکس یہ اندازہ بیان کیوں اختیار

کے مقرر کردہ حصے ان کے مستحقین کو دیدو، پھر جو مال باقی رہ جائے وہ قریب تر رشتہ دار مرد کا حق ہے۔) اس حدیث پاک میں ”اولیٰ“ بمعنی اقرب ہے، چنانچہ شاہ صاحبؒ اس حدیث پاک پر کلام کرتے ہوئے فرماتے ہیں

(اول) قد علمتہ اہل الاصل فی التوارث میں کہتا ہوں کہ یہ بات تم کو معلوم ہو چکی ہے کہ توارث معینان وفدہ ذکرنا ہما وان الموحدۃ والرفق کے اندر اصل دو چیزیں ہیں، جن کو ہم بیان کر چکے ہیں۔ لا یتبر الا فی القرابۃ القریبۃ حیداً، اور یہ کہ محبت و شفقت کا صرف اس قربت میں کلام والاحوۃ، دون ماسویٰ ذالک، لحاظ کیا جاتا ہے، جو بہت ہی قریب ہو جیسے ماں فاذا جاؤ زہم الامر تعین التوارث اور بھائی، ان کے ماسویٰ میں نہیں۔ جمع فی الغیام مقام المیت، والمنصرۃ لہ پس جب یہ موجود نہ ہوں (یا ان کے حصص ادا وذلک قوم المیت واهل نسبہ وشرک کرنے کے بعد بھی مال باقی رہ جائے) تو اب الاقرب فالاقرب۔ (بحمد اللہ البالغ ص ۱۲) توریث، میت کے قائم مقام ہونے، اور اسکی معاونت کرنے کے اعتبار سے معین ہوگی، اور وہ میت کی قوم اور اس کے اہل نسب وشراف میں جن میں ”الاقرب فالاقرب“ کا لحاظ ہوگا۔

قرآن کریم کے لفظ ”الاقربون“ کی تفسیر میں آنحضرت صلی اللہ علیہ وسلم نے دو امور کی وضاحت فرمائی —
۱۔ تعقیم ذوی الفروض ۲۔ اور عصابات میں الاقرب فالاقرب کے اصول کی رعایت، پھر آنحضرت صلی اللہ علیہ وسلم نے اس اصول کی صرف زبانی تشریح پر کفایت نہیں فرمائی، بلکہ عملاً اسے جاری بھی فرمایا، اور حسن اتفاق یہ کہ اس کے اجراء کیلئے صورت بھی وہی اختیار فرمائی، جس میں آج کل شغب کیا جا رہا ہے، چنانچہ سلم شریف کے علاوہ تمام صحاح ستہ میں آنحضرت صلی اللہ علیہ وسلم کا یہ فیصلہ موجود ہے، کہ بیٹی کیلئے نصف ترکہ ہے، پوتی کیلئے چھٹا حصہ۔ اور باقی ماندہ حقیقی بہن کا ہے، (میت کے یہی تین وارث تھے) شاہ صاحبؒ اس فیصلہ نبوت کی ترجمہ اس طرح فرماتے ہیں :

(اول) وذالک لان الابعد لایزاحم الاقرب میں کہتا ہوں کہ وجہ اسکی یہ ہے، کہ البعد (دور کا رشتہ) فینا یحوزہ فتابعی فان الابعد احق بہ اقرب (نزدیک کے رشتہ دار) سے اس کے حصہ

فرمایا ہے۔ کہ۔ ”مردوں اور عورتوں کو اس ترکہ میں سے حصہ ملے گا، جو ان کے والدین اور قریب ترین رشتہ دار چھوڑ جائیں“ نیز یہ بات کچھ حکم غور طلب نہیں کہ قرآن کریم نے ”الاقربون“ کی موجودگی میں جو اپنے مفہوم کے لحاظ

حتیٰ یتوفی ما جعلہ اللہ لذالک الصلغ، فالابنة تاخذ النصف کملًا، وابنة الابن فی حکم البنات فلم تراحم البنت الحقیقة واستوفت ما بقی من نصیب البنات، ثم کانت الابن عمة لان فیہا معنی من القیام مقام البنات دھی من اهل شرفہ۔ (بخاری، باب النصف ۱۲۲) حصہ (۱/۲) حاصل کرے گی، پھر بہن عصبہ ہے، کیونکہ اس میں بیٹی کے قائم مقام ہونے کے معنی پائے جاتے ہیں، اور وہ میت کے اہل شرف میں سے بھی ہے۔

میں مزاعم نہیں ہو سکتا، البتہ جو مال باقی رہ جائے، بعد اس کا حقدار ہے تا آنکہ حق تعالیٰ نے جو کچھ اس صنف کیلئے مقرر فرمایا اسے حاصل کر لے، پس بیٹی (چونکہ پوتی کی بنسبت قرب ہے اس لئے وہ) پر نصف ملے گی، اور پوتی بیٹیوں کے حکم میں داخل تو ہے (مگر چونکہ بعد ہے) اس لئے وہ حقیقی بیٹی سے مزاحمت نہیں کر سکتی اور بیٹیوں کا باقی ماندہ حصہ (۱/۲) حاصل کرے گی، پھر بہن عصبہ ہے، کیونکہ اس میں بیٹی کے قائم مقام ہونے کے معنی پائے جاتے ہیں، اور وہ میت کے اہل شرف میں سے بھی ہے۔

پھر قرآن اور صاحب قرآن صلی اللہ علیہ وسلم کے مقرر کردہ اصول ”الاقرب فالاقرب“ کی روشنی میں صحابہ کرام نے بیٹے کی موجودگی میں پوتے کے وارث نہ ہونے کا کھل کر اجماعی فتویٰ دیا، چنانچہ حضرت عبداللہ بن مسعود رضی اللہ عنہ کا فتویٰ، حضرت ابو موسیٰ اشعری اور سیمان بن ربیع کی مہر تصدیق کے ساتھ تو اسی مذکورہ بالا حدیث میں مذکور ہے، اور حضرت زید بن ثابتؓ کا فتویٰ صحیح بخاری میں موجود ہے، حضرت زید بن ثابت رضی اللہ عنہ کے متعلق یہ بات تو تقریباً ہر خاص و عام کو معلوم ہے، کہ آنحضرت صلی اللہ علیہ وسلم نے ان کو علم فرائض کی سند عطا کرتے ہوئے فرمایا تھا ”افرضکم زید“ (تم سب میں علم فرائض کے سب سے بڑے عالم زید ہیں) مگر یہ بات شاید کم لوگوں کو معلوم ہوگی، کہ علم میراث کی مشکلات حل کرانے کیلئے خلیفہ راشد امیر المؤمنین عمر بن خطاب رضی اللہ عنہ خود بنفس نفیس زید بن ثابت کے در دولت پر حاضری دیا کرتے تھے، اور ان کے فتویٰ کو سند اور حجت مانتے تھے، (ملاحظہ ہو کنز العمال میراث المجد) ان حقائق کے پیش نظر فکر و نظر کے فقیہ مقالہ نگار سے سوال کیا جاسکتا ہے کہ ”الاقرب فالاقرب“ کا اصول بیچارے فقہاء کرام کا نکالا ہوا ہے، یا صاحب رسالت صلی اللہ علیہ وسلم کا بیان فرمودہ ہے؟ اور بیٹے کی موجودگی میں پوتے کو وارث قرار نہ دینے کی وجہ سے، کیا وہ آنحضرت صلی اللہ علیہ وسلم، عبد اللہ بن مسعود، زید بن ثابت،

سے تمام قریب رشتہ داروں کو شامل ہے، جس میں ظاہر ہے کہ والدین بھی بدرجہ اولیٰ داخل ہیں۔ ”الوالدان“ کی جگہ لگانہ صراحت کو کیوں ضروری سمجھا۔ صرف ”الاقربون“ کے لفظ پر کیوں اکتفا نہیں فرمایا۔ ؟ (فکر و نظر جلد ۳ ص ۱۰۴، ۱۰۵) ان تمام حضرات کی جی پائی بات | مسائل میراث کے عین مطالعہ سے یہ بات ظاہر ہوتی ہے، کہ ہمارے فقہاء کرام نے یہ قانون تو مستنبط فرمایا ہے، لیکن اس کے نفاذ میں انہوں نے کسی باقاعدگی کو مد نظر نہیں رکھا، بلکہ

حضرت عمر، ابو موسیٰ اشعری، سلیمان بن ربیعہ اور ان کے فتاویٰ کو قبول کرنے والے تمام صحابہؓ اور خود شاہ صاحبؒ پر بھی تحریف کی زبان طعن دراز کرنے کی جرات فرمائیں گے۔ ؟ مقالہ نگار کا تیسرا دعویٰ یہ تھا کہ الاقرب بالاقرب کا اصول چونکہ قرآنی تعبیر ”الاقربون“ کے برعکس ہے، اس لئے یہ صحیح نہیں، اس کا کافی جواب تو یہ ہے، کہ یہ اصول خود صاحب قرآن صلی اللہ علیہ وسلم کا بیان فرمودہ ہے، فقہائے کرام تشریح نبویؐ سے ایک انجھ بھی ادھر ادھر نہیں ہوتے، اس لئے مقالہ نگار کی تمام تر جرح و تنقید کا اصل نشانہ فقہاء کرام کے مقتدا ——— اور امت کے نبی صلی اللہ علیہ وسلم قرار پاتے ہیں (معاذ اللہ منہ) اور شافی جواب یہ ہے کہ اگر مقالہ نگار اتنا بھی نہیں جانتے تو ان وقین مباحث پر غامہ فرسانی کی کیوں زحمت اٹھائی کہ قرب و بعد نسبت متکبرہ ہیں، جب آپ زید کو عمر کا اقرب قرار دیں گے، تو لا محالہ عمر و زید کا اقرب قرار پائے گا، پس اگر بیٹا پوتے کی نسبت اقرب الی المیت ہے، تو میت بھی پوتے کی نسبت بیٹے کی اقرب ہوگی، یہ عجیب و غریب فلسفہ کسی نے کب سنا ہوگا، کہ بیٹا تو بلاشبہ اقرب ہے، لیکن مرنے والا اپنے بیٹے کا اقرب نہیں، بلکہ اس کا قرب بیٹے اور پوتے کیساتھ یکساں ہے۔ اس سے معلوم ہو گیا ہوگا، کہ مورث کو اقرب کہا جائے، یا وارث کو دونوں کا مال صرف ایک ہے، البتہ جہاں علت تو ریثت کو ذکر کیا جائے گا۔ وہاں مورث کی اقربیت ذکر کی جائیگی اور جہاں علت تو ارث کا ذکر پھرے گا وہاں اقربیت وارث کا ذکر ہوگا۔

۱۔ مسائل میراث کا عین مطالعہ تو جبراً چوری صاحب کے محبوب الارث سے استفادہ ہی سے ظاہر ہے، رہا فقہائے کرام کے بارے میں نبی چاہا“ کا افسانہ اسکی حقیقت سابقہ معروضات سے کھل گئی ہوگی، مقالہ نگار کے وار و کردہ فتوٰں کا صل بھی ان ہی گذارشات سے بادی قائل معلوم کیا جاسکے گا ورنہ نادان کیلئے ایک دفتر بھی ناکافی ہے۔

جہاں ان کا بھی چاہا اس قانون کو نافذ فرمایا اور جہاں ان کا بھی چاہا اسے نظر انداز کر دیا۔ (جلد ۳ صفحہ ۷ ص ۷۰۸)

الاقرب فالاقرب کا مادرن مفہوم | اگر اس قانون کو صحیح ماننا ہے تو ہمیں اس کا ایسا مطلب لینا ہوگا جس سے یہ قانون ہر جگہ فٹ بیٹھ جائے، اس لئے لازماً اس قانون کا یہی اور صرف یہی مطلب لینا ہوگا کہ "اقرب" وہ رشتہ دار ہے جو بلا واسطہ میت سے رشتہ رکھتا ہو یا بالواسطہ رشتہ رکھتا ہو، لیکن مرثیہ کی وفات کے وقت وہ واسطہ باقی نہ رہا ہو۔ (صفحہ ۷۱۵)

نتیجہ! نتیجہ! نتیجہ! | لہذا ہم نہایت داری کے ساتھ اس نتیجہ پر پہنچتے ہیں، کہ یتیم پوتوں کی اپنے دادا کی وراثت سے محرومی کسی صحیح بنیاد پر مبنی نہیں ہے، لہذا ہمیں اپنی فقہ کی اس فروگزاشت کو تسلیم کر کے ان مظلوموں کیساتھ انصاف برتنے میں کسی قسم کی "علمی عصبيت" کو رکاوٹ نہیں بننے دینا چاہئے، اور ہمیں کھلے دل کیساتھ تسلیم کر لینا چاہئے کہ یتیم پرستے اپنے دادا کی میراث سے حصہ پانے کے ہر اعتبار سے مستحق ہیں۔ انتہی (صفحہ آخری فقرہ)

۱۔ مقالہ نگار قرآن و سنت اور اجماع صحابہ کے مقرر کردہ اصول کو صحیح مانیں یا نہ مانیں یہ ان کا اپنا ایمانی معاملہ ہے۔ البتہ فٹ آتی پھانسی دینا عقلاً جانتے ہیں کہ کہاں ہوتا ہے۔

۲۔ مقالہ نگار صاحب جبر اچوری صاحب کی تقلید میں کتاب و سنت، صحابہ و تابعین، اور فقہاء مجتہدین کے اعتقاد کو تو جواب دے ہی چکے تھے، لیکن "الاقرب فالاقرب" کا مادرن مفہوم بیان کرنے بیٹھے تو ہدایت عقلیہ کو بھی خیر باد اور خدا حافظ کہہ گئے، یعنی یہ اقرار ہے کہ بیٹا بلا واسطہ رشتہ دار ہے اور پوتا بالواسطہ رشتہ رکھتا ہے، مگر اس کے ساتھ ساتھ یہ بھی اصرار ہے کہ عقل و خرد کے علی الرغم ان دونوں کو ایک ہی درجہ میں "اقرب" قرار دیا جائے، عجب نہیں کہ ان کی اس تحقیق پر یتیم پوتوں کو بھی ہنسی آجائے۔

۳۔ مقالہ نگار کی "نہایت دیانتداری" سرنگھوں پر، لیکن معاف کیجئے ہم اس سے پہلے "نہایت دیانتداری" کیساتھ تمہیں کھانے والے کے فریب کو آنا چکے ہیں۔ (دقا سمعنا فی کلمات الناصحین) اس لئے ہم خدا و رسول کے احکام کے مقابلہ میں نہ تو کسی کی "نہایت دیانتداری" پر اعتماد کرنے کی ہمت رکھتے ہیں، نہ کسی کی عقل و خرد پر۔

۴۔ فقہ اور فقہاء کی فروگزاشت نہیں بلکہ جرات سے کام لیجئے اور اسلام اور صاحب اسلام (صلی اللہ علیہ وسلم) کی فرضی فروگزاشتیں لوگوں کو تسلیم کرائیے، کیونکہ فقہاء کو کام تو محض صاحب رسالت صلی اللہ علیہ وسلم کے اشارہ سر و چشم کی تعمیل کر رہے ہیں، ان بے چاروں پر برسنا تو ایسا ہی ہوگا کہ زید کی عداوت میں اسکے نشان قدم کو بٹپا شروع کر دیا جائے۔

۵۔ لیکن کیا رحمت عالم صلی اللہ علیہ وسلم اور صحابہ و تابعین نے ان فحشی مظلوموں کو محروم کر کے انصاف نہیں کیا؟

۶۔ فقہاء پر علمی عصبيت کا الزام مقالہ نگار کو مبارک ہو، یہ علمی عصبيت نہیں، بلکہ ایمانی تقاضا ہے۔

واخراً دعوانا انہ الحمد لله رب العالمین۔

اسلام کا نظامِ معاشیات

مولانا انوار الحق صابر کا کاخیلے

دنہوی راہوں سے آمدہ نظامِ ہائے معیشت میں سے کیپٹل ایزم کی ابتداء انگلستان سے ہوئی، اور آہستہ آہستہ یہ تمام یورپ پر پھیل گئی۔ مگر مغربی ممالک اس وقت باہم مسابقت میں رقیب نظر آتے ہیں۔ مگر امریکہ ہمزایا برطانیہ، اٹلی ہمزایا جاپان آج وہاں کے کل نظامِ معیشت ایک ہی صورتِ سرمایہ داری کے مختلف رنگ ہیں۔ جیسے علامہ اقبالؒ کہتے ہیں۔

ہے وہی سازِ کہنِ مغرب کا جمہوری نظام
جکے پردوں میں نہیں غیر از نوائے قیصری
دیوِ استبدادِ جمہوری قبا میں پائے کوب
تو سمجھتا ہے یہ آزادی کی ہے نیلیم پری
مجلسِ آئین و اصلاح و رعایات و حقوق
طبِ مغرب میں مزے میٹھے اثرِ ترابِ اوری
گرمیِ گفتارِ اعضائے مجلسِ الأمان
یہ بھی اک سرمایہ داروں کی ہے جنگِ زرگری
اس سرابِ رنگِ دیوِ انگلستان سمجھا ہے تو
آہ اے نادان! نفس کو آشیاں سمجھا ہے تو

کیپٹل ایزم یعنی وہ سرمایہ دارانہ نظامِ منطابیت جس میں ذرائع پیداوار مخصوص طبقے کی ذاتی ملکیت ہوتے ہیں۔ اس میں انہوں نے پہلے پہل ہاتھ سے ہی چلنے والے نجی کارخانے کھولے اور قوانین کی مدد

سے کچھ دولت کمائی پھر اٹھارویں صدی کے آخر میں آہستہ آہستہ دستی کارخانوں کی جگہ مشینری کارخانوں نے لے لی، دستکاروں اور دستکاریوں کا خاتمہ شروع ہوا اور اس طرح چھوٹے تاجر افلاس سے مجبور ہو کر مشینری کارخانوں میں مزدور بنے اور اپنی محنت کو کم سے کم قیمت پر بیچ کر کارخانہ دار بننے کی بجائے مالک مشین کے غلام بنے اور مشینوں کے باعث جب کم سے کم اُبرت پر زیادہ سے زیادہ مال تیار ہونے لگا۔ اور گوداموں میں مال کی فراوانی ہونے لگی اور ساتھ ہی ملک کے مزدور اور غریب عوام کی قوت خرید کم ہوئی تو فراوان پڑا ہوا مال سٹرنے اور خراب ہونے سے بچانے کی فکر میں مغربی ممالک دوسرے ممالک پر حرص و آڑ کی نگاہ ڈالنے لگے اور مرض جوع الارض میں گرفتار ہو گئے۔ اور اس طرح نئی منڈیوں کی تلاش میں آج تک ان اقوام کی باہمی مسابقت جاری ہے۔ اور اس جنگ و دو کے نتیجے میں مغربی طاقتوں کی ان اقتصادی رقابتوں کے باعث ایٹم اور ہائیڈروجن بموں کی شکل میں ہلاکتِ عالم اور ظہور الفساد فی البر والبحر کا نقشہ سامنے ہے۔ فسطائیت کے سرمایہ دارانہ نظامِ معیشت کے مقابلہ پر اسلام کے اقتصادی نظام کو سامنے رکھتے تو صاف پتہ چلے گا کہ —

— چہ نسبت خاک را با عالم پاک —

اسلام میں بھی پیداوار اور اس کے ذرائع میں انفرادی ملکیت جائز ہے۔ مگر ایک حد تک اور اس شرط کے ساتھ کہ وہ اجتماعی مفاد سے کسی طرح ٹکرائے نہ پائے بلکہ اس کے لئے تقویت کا باعث ہو۔

اسلام کے اقتصادی نظام میں دولت اور ذرائع دولت کا مخصوص طبقہ میں محدود ہو کر عوام کے معاشی ہلاکت کا باعث نہ بننا حرام ہے۔ اسلام میں انفرادی ملکیت اجتماعی حقوق کے زیر اثر ہے۔ چونکہ اسلامی اقتصادیات کی بنیاد عوام کے مفاد اور مساجات کے انسداد پر قائم ہے۔ اس لئے اسلام اکتناز (یعنی جمع خوانہ) و احتکار (اجتماعی حقوق سے بار رہے) کو قابل نفرت قرار دیتا ہے۔ اسلام نے اپنے اس نظام کی بقا کے لئے قانونی اور اخلاقی دونوں طرح کے موثر طریقے اختیار کئے ہیں۔

چنانچہ اسلامی نظام میں ایک طرف سود، نشہ آور اشیاء کی خرید و فروخت، خبس، اشتیاء کی بیع و شراء بجز اہل قمار کی طرح کے کاروبار کو ممنوع قرار دینے کے احکام اور قوانین پائے جاتے ہیں تو دوسری طرف مذہب سرمایہ داری کے استیصال کے طور احتکار و اکتناز کی جگہ انفاق فی سبیل اللہ کا جذبہ بیدار کرنے کی اخلاقی تعلیم بھی دی گئی ہے۔ اسی طرح اگر اسلامی نظامِ معیشت میں جاگیر داری کے ظالمانہ رسم و رواج کا انسداد و زکوٰۃ، عشر، صدقات، واجبہ، خراج اور وراثت کے لزوم کے بہترین

قواعد اور اصول مقرر رہیں تو اس کے ساتھ ساتھ مضاربیت، مہیمہ، وصیت، قرض حسنہ، عاریت، امانت، صدقات، ناقلہ، اوقاف اور عقار شرکت کے ذریعہ باہم تعاون اور دوسروں کے ساتھ اخوت و ہمدری کے عمدہ اخلاقی اقدار کو اسلام نے اپنے اقتصادی نظام میں موثر جگہ دے کر کائناتِ انسانی کی فلاح عام کا بیڑا اٹھایا۔ بلکہ تمام ایسی راہیں بند کر دینے کی کوشش کی جن سے عوام کی تباہی و بربادی پر خواص کی مالی سرپرستی کی عمارت تعمیر ہو۔

دینی راہوں سے آئندہ نظامِ ہائے معیشت میں سے سوشل ازم دوسرا اہم اور قابلِ توجہ نظام وہ ہے، جو آج کیو نزم اور اشتراکیت کے نام سے دنیا میں انقلاب برپا کرنے میں مصروف نظر آتا ہے۔ اس کی ابتدا کمپنل ازم کے رمی ایشن اور بدعمل کے طور ہوئی۔ جب سرمایہ دارانہ نظام کے خالمانہ دستور نے ایک طرف مزدور طبقہ غریبوں اور فاقہ کش عوام میں بیداری اور شعور کا جذبہ پیدا کر دیا۔ سب نے حقوق کے نام سے شور اور واویلا شروع کیا۔ انجمنیں بنائیں اور بغاوتیں شروع کیں تو دوسری طرف اٹھارویں صدی کے آخر میں پہلے پہل بیگل اور پھر فریڈرک کے مادی ذہن نے دنیا کے تمام انسانوں کو پیٹ اور روٹی ہی کے مسئلہ پر اکٹھا کر سکنے کا تصور گڑھ لیا۔ اور پھر اقتصادی امور میں بنیاد قرار دیکر کارل مارکس نے اس علمی نظریہ کو عملاً نقدی پروگرام کی شکل دی۔

اس نظام کا دعویٰ یہ ہے کہ وہ مفاد عامہ کا داعی اور مزدوروں، کسانوں اور لپیٹ و مظلوم طبقوں کا حامی ہے۔ یہ نظام دولت اور ذرائع دولت سے انفرادی ملکیت کو مٹانے اور بہ لحاظ معیشت اختلاف و درجات کے انکار یعنی معاشی لحاظ سے بھی سوسائٹی میں مساوات تسلیم کرنے کا قائل ہے۔ نیز فلسفہ اشتراکیت میں خدا سے انکار اور الخصیات کی نفی بھی صفِ اول میں جگہ پاتے ہیں۔

انفرادی ملکیت کے کٹی خاتے، تمام افراد میں کامل معاشی مساوات قائم کرنے اور مزدور راج کے قیام کے اشتراک پر پروگرام میں کمیونسٹ چالیس پچاس سال کی محنتوں کے بعد کس حد تک کامیاب ہے؟ اس سوال کا جواب واضح ہے کہ جس جس سرزمین میں اس کا مکمل تجربہ کیا گیا ہے، وہاں مسلسل بیش بہا قربانیوں کے باوجود یہ پروگرام تاحال ناکام ہی رہا ہے۔ اور آئندہ بھی اس پروگرام میں انسانی سکھ کا مداوا دھونڈنا نری حماقت ہے۔ دراصل قومی ملکیت کا تصور اور انفرادی ملکیت کا خاتمہ انسانی فطرت سے فرار کی غیر فطری راہ ہے۔

کیو نزم کے نزدیک انسانیت کا پورا کعبہ ایسے بچے و قوف جانوروں پر مشتمل ہے جن کے ہاتھوں میں اگر سرمایہ اور وسائل کی طاقت سونپ دی جائے تو وہ لازماً اسے اپنی نوعی برادری کو نقصان

پہنچانے ہی میں استعمال کرے گا۔ ظاہر ہے کہ انسانی فطرت سے اس حد تک کی مایوسی محض ایک ہیجانہ جذبہ ہے، جسے اسلام کی فطرت سلیمہ بطیب خاطر قبول نہیں کر سکتی۔ اسلام تو انسان کو پیدائشی گنہگار نہیں سمجھتا، جس سے انسان دشمنی کے طرز و طور کے سوا کسی بلند اخلاق کی توقع نہ رکھ سکتے ہوئے انہیں جانوروں کے غول سمجھ کر ان سے ملکیت کا حق سلب کر لیا جائے جس فلسفہ میں انسان کو انسان کے شر سے بچنے کے لئے اس کے ہر فرد کی ناک میں سیٹھ کی رزاتی کی ٹیبل ضروری ہو اُسے انسانیت کے ذیل فلسفے کے سوا دوسرا کوئی نام دینا بھی شرافت سے بعید ہے کسی انسان کا دن بھر مالک کے اشارہ پر مشقت کر کے شام کو نپٹا لگا چارہ وصول کر لینا کسی معاشرے میں انسان کو دھوبی کے بیل، کہار کے گدھے اور تانگے کے گھوڑے کی حیثیت دینے کے مترادف ہے۔ نیز ہم دیکھ رہے ہیں کہ انسانی فطرت سے مایوس لوگوں نے بھی دولت اور ذرائع دولت کو قومی ملکیت قرار دینے کے بعد مرکزی خزانے اور اس کی تقسیم کے انچارج بنانے کیلئے آسمان سے فرشتوں کو درآمد نہیں کیا ہے بلکہ وہ بھی تو بالآخر اس سلسلہ میں انہی انسانوں میں سے چند افراد کو اس کا نگہبان بنا چکے ہیں جن کے متعلق ان کا فلسفہ یہ کہتا ہے کہ وسائل معاش کے انفرادی مالک بن کر یہ موجب شر ہی ہوں گے۔ قومی ملکیت زیر اثر ملک میں کارخانے، زمینیں اور سرمایہ کی ہر شکل کے ساتھ ساتھ جب پریس اسٹیج اور اظہار رائے کا ہر ذریعہ بھی تو میانہ ہو تو دہاں اگر مثلاً حکومت کے بڑے زیادتیوں پر اثر آئیں تو حقیقی معنوں میں اس کی روک تھام نامکن ہی ہو جاتی ہے۔

قومی ملکیت کے اصول پر قائم شدہ اشتراکی حکومت کے خواص کی فطرت میں تشدد اور دہاں کے عام کارکن کے ایک بے جان آلہ کار ہونے کا تصور ایک جھیا نک تصویر ہے۔

سرمایہ دارانہ نظام معیشت رکھنے والے ممالک میں جو فطرت سرمایہ دار افراد کی ہوتی ہے۔ ٹھیک وہی فطرت قومی ملکیت رکھنے والے سیٹھ کی خود بن جاتی ہے، کہ بظاہر تو وہ تمام سرمایہ داروں کو نگل لیتی ہے۔ لیکن وہ خود ایک ایسا سرمایہ بن جاتا ہے جس سے مقابلہ کرنے والی کوئی دوسری طاقت سرے سے پائی ہی نہیں جاتی۔ قومی ملکیت کی آدم کشی کا باقی حال اُن ممالک کے صنف نازک اور اُن کے بچوں سے پوچھنا چاہئے جہاں مانتا سے مجبور کوئی مال کارخانے میں حاضری دینے سے اُس وقت تک مستثنیٰ قرار نہیں پاسکتی جب تک وہ ڈاکٹری سرٹیفکیٹ کے ذریعے بچے کے پاس موجود رہنے کی اہمیت ثابت نہ کر دے۔

کامل معاشی مساوات کا نعرہ کیونکر ہم بھی دنیا کی آنکھوں میں دھول ڈالنے کے مترادف ہے۔

وہاں مسلمان کا معیار زندگی تو ٹرڈمین کے ہم پلہ ہے۔ لیکن اس کی امت کے افراد امریکہ کے مزدور کے برابر معیار زندگی نہیں رکھتے ہیں۔ روس کی جنت مساوات میں روز کی روٹی روز کھانے والے بھی ہیں، مگر ساتھ ہی وہ لوگ بھی موجود ہیں جن کی پچیس کی گئی ہزار روپے کی مقدار میں بنگوں میں موجود ہیں۔ روس کی جنت مساوات میں پیدل چلنے والے اور کاروں کے مالک پہلہ بہ پہلہ پائے جاتے ہیں۔ جب قدرت کی جانب سے دماغی اور جسمانی صلاحیتیں مساوی نہیں تو ان کی مساعی کیسے ایک جیسی ہو سکتی ہیں اور جب مساعی برابر نہ ہوں تو ان کے نتائج میں برابر برابر کی حصہ داری کو غیر نظری مساوات ہونے کے باعث کسی منطق سے بھی جائز نہیں قرار دیا جاسکتا۔

انفرادی ملکیت کی حرمت اور قومی ملکیت کی عدلت کے قائل ممالک کا یہ نعرہ بھی بڑا دل فریب ہے کہ وہاں مزدوروں کا راج ہے۔ ان کا یہ نعرہ کھوکھلا اس لئے ہے کہ وہاں کے مزدور اس میں شک نہیں کپڑا بننے اور جہازوں کے پرزے بنانے کی مشین تو مزدور چلا رہے ہیں۔ لیکن حکومت کی مشین چلانے میں محض اس مڈنگ ان کا ہاتھ ہوتا ہے کہ انہیں بھی امریکہ میں عوام کے راج کی طرح بس اتنا اختیار ہوتا ہے کہ "تم دوٹ دو" تاکہ تمہارے دوٹوں کے بل پر ہم راج کریں۔ اس طرح وہاں جو دوٹ دینے کے لئے ہیں وہ بس صرف دوٹ ہی دیتے ہیں۔ اور جو راج کرنے کیلئے ہیں وہ راج کرتے ہیں۔

سرمایہ دارانہ نظام اور اشتراکی نظام معیشت کے بلند بانگ دعوؤں کی حقیقت آپ کے سامنے ہے۔ اس لئے ہمیں بجا طور پر اب یہ کہنے کا حق ہے کہ انسانوں کے نوو بنائے ہوئے نظام چاہے ان کے کتنے ہی مختلف نام اور کتنے ہی مختلف ڈھانچے ہوں ایک ایسے مجموعے کے اجزاء ہیں جن کا نام اسلامی اصطلاح میں "عالمیت" ہے۔ یہ تمام نظام وقتی اور عارضی قدروں کو لیکر نئے نئے پیراؤں میں جملہ کر رہتے رہتے ہیں۔ ان کے ہر ڈھانچے کو تجربہ بخوڑی مدت میں ناکارہ قرار دے کر میدان تاریخ سے خارج کر دیتا ہے۔ اور پھر ایک نئے ڈھانچے کی تعمیر شروع ہو جاتی ہے۔ ان میں نہ تو توازن ہے نہ اعتدال بلکہ ان کی نشرو نما افراط و تفریط کی فطرت سے ہوتی ہے۔ اس لئے یہ اپنی حدود کو آگے پیچھے کرنے پر بھی ہر وقت تیار رہتے ہیں، بخلاف اس کے اسلام کے اقتصادی نظام کا ڈھانچہ کہ اس کا سرچشمہ علم خداوندی ہے۔ اس میں دولت اور ذرائع دولت میں انفرادی ملکیت مسلم ہے۔ اس میں حق معیشت کی مساوات کا اعتراف ہے۔ اس میں بلحاظ معیشت اختلاف مدارج کا اقرار ہے۔ اس کی اخلاقی قدریں دوائی ہیں۔ وہ رہتی دنیا تک ہر زمانے اور ہر ملک



هَذِهِ قَصِيدَةُ حَقَّانِيَّةٍ جَرَى مِنَ الْقَلَمِ انْتِصَارُ الْحَقِّ الْحَقِّ
جَلَّ مَجْدُهُ لَعَلَّ كَلِمَةً مَتَّحًا لِيَقَعَ فِي مَعْرَضِ الْقَبُولِ بِ

رِشَامَاتِ تَكْرِيرِ لَانَا قَاضِي عَبْدِ السَّلَامِ مَاحِبِ فَيْضِ حَضْرَتِ عَلِيمِ اللّٰهِ مَوْلَانَا تَهَانَوِي

- ★ حَمْدُ الْحَقِّ تَعَالَى عَنْ مُحَاكِمِهِ
ثنا ہے اس حق تعالیٰ کی جو نکات اور
شاہدیت سے بہت اونچا ہے۔
- ★ حَقُّ الْمَقَالِ نَحْلُ النَّاسِ لِيَعْنِيهِ
بات جب حق ہوتی ہے تو تمام لوگ اس کو
مقعد بنا لیتے ہیں۔
- ★ لِلْحَقِّ كَانَ سَمِيعًا عَبْدًا أَبَدًا
حق کا بندہ ہمیشہ حق کو قبول کرے وہ الہی
رہا ہے۔
- ★ فَحَقُّ الْحَقِّ أَنْ يَّعْلَى مَعَالِيَهُ
اور حق ہے یہ حق کا کہ اس کے نشانوں کو
اونچا کیا جائے۔
- ★ دَاخِلًا نَفْسًا الْكَذِبَ وَأَنْشَبَتْ مَخَالِبَهُ
اور جب جھوٹ عام ہو گیا اور مضبوط ہو
گئے پیچھے اس کے۔
- ثُمَّ انْصَلَوْتُ عَلَى حَقِّ يَدِ ابْنِيهِ
پھر درود ہے اس حق پر جو (مخلوق میں سے)
اس کے قریب ہے۔
- دَخَلَ مَرْيَمَ بِحَقِّ الْحَقِّ يَرْوِيهِ
اور جس شخص نے حق کو طلب کیا وہ حق اس
کی پائیں کو بھجائیگا۔
- مَنْ لَسِمَ الْحَقَّ لَعَنَتْهُ حَقَّتْ فِيهِ
جو کوئی حق کو بول کرے گا وہ اپنا حق اس
حق کے متعلق پہچان لے گا۔
- دَالِحَتٍ يَّعْلُو مَقَالُ الْمُصْطَفَى فِيهِ
اور حق اونچا ہی رہتا ہے یہ فرمانِ مصطفیٰ
ہے حق کی شان میں۔
- فِي زِيٍّ حَقِّ فَحَقِّ الْحَقِّ يَرْوِيهِ
حق کے پہلوں میں تو حق کا حق اس کو عیب لگا
کر چھوڑے گا۔

★ دَارَ الزَّمَانِ وَعَزَّ الْحَقُّ فِي ظُلْمِهِ
گھوم گیا زمانہ اور حق اندھیروں میں نایاب ہو گیا۔
دَقَلَ اَعْوَانَهُ مَنْ كَانَ يَدْرِيه
اور کم ہو گئے اس کے امداد کرنے والے جو اس کو جانتے تھے۔

★ دَمَارَ صَاحِبَهُ مَنَاقِصَهُ
اور حق والا ایسا ہو گیا کہ اس کی زندگی کے غلات تنگ ہو گئے۔
كَانَتْهُ جَمْرًا قَدْ حَلَّ فِيهِ
گویا یہ حق ایک چنگاری سببہ جو اس کے منہ میں اتر گئی ہے۔

★ دَامَ الْعِجَاجُ احْاطَ الْعَقْلُ غَيْبَهُ
عناد حق کی مرض ہے جسکی گھٹانے عقل پر احاطہ کیا ہے۔
وَاَبْطَلَ الْحَيَّةَ وَالْاِدْرَاكَ قَامِنِيهِ
اور جس وادراک کو عناد کے قاضی نے باطل کیا ہے۔

★ وَالنَّاسُ مَرَضَى وَلَا يَذُرُونَ دَاءَهُمْ
اور لوگ تو ایسے مریض ہیں جو اپنے مرض کو نہیں پہچانتے۔
فَدَوَّنَ ذِي الْحَقِّ مَنْ يَمْدُرِيهِ
تو سرا حق والے کے کس کو قدرت ہے جو ان کی مرض کی دوا کرے۔

★ مَنْ يَنْهَمُرُ الْحَقَّ فَالْتَرَجَمْتُ يَنْصُرُهُ
جو کوئی حق کی امداد کرے رحمن پاک اسکی امداد فرمائے گا۔
مَا شَاءَ مِنْ فَضْلِهِ يُعْطِيهِ يُرْمِيهِ
جو چاہے اپنے فضل سے اسکو دے دیگا راضی فرمائے گا۔

★ يَا قَاضِيَ هَذَا عَطَاءً مِنْ خَزَائِنِهِ
اے قاضی یہ حق کی امداد اللہ تعالیٰ کے خزانوں میں سے ایک عطا ہے۔
مَنْ نَالَهُ فَاَزَلْيُؤْنِ اَمَانِيهِ
جو اس عطا کو پا گیا باہر ادا ہو گیا تو ضرور اپنی خواہشات پوری کرے۔

کراچی۔ کے ڈی اے کی نام تجرید کرنے والی کمیٹی نے ناظم آباد کی شاہراہوں اور سڑکوں کے لئے نام تجرید کئے ہیں۔ یہ نام جنگ آزادی اور جہاد حریت کے نامور اہم قائدین اور شاہیر کے نام پر رکھے گئے ہیں۔ ان سڑکیں اور گلیوں میں سے بعض کے نام یہ ہیں :— شارع قاسم نانوتوی، شارع مجاہد امداد اللہ، شارع محمود الحسنی، شارع عبید اللہ سندھی، شارع رشید احمد گنگوہی، شارع اشرف علی تھانوی، شارع شاہ اسماعیل دہلوی، شارع رحمت اللہ کیرانوی، شارع فضل حق خیر آبادی، شارع سیمان ندوی، شارع عبدالباری قرنگی محل، شارع عطا اللہ شاہ بخاری، شارع عبدالرحیم سندھی، شارع مولانا محمد علی جوہر، شارع شوکت علی، شارع ثناء اللہ امرتسری، شارع مولانا محمد صادق، شارع حبیب الرحمان شیروانی۔ (روزنامہ حریت کراچی ۱۷ مارچ ۱۹۶۷ء)

نتیجہ فکر نواب میر عثمان علی خان نظام مرحوم

مرسلہ : مولانا غلام محمد لی۔ لکھنؤ



نظام الملک آصف جاہ سابع نواب میر عثمان علی خان مرحوم آخری تاجدارِ دکن، گونا گوں کمالات کے مالک تھے جدید و قدیم علوم میں انہیں کامل دستگاہ حاصل تھی، اور جذبہ دین سے وہ سرشار تھے، ان کے دینی اطاعتی معززت مولانا محمد انوار اللہ خان (الملقب بہ فضیلت جنگ) رحمۃ اللہ علیہ ایک کثیر التالیف قبحہ عالم اور مدرس نظامیہ دکن کے بانی ہونے کے علاوہ شیخ العرب والعجم حضرت حاجی امجد اللہ مہاجر کی قدس سرہ کے خلیفہ مجاز تھے، حضرت ممدوح کی خصوصی توجہ نے نظام سابع میں وہ دینی ولولہ اور جوش پیدا کر دیا تھا جو عالم آشکار ہے۔ اور اس دور کے مسلم حکمرانوں میں اسکی نظیر ناپید ہے۔ یہ معلوم کر کے مزید سرت حاصل ہوئی کہ میر عثمان علی خان نے آخر دنوں میں رحمان شیعیت سے توبہ کر لی تھی، اور وصیت کی تھی کہ اہل السنۃ والجماعت مسلک کے مطابق آخری سامان کئے جائیں، چنانچہ شہر کی جامعہ مجدد میں نماز جنازہ پڑھی گئی اور سنی حضرات نے تدفین وغیرہ کے فرائض انجام دئے، یہ حضرت مولانا انوار اللہ خان رحمۃ اللہ علیہ کی توجہات کا کوشش ہو گا کہ بظاہر انجام بخیر ہو گیا۔ نظام سابع کو ذات رسالت پناہ سے عشق تھا، انہوں نے سرشاری عشق میں نعتیں بھی کہیں ہیں جو ان کو نعت گو شعراء میں ایک مقام عطا کرتی ہیں۔ یہ نعتیں محض عشق و محبت کا مرقع ہی نہیں۔ بلکہ ان میں سے بعض فنی اعتبار سے بھی نہایت معیاری ہیں۔ اور وجہ اسکی یہ ہے کہ انہوں نے فن شاعری میں استاذ سخن جلیل مانگھو دی ثم حیدر آبادی (الخطاب بہ فصاحت جنگ) سے تلمذ حاصل فرمایا تھا جو مقبول و مشہور نعت گو شاعر امیر ملیاتی کے جانشین تھے۔ نظام سابع کی دو نعتیں ایک فارسی اور ایک اردو اہل ذوق کی ضیافت کے لئے پیش ہیں۔

بندہ پر پائے احمد سرکہ یابی صدوقار ایں جا
زر ایں جا گوہر ایں جاحشمت ایں جافتخار ایں جا
بہ طیبہ چوں در آیم با جزاں شوق بر خواہم
من ایں جا، زندگی ایں جا اہل ایں جا، مزار ایں جا

ز داغِ عشقِ سرور سینہ گلزارِ جہاں دارم
گلِ این جا، لالہ این جا، سنبلِ این جا، نو بہارِ این جا
زہے مستی کہ باشد در خیالِ ساقی کدِ شر
شمِ این جا، جامِ دمنے این جا، سرورِ این جا، شمارِ اینجا
نباشد جائے من جز آستانِ مصطفیٰ عثمان
سحرِ این جا، سجدہ این جا، بندگی این جا، قرارِ این جا




ہے فخرِ رسلِ انجمن آرائے مدینہ
زاہد کو ہوائے چمنِ خلدِ مبارک
آنکھوں میں کھینچے عالمِ لاہوت کا نقشہ
اے اہلِ نظر غور سے دیکھو تو ذرا تم
سے طائرِ پردہ بھی ہوا خواہ ہمارا
کیا آنکھ پرے گلشنِ ہستی کی فضا پر
اک سلسلہ گیسوئے محبوب ہے یہ بھی
غیرت وہ صدرِ برقِ تعالیٰ گلِ طلیبہ
ہر دم دلِ مشتاق رہے محوِ نظارہ
یشرب کے ہر اک ذرہ میں محبوب کا دیدار
اے بادِ صبا خاک کو عثمان کی پس مرگ
یہاں کے اڑا دے ہر سحر انے مدینہ



دیباچہ بیت کی باتیں

مکتوبِ حرمین الشریفین



مولانا شیر علی شاہ صاحب مدرس دارالعلوم حقایقہ

از مکہ مکرمہ

— اللہ تعالیٰ کا لاکھ لاکھ شکر ہے کہ اس نے اس روسیہ کو اپنے دتک رسائی بخشی۔ یہ محض اسکی ذرہ نوازی ہے۔ حضرت شیخ الحدیث صاحب ادام اللہ اعلاہم کی دعاؤں کا نتیجہ ہے کہ راستے کی تمام تکالیف اور سفر کے متاعب و موانع ختم ہو کر بالآخر غانہ کعبہ کی دید سے دیدۂ قلب و جگر کو سرت و انبساط نصیب ہوئی۔ اللہ بہتر جانتا ہے کہ اپنے گھر سے خدائے عز و جل کے مقدس گھر تک کیسے اور کن حالات میں پہنچا۔ ناامیدی اور پریشانیوں کے سیاہ بادلوں نے کئی دفعہ غم و محزون بنایا۔ مگر یہاں پہنچ کر تمام کلفتیں اور مشقتیں بھول گئی ہیں۔ بلکہ حقیقت راستے کے یہ مصائب و متاعب شکر یہ کے مستحق ہیں کہ ان کی بدولت دل کی دیرینہ تمنائیں پوری ہو رہی ہیں۔

حج قرآن کے جلمنا سبک بفضلہ تعالیٰ بحالت صحت و عافیت ادا کئے۔ موسم بہت اچھا رہا عرفہ کے دن صبح سے کر شام تک بادل رہے۔ اور قدرتی سائبان نے ہمیں معمول کے سائبانوں سے بے نیاز رکھا۔ صبح سے عصر تک جبل الرحمۃ پر رہے، بعد ازاں اپنے خیمہ کی طرف اترے۔ اس بابرکت دن کے طیب و طاہر لمحات میں بار بار دارالعلوم حقایقہ کی بقا و ترقی کے لئے دعائیں کیں۔ دارالعلوم کے تمام متعلقین اراکین کرام معادین و اساتذہ نظام طلبہ و فضلا حقایقہ کو دعاؤں میں یاد کیا۔ مزدلفہ اور منیٰ بیت اللہ شریف کے سایہٴ یمن و برکت میں جہاں بھی اپنے لئے دعا کی ہے ان تمام کرم فرماؤں کو یاد کیا ہے۔ یہاں پر کو عرفہ اور منیٰ کو یوم النحر سمجھا۔ لاکھوں حاجی چلے گئے، مگر مطاف اور سعی میں بعینہٴ وہی ہجوم ہے جو پہلے تھا۔ حالانکہ ترک، ایرانی، یمنی، شامی، اردنی، عراقی اکثر چلے گئے ہیں۔ طواف کرنے میں اب بھی بڑی دقت ہوتی ہے۔ بڑھے اور کمزور تو مشکل طواف کرتے ہیں۔ حجر اسود کو بوسہ دینا بہت ہی قوی انسان کا کام ہے جو تاجیوں کو دھکیانا، کمزوروں کو پاؤں میں روندنا معیوب نہ سمجھتا ہو۔ مجھے جیسے کمزور کہ بعد از نماز ظہر یا رات کے کسی سقتہ میں

یہ خط میں آپ کو باب السجود صی کے بالمقابل مسجد الحرام سے لکھ رہا ہوں لوگوں کے ہجوم، تلاوت و درود اور دعاؤں کی گونج سے پورے طور پر غلط لکھنے کی طرف توجہ نہیں۔ بیت اللہ شریف سامنے ہے اور حاجیوں کا بے پناہ ہجوم پردانوں کی طرح اس شمع ربانی کے ارد گرد گھوم رہا ہے۔ مجھے تو ایسا محسوس ہو رہا ہے کہ زمین گھوم رہی ہے۔ لطف تو یہ ہے کہ یہاں امتیازی نشانات نہم ہو گئے ہیں۔ رنگین تباؤں والے اور قیمتی کوٹ پتلون والے اس وقت سب ایک ہی لباس میں نظر آ رہے ہیں۔ بعض کمزور و نحیف بوڑھوں اور بوڑھیوں کو اٹھاتے ہوئے طواف کر رہے ہیں۔ تمام تواضع اور عاجزی سے سرشار ہیں۔ اور غلو صی دل سے اپنے گناہوں پر پشیمان ہیں اور اللہ تعالیٰ سے وعدہ کرتے ہیں کہ اسے جاری نہ لے لیں۔ ہمارے گناہوں کو معاف فرما دے۔ اور آئندہ کے لئے ہمیں اعمال صالحہ کی توفیق دے۔ ہم عہد کرتے ہیں۔ اور اس بیت کو گواہ کرتے ہیں کہ آئندہ ہم آپ کی مرضیات کو اپنائیں گے اور تیرے محبوب پیغمبر رحمتہ اللعالمین صلی اللہ علیہ وسلم کا پورا پورا اتباع کریں گے۔ خدا کرے کہ ان حاجیوں کی یہ دعائیں قبول ہوں اور آئندہ ان کی زندگی قرآن و سنت کے مطابق گذرے۔ ان حاجیوں کے لہجے اور لغات اگرچہ مختلف ہیں، اور ان کے چہروں کے خدوخال اور رنگ میں نمایاں فرق ہے۔ مگر ان تمام کے دل متفق ہیں۔ ہر ایک اپنے کئے ہوئے گناہوں پر پشیمان ہے۔ اشکبار آنکھوں اور لرزاں و ترساں دل کے ساتھ رب البیت سے معافی چاہتے ہیں۔ یہ خانہ خدا کے ارد گرد گھوم رہے ہیں۔ یہ خداوند عز و جل کے یہاں ہیں۔ کوئی ملزم کے پاس رو رہا ہے۔ اللھم یا رب البیت العتیق اعتق رقابنا و رقابہ آبائنا و امھاتنا و مشائخنا و احبابنا و اخواننا۔ الخ کی فریاد کر رہا ہے۔ کوئی اللھم یا رب عبدک و ابن عبدک واقف جمعیت بابلک ملتزم باعتبارک کے کلمات سے خدا کو یاد کر رہا ہے۔ کوئی مقام ابراہیمی میں دو رہا ہے، کوئی حطیم میں، کوئی تلاوت میں مصروف ہے، عجب عالم ہے۔ جہاں بھی نظر پڑے وہاں سے اللہ اللہ کی صداٹیں آتی ہیں۔ خداوند قدس کی رحمت جوش میں ہے۔ فرشتے ان پردانوں کے لئے دست بدعا ہیں۔

ع دمن دقت باب کریم فتح

غابر اور غار ثور دونوں کی دید نصیب ہوئی حضرت رسول اکرم صلی اللہ علیہ وسلم کے حسن انتخاب کو دیکھئے کہ عبادت و ریاضت کے لئے غابر اور غار ثور کی خاموشی اور پرسکون جگہ کو منتخب فرمایا جہاں سے بیت اللہ شریف سامنے دکھائی دیتا ہے۔ حضرت دن کو غار کے اندر عبادت و ذکر الہی میں مصروف رہتے اور رات کو غار کے اوپر دانے بڑے پتھر پر بیٹھ کر عبادت و سرائت میں تفکر فرماتے۔ اور پناہ کے لئے غار ثور کو منتخب فرمایا۔ جو بلند ہی میں غار حرا سے گنا زیادہ ہے۔ ساڑھے تیرہ سو سال سے

زیادہ عرصہ گزرنے کے باوجود اب تک جہاں نہ رالا اس کا راستہ بھول جاتا ہے۔ روحانی قوت تھی اور حضرت محمد صلی اللہ علیہ وسلم کا معجزہ تھا کہ وہ رات کے آخری حصہ میں وہاں تک گئے اور کچھ دن وہاں رہے وہاں سے بھی بیت اللہ شریف نظر آتا ہے۔ قدیم عرب کا بنی سراج رسانی بھی قابلِ تعجب ہے کہ وہاں تک کیسے پہنچے۔ حالانکہ پہاڑ کے چاروں طرف ریتی زمین ہے جہاں قدموں کے نشانات ایک سیکنڈ میں ہوا کی وجہ سے مٹ جاتے ہیں اور پہاڑ پر نشانات اقدام کا سوال ہی پیدا نہیں ہوتا۔

مولد النبوتی (جہاں اب ایک لائبریری ہے) شعب ابی طالب (جہاں اب ایک بچوں کا سکول ہے) کو دیکھنے گئے۔ جبل ابی قیس پر چڑھے جہاں مسجد ہلال کے نام سے ایک مسجد مشہور ہے۔ مگر درحقیقت یہ مسجد ہلال ہے۔ یہاں لوگ ہلال دیکھنے کیلئے چڑھتے تھے اور بتاتے ہیں کہ معجزہ شش القمر بھی اس پہاڑی پر رونما ہوا تھا۔

جنت المعلیٰ بھی گئے۔ ام المؤمنین والؤمنات حضرت خدیجۃ الکبریٰؓ کی قبر پر عاصی کی سعادت نصیب ہوئی۔ محترم قادی محمد امین صاحب (راولپنڈی) بھی ساتھ تھے۔ ام المؤمنین کا یہ روضہ دواؤں کے قریب ہے۔ یہاں نہ کوئی گنبد ہے نہ انکی قبر پر کوئی ٹھنڈا ہے اور نہ موم بتی جلائے، غلاف اور پھول بڑھانے کی ناجائز رسم ہے۔ سنت نبوتی کے مطابق ازواج مطہرات اور صحابہ کرام کی یہ قبروں لوگوں کو سبق دیتی ہیں۔ جو اپنے آباء و اجداد کی قبروں کو پختہ بناتے ہیں اور ان پر گنبد تعمیر کراتے ہیں۔ غلاف اور مہنڈ لے نصب کرتے ہیں۔ موم قیاں اور شمع جلاتے ہیں۔ کمائی کے لئے صندوقچے رکھتے ہیں۔ دروازے کے قریب عبدالرحمن بن ابی بکر کا روضہ بتاتے ہیں۔ ذرا آگے جا کر حضرت رقیہ اور حضرت آمنہ کی قبر ہے اور پہاڑ کے دامن میں ابو طالب عبدالمطلب عبدالنائب کی قبر ہیں۔ جنت المعلیٰ کے دوسرے حصہ میں ابن زبیر اور اسماء بنت ابی بکرؓ کی قبر ہیں۔ مہاجر کی حضرت حاجی امداد اللہ مرحوم کی قبر معلوم نہ ہو سکی۔

میل انہار اطمینان قلب و مسرت کے ساتھ گزرتے ہیں۔ آج محترم مولانا قادی محمد امین صاحب (راولپنڈی) کے ذریعۃ الحق "مارچ ۱۹۶۷ء" کا نصیب ہوا۔ حجاج بیت اللہ کے ذوق و شوق میں اضافہ کرنے والے مضامین کی دید سے وجدانی سرتمیں نصیب ہوئیں، جبکا اظہار نوک قلم سے نہیں کیا جا سکتا۔ خاص کہ علامہ مناظر احسن گیلانیؒ کی پُر درد نظم جس نے قلب و روح کے جذبات میں ایک خاص کیفیت پیدا کی۔ محترم قادی صاحب اس عرضِ احسن کو سنتے رہے اور میں ان کو سناتا رہا۔ کتنا لطف ہے کہ خانہ کعبہ کے سامنے عرضِ احسن ہو۔ آپ کے اس حسن انتخاب اور ذی الحجہ کے مناسب و موزوں مضامین کو اللہ تعالیٰ قبولیت بخشے۔ آمین۔ اس رسالہ سے کتنے لوگوں نے فائدہ حاصل کیا ہوگا۔ ارادہ تھا کہ اس

رسالہ کورأت کے وقت مکمل طور پر مطالعہ کر دیا گیا۔ خاص طور پر تعلیمی سال کے افتتاح پر حضرت شیخ الحدیث مظلہ نے جو تقریر فرمائی ہے۔ مگر اتفاقاً حاجی شیر افضل خان صاحب بدیشی صدر تعمیر کی کمیٹی دارالعلوم سے سامنا ہوا انہوں نے اپنی دلی واردات کا ذکر کیا۔ میں نے کہا الحق میں عرض احسن کے نام سے بہترین اور موثر انداز میں آپ کے دل کی ترجمانی کی گئی ہے۔ اور اس کے علاوہ اور بھی اچھے مضامین ہیں۔ میرا خیال تھا کہ ان سے یہ رسالہ واپس لوں گا۔ مگر اب تک ان سے دوبارہ ملاقات نہ ہو سکی۔ غالباً وہ مدینہ منورہ چلے گئے ہیں۔ خلیل الرحمن سے بھیجا ہوا مضمون بھی مکمل طور پر نہیں دیکھا تھا۔ بہر حال رسالہ الحق کی ترقی کا علم ہو کر از حد خوشی ہوئی۔ دورہ حدیث شریف میں ۵۰ طلباء کی شمولیت بھی دارالعلوم حقانیہ کی روز افزوں ترقی اور مقبولیت کی عین دلیل ہے۔ رات کو قاری صاحب مولانا محمد کریم افغانی فاضل حقانیہ، مولانا محمد صادق صاحب فاضل حقانیہ (چلاس) اور بندہ میزاب الرحمۃ کے مقابل بیت اللہ کے سامنے بعد از نماز مغرب تا نماز عشاء بیٹھے تھے اور اجتماعی طور پر دارالعلوم حقانیہ کیلئے بارگاہ رب العزت میں دعائیں کیں۔

اردن کے میل و نہاد میں مجھ پر کیا گزری یہ ایک طویل داستان ہے۔ انشاء اللہ العزیز بیان کر دے گا۔ اردن میں کافی کوششیں کی گئیں۔ ایک دفعہ معلوم ہوا کہ ہوائی جہاز کے ذریعہ سے سفر کرنے پر دینا مل سکتا ہے، مگر وہ صرف افواہ تھی، پہلے اجازت تھی، مگر بعد میں ممانعت ہو گئی، پھر معلوم ہوا کہ بحری جہاز جا رہا ہے، چنانچہ اس کا ٹکٹ آنے جانے کا خریدا اور عقبہ آیا جو عمان سے ۳۰۰ میل دور وادی سینا کی جانب ہے وہاں آیا تو ۱۰۰ پاکستانی پہلے سے جہاز کے انتظار میں بیٹھے تھے۔ عقبہ سے ایک میل کے فاصلے پر ایڑ ہے، جہاں بنی اسرائیل پر پھیلنے کے شکار کرنے کے جرم میں عذاب آیا تھا۔ وہاں کافی دن انتظار کے بعد بحری جہاز آیا اور خلیج احمر کے راستہ سے نہر سوئز کے بالمقابل نیبرع اور جدہ پہنچے یہ ۱۰۰ پاکستانی جہاز کے انتظار میں کئی دنوں سے پہلے یہاں آئے تھے کمپنی والوں نے ان سے دھوکہ کیا تھا۔ تاریخ یکم فردی بتائی تھی اور دس تاریخ تک بھی جہاز نہ آیا جب ۲۰ فردی آئی تو انہوں نے مجھے کہا کہ آپ عربی جانتے ہیں، آپ یہاں کے مسؤل غم کو رپورٹ کریں، چنانچہ متصرف البلدیہ کے ہاں گیا اور سب حالات بتائے انہوں نے عمان کے کمپنی کے مدیر کو اسی وقت ٹیلیفون کیا کہ فوراً ان کا انتظام کر لیا جائے کہ یہ حاجی یہاں سے چلے جائیں، اس پر انہوں نے وعدہ کیا کہ فوراً ہم باخترہ (بحری جہاز) طلب کرتے ہیں، مگر یہ وعدہ بھی چھوٹا تھا۔ چند دن گزرنے کے بعد میں بمعہ دو ساتھیوں کے عمان آگیا اور وہاں شاہ حسین بن طلال ملک عمان کو درخواست پیش کر دی اور وزارت داخلہ کے وزیر اعظم اعلیٰ کو بھی۔ استاد خلیفہ عبدالرحمن نے بھی اسکو ٹیلیفون پر کہا تب حکومت نے اس طرف توجہ دی اور سعودی حکومت کو تار دیا کہ فوراً عاجل

کو دینا کی اجازت دے دی جائے اس کے بعد دینا ملا۔ جہاز آیا اور روانگی ہوئی۔ اسی دوران میں میں جمعہ کی نماز کیلئے پھر بیت المقدس گیا، اس میں خدا کی حکمت تھی، عقبہ کے حاجیوں کی خدمت کرائی۔ ۱۶۰۰ حاجی تمام دعائیں دیتے ہیں اور اب بھی جہاں ملتے ہیں تو دعائیں دیتے ہیں۔

ایک لمحہ کے لئے پھر مجھے عمان اور عقبہ کی پریشانیوں کی طرف آپ نے توجہ دلائی مگر حقیقت عقبہ میں جو ایام گزرے ہیں وہ ہمیشہ یاد رہیں گے اگر زندگی ہوئی تو انشاء اللہ العزیز آپ کو عمان اور عقبہ کے احباب سے ملاؤں گا۔ وہاں عمان اور عقبہ اربابیں ایسے دوست اہل علم مل گئے تھے جنکی ملاقاتوں کی وجہ سے سب کچھ بھول گیا تھا۔ مصر کے مشائخ جو مبعوث الازہر ہیں اور وعظ و ارشاد کے امور سرانجام دے رہے ہیں۔ خاص کر شیخ معوض، فلسطینی علماء اور نوجوان طبقہ، کئی کئی کتابیں تحفے کے طور پر دے دیتے جو میں بوجہ زیادہ ہونے کی وجہ سے اپنے دوستوں میں بانٹتا رہا۔ خاص کر مصری علماء کے رسالے اور کتابیں۔ عمان کے ایک بڑے مصنف شیخ معوض بن جن کی تقاریر پر عمان ریڈیو سے نشر ہوتی ہیں، اسے الحق کیلئے کافی مضامین حاصل کئے۔ نماز مغرب اور نماز عشاء کے بعد عقبہ کے اکثر دوست جمع ہوتے اور مجھے مجبور کرتے کہ کسی حدیث قرین یا آیت کریمہ کے متعلق بیان کریں۔ پہلے تو میں کافی عذر و معذرت کرتا مگر وہ مجبور کرتے، آہستہ آہستہ عربی بولنے میں پھر وقت محسوس نہ ہوتی۔

فلسطینی ہابریں میں دین کا بہت بڑا جذبہ ہے اگھنوں تک اگر قرآن و حدیث بیان کی جائے تو وہ سنتے رہیں گے، انہوں نے مجھے واپسی پر عقبہ میں ایک ماہ رہنے کے لئے کہا ہے مگر میں نے ان کو کہا کہ میں دارالعلوم حقایقہ جو میرا دار علمی ہے اس میں ملازم ہوں، میں کیسے یہاں رہ سکتا ہوں۔ اکثر کے دل میں دارالعلوم میں پڑھنے کا شوق ہے۔ عقبہ کے اس شہر میں آپ عورت کو قطعاً باہر نہیں دیکھیں گے چھوٹی لڑکیاں بھی باہر نہیں نکلتیں۔ ریاضی قبیلہ جو فلسطین میں مشہور قبیلہ ہے، ان لوگوں کی داڑھیاں ہیں۔ ان کی دعو میں پٹھانوں کی طرح ہیں، بود و باش بعینہ پٹھانوں کی طرح، انشاء اللہ تعطیلات کے دوران میں دونوں ان بلاد کی سیاحت کریں گے۔ آپ کی رفاقت ہر اہل اس علاقہ کا سفر ہوکتی خوشی کی بات ہوگی۔ مولانا عبد الغفور صاحب مدنی مدظلہم کی طبیعت آج نسبتاً کچھ اچھی تھی۔ کل میں نے الحق میں شائع شدہ حضرت کی تقاریر جو کراچی میں ہوئیں، حضرت مدظلہ کے فرمان پر سنائیں۔ حضرت کی مجلس میں تیس تک علماء و معلماء موجود تھے اور شاہیر بھی جن میں ہمارے ملک کے کشنر فرید اللہ شاہ صاحب بھی شامل تھے۔ دوسری قسط بھی سنائی۔ حضرت مدظلہ رو رہے تھے۔ انیر میں فرمایا بالکل پورے کا پورا مضمون آگیا ہے۔ رسالہ الحق کو اللہ تعالیٰ ترقی دے کہ مذہبی، تبلیغی کام سرانجام دے سکے۔ رات کو حضرت مدظلہ نے اپنے صاحبزادہ

اور مولانا لطف اللہ صاحب سے کہا کہ دارالعلوم حقانیہ نے میری تقاریر کو جس اہتمام سے شائع کیا ہے، پاکستان بھر میں کسی نے بھی اتنے اہتمام کے ساتھ شائع نہیں کیا، یہ محض حضرت مولانا عبدالحق صاحب مدظلہ کی قلبی محبت کا نتیجہ ہے۔ آج انہوں نے مجھے دعوت دی تھی اور دو بجے جب میں گیا تو حضرت شاہ عبد اللہ شاہ صاحب (کراچی) سے ملاقات ہوئی، انہوں نے فرمایا کہ حضرت کو دارالعلوم حقانیہ سے بے پناہ محبت ہے اور یہ درحقیقت حضرت مولانا عبدالحق صاحب کے خلوص و ملتہیت کا نتیجہ ہے اور فرمایا کہ دارالعلوم حقانیہ پاکستان بھر میں صحیح معنوں میں علوم و دینیہ کی خدمت کر رہا ہے۔ پھر مولانا عبدالحق صاحب (صاحبزادہ حضرت مدظلہ) آئے، انہوں نے کہا کہ رات کو میرے والد صاحب نے آپ کے بارے میں پوری تاکید کی ہے کہ اس کا پورا خیال رکھیں۔ اور فرمایا کہ دارالعلوم حقانیہ کے ساتھ جو عقیدت و محبت ہیں ہے وہ اللہ بہتر جانتا ہے، کھانا کھانے کے بعد وہ مجھے اپنے گھر لے گئے اور پائے پلائی، پھر مجھے دو کتابیں ہدیہ دیں۔ اور ایک کتاب آپ کیلئے ہدیہ دی۔ اور بخاری شریف کا ایک مصرعی نسخہ جو پارہ جلدوں میں ہے، دارالعلوم کیلئے دے دیا اور دیگر کتابوں کے بارے میں کہا کہ میں دوں گا۔

اس بیماری کی حالت میں جب ان کو حضرت شیخ الحدیث صاحب مدظلہ کا سلام پہنچایا گیا اور بھاری کا ذکر کیا، تو رو کر فرمانے لگے کہ "حضرت مولانا عبدالحق صاحب میرے دل میں۔ میرا دل بے اختیار ان کو دعائیں دیتا ہے۔ وہ اپنی ہمت سے زیادہ دینی کام کر رہے ہیں۔ اللہ تعالیٰ ان کو صحت تامہ کاملہ بخشے اور دارالعلوم حقانیہ کی سرپرستی کیلئے ان کی عمر میں برکت عطا فرما دے۔ دارالعلوم کے اراکین، اساتذہ و معاونین سے مجھے قلبی محبت ہے۔ دارالعلوم حقانیہ پاکستان بھر میں میرا محبوب ادارہ ہے، اللہ تعالیٰ اس ادارہ کو اور تمام دینی مدارس کو ترقی اور اغیار و اثرا کے فتنوں سے ان اسلامی قلعوں کو محفوظ رکھے۔

حضرت شیخ الحدیث مولانا زکریا صاحب سہارنپوری مدظلہ و حضرت بنوری بھی تشریف لائے ہوئے ہیں۔ ان سے ملاقات ہوئی ہے۔ اسی طرح حرم شریف میں حلب کے مشہور بزرگ شیخ عبدالقادر عیسیٰ صاحب سے بھی ملاقات ہوئی۔ اور اسی طرح یہاں کے ایک ممتاز بزرگ عبدالعزیز بخاری سے بھی۔ ان حضرات سے دارالعلوم کے لئے دعائیں کرائیں۔ ان ہر دو حضرات نے حضرت شیخ الحدیث صاحب مدظلہ کو تسلیات و دعوات پہنچانے کا فرمایا۔ فقط والسلام

شیر علی شاہ عفی عنہ

تعارف و تبصرہ

امام اعظم اور علم الحدیث

از مولانا محمد علی صدیقی کا نذر مصلیٰ صفحہ ۸۷۰ ، قیمت پندرہ روپے، کتابت و طباعت بہترین، کاغذ کرناٹکی، ناشر انجمن دارالعلوم الشہابیہ سیالکوٹ۔

امام اعظم سیدنا ابو حنیفہ النعمانؒ کی محدثانہ شان اور علم حدیث میں انکی عظمت کے موضوع پر اردو زبان میں یہ تحقیقی کتاب اپنی نظر آپ ہے۔ اردو زبان میں اس موضوع پر اتنی سیر حاصل بحث اور تحقیقی مواد غالباً اس سے پہلے پیش نہیں کیا گیا۔ بقول مؤلف محترم کتاب سے مقصود تو امام اعظم کی محدثانہ عظمت و جلال کے محدثین کی زبانی شہادہ عام پر لانا تھا۔ لیکن محدثانہ شان کو نکھارنے سے پہلے ضروری تھا کہ علم حدیث کا تاریخی تعارف، اسکی بحیثیت اور شرعی حیثیت کو بھی واضح کر دیا جائے، خدا کے فضل سے مؤلف محترم اپنے دونوں مقاصد میں کامیاب ہوئے ہیں۔ انہوں نے ایک طرف حدیث میں امام اعظم کی علمی زندگی کا کوئی گوشہ بغیر تشریح و اشارہ کے نہیں چھوڑا تو دوسری طرف علم حدیث کے نازک سے نازک مباحث پر بھی سیر حاصل مواد جمع کیا۔ تدوین حدیث عہد نبوت اور عہد صحابہ میں حدیث کا کتابی ذخیرہ تحدیث، روایت میں غلطائے راشدین کا حکیمانہ طریق کار، سنت کی اقسام طرق اور مسانید صحاح و سنن کا باہمی فرق مراتب منکرین حدیث کے شبہات پھر حضرت امام کے سوانح اور حالات علمی کارنامے علم حدیث میں ان کے اساتذہ، جرح و تعدیل رواۃ حدیث، حدیث و قیاس میں تعارض، روایت بالمعنی اور اخبار آحاد وغیرہ میں امام کا طریق کار، معیار، وجوہ ترجیح اور امام اعظم علم حدیث میں امام کے جلیل القدر تلامذہ۔ غرض موضوع سے متعلق کوئی گوشہ تشنہ نہیں رہا۔ جس عرق ریزی، محنت اور تتبع سے کتاب مرتب کی گئی ہے۔ وہ لائق تحسین ہے۔ کتاب نہ صرف حضرت امام کے متبعین بلکہ فقہ حنفی اور علوم حدیث سے دلچسپی رکھنے والے ہر طبقہ کیلئے مفید ہے۔ صدیوں سے مخالفین نے علم حدیث اور حضرت امام کے موضوع پر جو شبہات پھیلائے ہیں۔ یہ کتاب ان سب کے خلاف مجتہد طاہر اور مجسم جواب ہے۔ اللہ تعالیٰ مؤلف جلیل اور ناشر انجمن دارالعلوم الشہابیہ کی اس وقیع سنجیدہ علمی خدمت کو توجہ لیتے سے نوازے۔ ہماری دلی خواہش ہے کہ اہل علم علماء و فضلاء بالخصوص مدارس عربیہ کے طلباء اور اساتذہ اس کتاب کے مطالعہ سے زیادہ سے زیادہ مستفید ہوں۔ اور علم و تحقیق

کاکوئی ادارہ اور کتب خانہ اس عظیم القدر کتاب سے محروم نہ رہے۔

از افادات حضرت شیخ الادب مولانا اعجاز علی مرحوم
مرتب مولانا حکمت شاہ کاکا خیل - صفحات ۲۹۶۔

المرآة لكشف معاني المقامات

سنے کا پتہ :- انوار الاشاعت پشاور - یا مکتبہ رحیمیہ ملکہ جنگل پشاور - (قیمت درج نہیں)

دارالعلوم دیوبند کے مولانا اعجاز علی صاحب مرحوم کو اللہ تعالیٰ نے علم عربیہ خاص طور سے عربی ادب میں خدا داد تجربہ اور بصیرت سے نوازا تھا۔ علم ادب کے بعض متداولہ کتب حماسہ، مثنیٰ، پران کے شرح و تراشی موجود ہیں۔ زیر نظر کتاب علم و ادب میں ابو محمد قاسم بن علی بن عثمان الحریری البصری (م ۳۹۵ھ) کی مشہورہ آفاق کتاب مقامات حریری پر مولانا مرحوم کے افادات کا مجموعہ ہے، جو انہوں نے مقامات حریری کیلئے درس کے دوران ارشاد فرمائے، جنہیں حضرت مولانا مرحوم کے بعض تلامذہ نے ان ہی کے الفاظ میں قلمبند کیا۔ فاضل مرتب مولانا حکمت شاہ کاکا خیل (فاضل دیوبند) نے ان اطلاقی تقریروں کو موجودہ کتاب کی شکل دی۔ حضرت شیخ الادب مرحوم نے حسب عادت کسی لفظ کی تشریح نہیں چھوڑی اور اسکے متعلق اکثر امور استعارات، مشتقات و مبادی اوزان و جموع اور فہم لغت کی طرف بھی توجہ فرمائی۔ بعض مقامات کی تشریح اور ضبط میں کچھ کمی تھی، تو مرتب نے اسکی تلافی کتاب کے دیگر حواشی سے کر دی ہے۔ زیر نظر کتاب اردو زبان میں ہے جو مقامات حریری کے ۲۰ مقالوں پر مشتمل ہے، کتاب کا مطالعہ شائقین ادب عربی طلباء مدارس عربیہ کیلئے معلومات افزا ثابت ہوگا۔ فاضل مرتب شکریہ کے مستحق ہیں کہ انہوں نے درس نظامی کی ایک اہم کتاب مقامات پر ایک ممتاز، جید اور صاحب بصیرت عالم کے افادات کو محفوظ فرمایا کتاب کی کتابت و طباعت بھی غیر موزوں نہیں۔

دارالعلوم حقانیہ کی تبلیغی مطبوعات

- ۱۔ انسانی فضیلت کا راز - تقریر از قاری محمد طیب صاحب مدظلہ
- ۲۔ ارشادات حکیم الاسلام (معجزات، انبیاء وغیرہ)
- ۳۔ مقام صحابہ و مسئلہ خلافت و شہادت - تقریر از شیخ الحدیث مولانا عبدالحق صاحب
- ۴۔ علم کے تقاضے اور اہل علم کی ذمہ داریاں
- ۵۔ میام رمضان
- ۶۔ ناموس رسالت
- ۷۔ خدا کی نعمتوں کے حقوق اور تقاضے - تقریر از مولانا عبد الغفور صاحب مدینہ

مکتبہ نشر و اشاعت : دارالعلوم حقانیہ کوڑہ خٹک منسلح پشاور

تسکینی

موسم گرمی کی شدت اور پیش میں
کمی کرنے والی دوا

موسم گرمی کی شدت، پیش، دھوپ اور گرمی کی ایذا رسانی ناقابل برداشت تکالیف کی بنیاد ہے، ہوائے چنڈ پہاڑی علاقوں کے یہ تکلیف ایسی ہے کہ نہ کھانے کا مزہ نہ پہننے کا لطف۔ انسان چاہتا ہے کہ کسی سرد خانے میں گھسے۔ پیاس کی شدت اس موسم کا سب سے بڑا دکھ ہے۔ میروں پانی پی جائیے طبیعت میری نہیں ہوتی، اس موسم میں جہم پر گرمی دانے خارش اور پھنسیاں زیادہ نکلتی ہیں گویا کسی پہلو میں نصیب نہیں ہوتا۔ موسم گرمی کی ان تکالیف کے پیش نظر ادارہ نے برسوں کے تجربات کے بعد ایک دوا ایجاد کی ہے جس کا نام تسکینی ہے۔ بلاشبہ تسکینی موسم گرمی میں آپ کی تسکین کا سامان پیدا کرتی ہے۔ دل کی دھڑکن اور اختلاج کو اعتدال پر رکھتی ہے۔ جگہ کی گرمی کا ازالہ کر کے تعدیل مزاج کا سبب بنتی ہے۔ پیاس معمول سے زیادہ نہیں بڑھتی، میروں اور بار بار پانی پینے کی ضرورت نہیں پڑتی اس لئے معدہ زیادہ نہیں بگڑتا۔ ہضم کا نظام صحیح طریقے سے اپنے فرائض سر انجام دیتا ہے۔ تسکینی موسم گرمی کی شدت میں تسکین کا باعث بنتی ہے۔ گرمی کے جوش و دھیمان کو اعتدال پر رکھتی ہے۔ اعتدال سے پسینہ، اعتدال سے پیاس، اور معتدل حرارت، گویا مزاج کو اعتدال پر رکھتی ہے۔ اور ہر قسم کی برہمی سے بچاتی ہے۔ تسکینی موسم گرمی میں ایک نعمت ہے جو مختلف قسم کی تکالیف سے نجات بخشی ہے۔ تسکینی آپ کی حقیقی راحت کا باعث ہے۔ چونکہ تسکینی کی ہر گھر میں موسم گرمی کے دوران مستقل ضرورت رہتی ہے۔ دن میں تین چار بار اسکی دو ٹیکہ کھالینی چاہئیں۔ کسی شربت لسی یا سرد پانی کے ساتھ تو یقیناً فرحت بخش ثابت ہوں گی۔ بچوں کو نصف سے ایک ٹیکہ مطابق عمر دے سکتے ہیں۔ ۱۰ ٹیکہ کی شیشی ۸۵/۱ روپیہ میں ہر جگہ سے ملتی ہے۔ یا صدد دفتر سے طلب فرمائیے، ۱۰ ٹیکہ ۶۰/۶ روپے خارش پھوڑے پھنسی کی شکایت میں جہاں آپ ہماری مقبول و معروف دوا صیفولین استعمال کریں وہاں ساتھ ہی تسکینی بھی دن میں دو یا تین بار استعمال کرتے رہیں تو تکالیف سے جلد شفا حاصل ہر جاتی ہے۔

شہر ف لیبارٹریز ۳۴۹ جناح کالونی۔ لائل پور

دیرینہ، سچیدہ جسمانی، روحانی امراض کے خاص معالج
جمال شفا خانہ رجسٹرڈ صدر بازار نوشہرہ چھاوٹی

مختصر قواعد الحق ماہنامہ اکوڑہ خٹک

- ① "الحق" ہر انگریزی مہینہ کے پیدہ ہفتے میں شائع ہوتا ہے۔
- ② جن حضرات کو ۲۰ تاریخ تک بھی پرچہ نہ ملے تو وہ نمبر خریداری کے حوالہ سے ۲۸ تاریخ سے قبل دوبارہ رسالہ منگوا سکتے ہیں۔ اس کے بعد ادارہ ذمہ دار نہ ہوگا۔
- ③ جملہ امور کے لئے خط و کتابت منیجر رسالہ سے کی جائے۔
- ④ جملہ مضامین یا تبصرے کی کتابیں مدیر رسالہ کے نام ارسال کی جائیں۔
- ⑤ جملہ مضامین یا تبصروں کی اشاعت ادارہ کے صوابدید پر ہوگی۔
- ⑥ الحق میں شائع شدہ مضامین بلا اجازت رسائل یا کتابی شکل میں شائع نہ ہو سکیں گے۔
- ⑦ جملہ خط و کتابت اور منی آرڈر کے کوپن پر اپنا پورا پتہ اور نمبر خریداری لکھنا چاہیئے۔

دفتر ماہنامہ الحق دارالعلوم تحفانیہ اکوڑہ خٹک (پشاور) مغربی پاکستان